

SIRIANGAM SRI SANKARA GURUKULA SANSTHANA

॥ शृङ्गारप्रकाशः ॥

# SRNGĀRAPRĀKĀŚA

BY

Maharajadhiraja Sri BHOJA DEVA

PART I PRAKASAS 1 & 2

EDITED BY

*Bharataalanulla Vidyasagara Vidyāvacaspati*

P. P. SUBRAHMANYA SASTRI, B. A (Oxon), M. A, (Madras)

*Curator, Government Oriental Manuscripts Library & Professor of Sanskrit  
& Comparative Philology, Presidency College, Madras.*



—SIRIANGAM—  
SRI VANI VILAS PRESS

Price Rs. 1-8 ]

1939

[ Postage Extra



SIRIRANGAM SRI SANKARA GURUKULA SERIES No. 7

MADRAS GOVERNMENT ORIENTAL MANUSCRIPTS SERIES No. 12

# ŚRNĀRAPRĀKĀŚA

BY

Maharajadhiraja Śri BHOJA DEVA

EDITED BY

Vidyasagara Vidyaracaspatti

P. P. SUBRAHMANYA SASTRI, B.A. (Oxon), M.A. (Madras).

Curator, Government Oriental Manuscripts Library & Professor of Sanskrit

or Comparative Philology, Presidency College, Madras.

DONATED TO  
THE CENTRAL LIBRARY



— SRIRANGAM —

SRI VANI VILAS PRESS,

1939

## NOTE.

---

The Sringaraprakasa of Maharajadhiraja Sri Bhoja Deva is a standard work on Alankara well known to all rhetoricians. It was discovered in Malabar by the peripatetic party of the Madras Government Oriental Manuscripts Library during their search for rare manuscripts. But till now, no edition of the whole work has appeared. The enthusiastic Orientalist His Holiness Sri Yatirajasvami of Melkote, Mysore, published the three Prakasas 22-23-24 in 1926 as Part I.

Our edition is based on the Paper Manuscript in Devanagari script preserved under R. No. 3252 in the Madras Government Oriental Manuscripts Library. The paper manuscript was transcribed in 1921-22 from a manuscript of the Library, Sanskrit College, Tiruppunithura, Cochin State.

A detailed Introduction, Table of Contents and other critical remarks will be furnished when the Volume is completed.

PRESIDENCY COLLEGE,  
MADRAS.  
Dated : 31—3—1939.

*P. P. Subrahmanyam Sastri,*  
*Curator, Government Oriental Manuscripts Library,*  
*Madras.*

## INTRODUCTION.

---

Royal authors of works on Sanskrit Language and Literature have always been well known to students of Indology. Some Orientalists like Theodore Aufrecht and Arthur Antony Macdonell had always held the belief that these Royal Authors usually palmed off the works of their court-pandits as their own. But this short-sightedness among Indologists is slowly disappearing.

We are therefore glad to bring to light for the first time the first two Prakasas of Maharajadhiraja Sri Bhojadeva's monumental work on Rhetoric, the Sringaraprakasa, which was first discovered in its complete form by the Peripatetic Party of the Madras Government Oriental Manuscripts Library during its search for new and rare works in Malabar in 1920.

Maharajadhiraja Bhojadeva lived in the first half of the 11th century A. D. It is known that he composed the Rajamrganka, an astronomical treatise in Saka 964 or 1042 A. D. It is also known that Parantaka, the author of the famous Syamaladandaka was honored by King Bhojadeva with a grant in Saka 923 or A. D. 1001. He was King of Malwa from 1018 A. D. to 1054 A..D.

King Bhojadeva was a prolific writer on all departments of knowledge. More than twenty works are attributed to him by Dr. T. R. Chintamani of the University of Madras, in his Introduction to his edition of the Sarasvatikantha-bharana (University of Madras 1937).

To Indian Rhetoricians, Bhojadeva's Sringaraprakasa had long been known as a voluminous work, bristling with quotations from numerous authors. A critical study of the text by modern students had been handicapped by the want of a printed edition.

The enthusiastic Orientalist His Holiness Sri Yatirajaswami of Melkote, Mysore printed the three Prakasas, 22, 23 and 24 in 1926 as a Part. But it has not been followed up since then. The Madras Government Oriental Manuscripts Library included the publication of the Sringaraprakasa in its programme of publications and prepared a press copy of the first six Prakasas,

under the immediate supervision of Pandit V. Krishnamachariar. It is in furtherance of this scheme, that Prakasas 1 and 2 are now published for the first time as Part I, so that scholars might not be kept waiting too long.

Dr. Raghavan of the University of Madras made a critical study of the contents of the Sringaraprakasa and has recently published, a portion of his thesis as "Bhoja's Sringaraprakasa Vol I-Part I (Karnatak Publishing House, Bombay 1940). The thesis is a critical examination of the contents of the Sringaraprakasa and brings to light much interesting material of permanent value to students of Indian Literary Criticism.

Bhojadeva's chief contribution is to establish that Sringara or Love is the *only* Rasa and to dispel the time-honoured darkness from the minds of those who recognised the Rasas to be ten (Dr. Sankaran has an interesting chapter on King Bhojadeva in his "Some Aspects of Literary Criticism in Sanskrit"—Madras University 1929).

In Prakasas 1 and 2 of the Sringaraprakasa, Bhojadeva quotes profusely from Panini, Patanjali, Yaska, Vakyapadiya, Vatsyayana (p. 7), Venisamhara (pp. 31 and 89), Sangrahakara, probably Vyādi (p. 46) Katyayana (p. 53), Mallanaga (p. 53), Hari (p. 54) Candragomi (pp. 60 & 81) and Manu (p. 87). There are also some unidentified quotations, notably in pp. 4, 56, 60, 65 & 89.

A detailed table of contents and an alphabetical index to the slokas in the Sringaraprakasa (1 & 2) are also furnished.

Thanks are due to my learned Colleague, Pandit V. Krishnamachariar, who saw the work through the press.

The Sri Vani Vilas Press, Srirangam deserves our warmest thanks and gratitude for having successfully co-operated with Government in bringing out in quick succession five books in three years, Nos. 8, 9, 10, 11 & 12 of the Madras Government Oriental Manuscript Series.

Presidency College,  
Madras.  
31—3—42.

P. P. SUBRAHMANYA SASTRI,  
*Curator, Government  
Oriental Manuscripts Library.*

## ॥ विषयसूचिका ॥

---

पुटम्	प्रत्ययः—धातुप्रत्ययः—तन्यादयः	पुटम्
॥ प्रथमः प्रकाशः ॥		३६
उपोद्धातः	१      „      „      एवुलादयः	„
शब्दः श्वादशधा	४      „      „      उणादयः	„
प्रकृतयः—धातुरूपाः—परिपठिताः	„      „      प्रत्ययप्रत्ययः—यदादयः	„
”      ”      अपरिपाठिताः	५      „      „      धादयः	„
”      ”      परिपठितापरिपठिताः	„      „      „      मबादयः	„
”      ”      प्रत्ययधातवः	„      „      „      फगादयः	„
”      ”      नामधातवः	६      „      „      युजादयः	„
”      ”      प्रत्ययनामधातवः	„      „      „      ढगादयः	„
”      प्रत्ययरूपाः—सुप्रत्ययान्ताः	७      „      प्रातिपदिकप्रत्ययः—टावादयः	„
”      ”      तिङ्ग्रप्रत्ययान्ताः	„      „      „      स्वादयः	„
”      ”      कृतप्रत्ययान्ताः	„      „      „      तसिलादयः	३७
”      ”      तद्वितप्रत्ययान्ताः	„      „      „      कादयः	„
”      ”      धातुसंज्ञाप्रत्ययान्ताः	„      „      „      अणादयः	„
”      ”      खीप्रत्ययान्ताः	„      „      „      क्यजादयः	„
”      प्रातिपदिकरूपाः—नामानि	८      उपस्कारः—प्रकृत्युपस्कारः—भूषणाः	„
”      ”      अव्ययानि	९      „      „      समवायाः	„
”      ”      अनुकरणाः	२२     „      „      अध्याहाराः	„
”      ”      कृतः	२४     „      „      वैकृताः	„
”      ”      तद्विताः	„      „      „      यत्नाः	„
”      ”      समासाः	„      „      „      प्रतियत्नाः	„
प्रत्ययः—धातुप्रत्ययः—सनादयः	३६     „      प्रत्ययोपस्कारः—भूषणादयः	„
”      ”      तिबादयः	„      „      उभययोपस्कारः—भूषणादयः	३८
”      ”      उम्मुनादयः	„      उपपदम्—तिङ्गुपपदम्—कियारूपम्	„

	पुटम्	पुटम्
उपपदम्-तिकृपपदम्-कारकरूपम्	३८	प्रातिपदिकम्-अविभक्तावयवम्-निपातरूपम् ७५
” ” नामरूपम्	”	अनुकरणम्-साध्वनुकरणम् ७६
” ” अव्ययरूपम्	”	असाध्वनुकरणम् ”
” ” निपातरूपम्	”	अव्यक्तानुकरणम् ”
” ” उपसर्गरूपम्	”	विभक्तिः-तिळविभक्तिः ”
” कुदुपपदम्-क्रियारूपादयः	३९	सुन्बिभक्तिः ”
” सुबुपपदम् ”	”	अव्ययविभक्तिः ”
॥ द्वितीयः प्रकाशः ॥		उपसर्जनम्-विशेष्यरूपम् ७७
प्रातिपदिकम्-विभक्तावयवम्-कुदुपम्	४०	विशेषणरूपम् ”
” ” तद्वितरूपम्	४६	हुल्यरूपम् ”
” ” समासरूपम्	६५	समामः-उपश्लिष्टक्रियः ८०
” अविभक्तावयवम्-नामरूपम्	७५	गमितक्रियः ”
” ” अव्ययरूपम् ”	”	अक्रियः ”





# ॥ शृङ्गारप्रकाशः ॥

भोजदेवविरचितः



प्रथमः प्रकाशः

अच्छिन्मेखलमलब्धदोपगूढ-  
मप्राप्तचुम्बनमवीक्षितबक्षकान्ति ।  
कान्ताविमिश्रवपुषः कृतविप्रलम्भ-  
संभोगसरूयमिव पातु वपुः पुरारेः ॥ १ ॥

यत्पादपङ्कजरजः परिमार्जितेषु  
चेतःसु दर्पणतलामलतां गतेषु ।

शब्दार्थसंपद उदारतराः स्फुरन्ति  
विम्बच्छिदेऽस्तु भगवान्स गणाधिनाथः ॥ २ ॥

आत्मस्थितं गुणविशेषमहंकृतस्य  
शृङ्गारमाहुरिह जीवितमात्मयोनेः ।  
तस्यात्मशक्तिरसनीयतया रसत्वं  
युक्तस्य येन रासिकोऽयमिति प्रवादः ॥ ३ ॥

सत्त्वात्मनाममलधर्मविशेषजन्मा  
जन्मान्तरानुभवनिर्मितवासनोत्थः ।  
सर्वात्मसंपदुदयातिशयैकहेतु-  
र्जागर्ति कोऽपि हृदि मानमयो विकारः ॥ ४ ॥

तात्पर्यमेव वचसि ध्वनिरेव काच्ये  
सौभाग्यमेव गुणसंपदि वल्लभस्य ।  
लावण्यमेव वपुषि खदतेऽङ्गनायाः  
शृङ्गार एव हृदि मानवतो जनस्य ॥ ५ ॥

शृङ्गारवीरकरुणाङ्गुतरौद्रहास्य-  
बीभत्सवत्सलभयानकशान्तनाम्नः ।  
आम्रासिषुर्देश रसान्सुधियो वयं तु  
शृङ्गारमेव रसनाद्रसमामनामः ॥ ६ ॥

वीराङ्गुतादिषु च येह रसप्रसिद्धिः  
सिद्धा ङ्गुतोऽपि वटयक्षवदाविभाति ।  
लोके गतामुगतिकत्ववशमदुपेता-  
मेतां निवर्तयितुमेष परिश्रमो नः ॥ ७ ॥

प्रथमः प्रकाशः

अप्रातिकूलिकतया मनसो मुदादे-  
र्यः संविदोऽनुभवहेतुरिहामिमानः ।  
ज्ञेयो रसः स रसनीयतयाऽत्मशक्ते  
रत्यादिभूमनि पुनर्वितथा रसोक्तिः ॥ ८ ॥

रत्यादयोऽर्धशतमेकविवर्जितानि  
भावाः पृथग्विविधभावभुवो भवन्ति ।  
शृङ्गारतत्त्वमभितः परिवारयन्तः  
सप्तार्चिंपं द्युतिच्यथा इव वर्धयन्ति ॥ ९ ॥

आभावनोदयमनन्यधिया जनेन  
यो भाव्यते मनसि भावनया स भावः ।  
यो भावनापथमतीत्य विवर्तमानः  
साहंकृतौ हृदि परं स्वदते रसोऽसौ ॥ १० ॥

रत्यादयो यदि रसाः स्युरतिप्रकर्षे  
हर्षादिभिः किमपराद्भूमतद्विभिन्नैः ।  
अस्थायिनस्त इति चेद्यहासशोक-  
क्रोधादयो वद कियचिरमुल्लसन्ति ॥ ११ ॥

स्थायित्वमत्र विषयातिशयान्मतं चे-  
चिन्तादयः कुत उत प्रकृतेर्वेशेन ।  
तुल्यैव साऽत्मनि भवेदथ वासनायाः  
संदीपनात्तदुभयत्र समानमेव ॥ १२ ॥

अतः सिद्धमेतत्— रत्यादयः शृङ्गारप्रभवा एव एकोनपञ्चाशद्वावाः ; वीरादयो मिथ्यारस-  
प्रवादाः ; शृङ्गार एवैकश्चतुर्वर्गैककारणं रस इति । स चानुभवैकगम्यत्वादसर्वविषयत्वात् दुरवसेयः,  
सम्यग्भिनयेषु वा विदर्घशैल्घैः प्रदर्शयमानः सामाजिकैरवधार्यते, प्रबन्धेषु वा महाकविभिर्यथा-

वदाख्यायमानो विदुयां मनीषाविषयमवतरति । तत्र न तथा पदार्थः प्रत्यक्षेण प्रतीयमानाः स्वदन्ते, यथा वाग्मिनां वचोभिर्गवेद्यमानाः । तदाह—

‘अत्थविमेसा ण हि तह चित्तविआसं कुणन्ति सञ्चविआ ।

जह उण ते उम्मिलवन्ति सुकइवआहि सुसीसन्ता ॥’

अतोऽभिनेतृभ्यः कवीनेव वहुमन्यामहे, अभिनयेभ्यश्च काव्यमेवेति । तत्पुनः शब्दार्थयोः साहित्यमामनन्ति ; तदथा ‘शब्दार्थौ महितौ काव्यम्’ इति । कः पुनः शब्दः ? येनोच्चारितेनार्थः प्रतीयते । स च द्वादशधा— प्रकृतिः, प्रत्ययः, उपस्कारः, उपस्कारम्, प्रातिपदिकम्, विभक्तिः, उपसर्जनम्, समासः, पदम्, वाक्यम्, प्रकरणम्, प्रवन्धः, इति । कोऽर्थः ? यः शब्देन प्रत्याक्ष्यते । स च द्वादशधा— क्रिया, कालः, कागकम्, पुरुपः, उपाधिः, प्रधानम्, उपस्कारार्थः, प्रातिपदिकार्थः, विभक्त्यर्थः, वृत्त्यर्थः, पदार्थः, वाक्यार्थः, इति । कि माहित्यम् ? यः शब्दार्थयोः संबन्धः । स च द्वादशधा— अभिधा, विवक्षा, तात्पर्यम्, प्रविभागः, व्यपेक्षा, सामर्थ्यम्, अन्वयः, एकार्थीभावः, दोषहानम्, गुणोपादानम्, अलंकारयोगः, रसावियोगः, इति ।

तत्र यदपि ‘न केवला प्रकृतिः प्रयोक्तव्या न च केवलः प्रत्ययः’ इति प्रयोगनियमः, तथाऽपि धर्मनियमाय शास्त्रप्रक्रियाव्यवहारे प्रकृतिप्रत्ययविभागकल्पनया शब्दार्थभावनायां प्रत्ययात्प्रथमसुपादानकारणमिव योपादीयते तां प्रकृतिरिति व्यपदिशन्ति । मा व्रिधा— धातुरूपा, प्रत्ययरूपा, प्रातिपदिकरूपा च । तत्र धातवः पोढा— परिपटिताः, अपरिपटिताः परिपटितापरिपटिताः, प्रत्ययधातवः, नामधातवः, प्रत्ययनामधातवश्चेति । तेषु परिपटिता भूवादयः; यथा—

भूयात्तेषां कुले जन्म जायन्तां तेषु संपदः ।  
येषां स्वमिति मन्वानाः स्वीकुर्वन्ति स्वमर्थिनः ॥

कविः सृजति काव्यानि हृद्यादधति सज्जनाः ।  
स्मृते मुक्ताः पयोराशिर्वहन्ति तरुणीस्तनाः ॥

न रुणत्सीन्द्रियग्रामं न शृणोषि गुरोर्बचः ।  
नोपार्जयसि मित्राणि कथं गृह्णास्यरिश्रियः ॥

अपरिपठिताः आन्दोलयत्यादयः ; यथा—

नीपानान्दोलयचेव प्रेष्ठोलयति मे मनः ।  
पवनो वीजयन्नाशा मानाशामुच्चुलुम्पति ॥

तडित्खचयतीवाशा न सन्ते शर्म बहिणः ।  
पान्थस्त्रीश्वासवेघौष्ण्यं विधमन्त्यब्दवायवः ॥

मिलन्त्याशासु जीमूता विक्ळबन्ते दिवि ग्रहाः ।  
तापं क्षपयति प्रावृद् क्षीयन्ते कामिविग्रहाः ॥

ये सूत्रेष्वेव पठ्यन्ते न भूवादिषु ते परिपठितापरिपठिताः स्तु इत्यादयः ; यथा—

अनुस्तुतुहि मा मन्त्रज् वसन्तो मानधस्मरः ।  
दूति द्रुतमृतीयस्त्र जिजावयिषति स्मरः ॥

मुसलक्षेपहुंकारस्तोभैः कलमखण्डनि ।  
कुचविष्कम्भमुत्तमन्निष्टभ्नातीव ते स्मरः ॥

पतयालूनि चेष्टासु मनांसि गृहयालवः ।  
यूनामेकेन रूपेण योषितो दाहसातयाः ॥

मनाद्यन्ताः प्रत्ययधातवः ; यथा—

मीमांससे न शास्त्राणि कृतार्थयसि नार्थिनः ।  
गोपायसि न संत्रस्तान् किमुद्गतमटाव्यसे ॥

सूर्यीयति सुधारश्मि नरकीयति नन्दने ।  
कामं कामयमाना त्वां सा जीवन्ती मृतायते ॥  
कपोलौ लोहितायेते वाष्पायेते विलोचने ।  
प्रियप्रणामकाम्यन्ती कृशाङ्गि कलहायसे ॥

कण्डादयो नामधातवः ; यथा—

कण्डूयति न यो मर्म नर्मणा यो हृणीयते ।  
उरुष्यति रुषं यः स राजा राज्यं भिषज्यति ॥

वल्गूयति न योऽसाधुमस्यति न माधवे ।  
मन्तूयति न मान्याय महत्सु स महीयते ॥

कमिषुध्यन्तु यज्वानः कं मगध्यन्तु मागधाः ।  
कमर्थिन् कुषुभ्यन्तु रामेऽप्यं भुरण्यति ॥

कथं पुनः कण्डादिर्नामधातुश्च भवति—

‘धातुप्रकरणाद्वातुः कस्य चासङ्गनायकि ।  
आह चायमिमं दीर्घं मन्ये धातुर्विमापितः ॥’

येभ्यः परिपठितधातुभ्यो नामत्वसिद्ध्ये नामभ्यो वा धातुत्वसिद्ध्ये किवादिप्रत्यया  
लुप्यन्ते, ते प्रत्ययेन नामानि च धातवश्चेति प्रत्ययनामधातवः— होडगलभङ्गीबप्रभृतयः ;  
यथा—

गिरो गीर्वल वामाशीः श्रियः प्रतिभुवौ भुवौ ।  
शशुशीर्मित्रपूर्वाहुर्युधि ते बन्धना सज् ॥

होडसे नाभिजातेषु क्लीबसे नाभिमानिषु ।  
विद्गथसि न मुग्धेषु नाप्रगलभेषु गलभसे ॥

सविता विधवति विधुरपि सवितरति तथा दिनन्ति यामिन्यः ।  
यामिनयन्ति दिनान्यपि सुखदुःखवशीकृते मनसि ॥

एवं कंसवधमाचेष्टे कंसंधातयति, आरात्रि विवासमाचेष्टे रात्रिं विवासयति, पुष्यचन्द्रयोगं  
जानानि पुष्येण चन्द्रं योजयन्ति, उज्ज्यन्याः प्रस्थितो माहिष्मत्यां सूर्योद्दमं प्राप्नोति माहिष्मत्यां

सूर्यमुद्रमयतीति । अत्र ‘आख्यानाकृतस्तदाचष्टे’ इति गिच्, ‘कृलुक् प्रकृतिप्रत्ययापन्तिः प्रकृति-वच्च काकम्’ ‘आङ्गोपश्च कालात्यन्तसंयोगे मर्यादायाम्’ ‘नक्षत्रयोगे ज्ञि’ ‘चित्रीकरणे प्राप्ते’ इति स्मर्यते ॥

प्रकृतिः पट्प्रकारैषा धातुरूपा निरूपिता ।

अथ प्रत्ययरूपाऽपि पट्प्रकारैव कथ्यते ॥

प्रत्यया हि सुप्रिङ्कृतद्वितधातुप्रत्ययब्धीप्रत्ययभेदान् पट्प्रकाराः; तदन्ता प्रकृति-रपि प्रत्ययरूपा पट्प्रकारैव भवति । सा सुप्रत्ययान्ता यथा— अहंयुः, शुभंयुः, मायंतनम्, चिरंतनम्, त्वयका, मयका, आमुष्यायणः, अप्सव्यः, प्राह्वतराम्, प्रगतराम्, पूर्वाङ्गितनम्, सप्तांसमीना, इति । तिङ्गप्रत्ययान्ता यथा— पचतितराम्, गच्छतितमाम्, स्पृशनि-रूपम्, जलपतिकल्पम्, जिघ्रतिदेश्यम्, पञ्चतिदेश्यम्, आस्तिकः, नास्तिकः, पचतकि, भिन्धकि, पचतभृजता, खादतमोदता, इति । कृतप्रत्ययान्ता यथा— कृत्रिमम्, भृत्रिमम्, सेक्तिमम्, माङ्ग-कृतिनम्, सांगविणम्, व्यावकोशी, व्यावहारी, उपेनपाता, तैलंपाता, जित्वरी, आढ़यंकरणी, इति । तद्वितप्रत्ययान्ता यथा— गार्यायणः, दाशायणः, वार्ष्यायणिकः, वार्ष्यायणीयः, फाण्टाहृतः, फाण्टाहृतायनिः, आभिजित्यः, कौञ्जायन्यः, कुतस्यः, तत्रत्यः, पचतितराम्, पचतितमाम्, इति । धातुसंज्ञाप्रत्ययान्ता यथा— चिकीर्पा, कण्ठ्या, पुत्रीया, कारणा, मिश्रणा, मृगया, अटाङ्ग्या, सासहिः, यायावरः, यायजूकः, चिकीर्षुः, चड़क्रमणः, इति । र्षीप्रत्ययान्ता यथा— गाङ्गेयः, सौदामेयः, कारीपगन्धेयः, द्रौपदेयः, गौरेयः, शार्ङ्गवेयः, काढवेयः, कामण्डलेयः, यौवतेयः, सौरभेयः, बहुरुषीकः, सुवधूकः, इति । अथ कथं यौवतेयः इति प्रत्ययप्रकृतावुदाहृतम् ? यावता ‘यूनस्तिः’ (पा. ४. १. ७७) इत्येतस्य तद्वितसंज्ञया प्रातिपदिकत्वमेव । सत्यमेतत् ; किं तु स्त्रीमामान्यपर्यायो युवतिशब्दः प्रकृत्यन्तरमस्ति ; यथा ४५ह— ‘धर्मार्थाङ्गविद्याकालाननुपरोधयन कामसूत्रं तदङ्गविद्याश्च पुरुषोऽधीर्यीत, प्रायौवनाद्युवतिः’ (कामसू. ३) इति । तस्य, ‘यूनस्तिः’ इत्येतस्यैव वा ‘एरक्तिनः’ इति विभाषितर्णपो ढगुत्पत्तिः ; यथा आदितेयः, सौरभेयः, इति ; अथ काढवेयः, कामण्डलेयः, इति कथम् ? उच्चापोरप्रातिपदिकत्वेऽपि हि ‘उच्चाप्रातिपदिकान्’ (पा. ४. १. १) इति विशेषविधानात् , ‘यूनस्तिः’ इत्येतस्य तु तद्वितत्वात् अस्तु सुबुत्पत्तिः ; उङ्गस्तु प्रत्ययत्वेन सा न सिध्यति ; समर्थाङ्ग तद्वितेन भवितव्यम् । अन्तवद्वावाङ्गविष्यति ; तथा हि— ब्रह्मबन्धूरित्यादौ ‘अकः सवर्णे दीर्घः’ (पा. ६. १. १०१.) इति ढयोरेकत्वं भवति । यदेवं ‘स्त्रीभ्यो ढक्’ (पा. ४. १. १२०) इति ढक् न सिध्यति, सोऽप्यादिवद्वावाङ्गविष्यति । ‘साऽस्य देवता’ (पा. ४. २. २४.) इति ज्ञापकाद्भूत्यत्तेः प्रागेव वा सुबुत्पत्तिः इति ॥

उत्का षोडैवमेषाऽपि प्रकृतिः प्रत्ययात्मिका ।

अथातः प्रातिपदिकरूपा षोडैव कथ्यते ॥

प्रातिपदिकप्रकृतिः ।

तत्र नामाव्ययानुकरणकृत्तद्वितसमासाः प्रातिपदिकानि ; यदाह—‘अर्थवदधातुप्रत्ययः प्रातिपदिकम्’ (पा. १. २. ४५.) ‘कृत्तद्वितसमासाश्च’ (पा. १. २. ४६.) ‘निपातस्य चानर्थकस्य प्रातिपदिकसंज्ञा वक्तव्या’ (म. भा. वा. १. २. ४७.) इति ; तत्रार्थवद्वहणेन नामाव्ययानुकरणानि गृह्णन्ते, कृत्तद्वितसमासास्तु कण्ठोक्त्या इति । नन्वेतेऽप्यर्थवन्न एव । सत्यमेतत् ; किं तु कृत्तस्तद्विताश्च प्रत्ययः ; तेषामप्रत्ययग्रहणात्प्रातिपदिकत्वं न प्राप्नोर्तीति कृत्तद्वितग्रहणेन तदुपम-गृह्णाति । समासग्रहणेन त्वर्थवत्समुदायस्य समासस्यैव प्रातिपदिकसंज्ञेनि ज्ञापयन् तथाविधस्य वाक्यस्यैतां निवर्तयति ॥

तत्रानपेक्षितशब्दव्युत्पत्तीनि सत्त्वभूतार्थाभिधायीनि च नामानि । तानि द्विधा—आविष्टलिङ्गानि, अनाविष्टलिङ्गानि चेति । तेषु जातिद्रव्यपरिमाणाभिधायीन्याविष्टलिङ्गानि । तत्र जातिद्विधा—आकृतिव्यञ्जन्या, उपदेशव्यञ्जन्या च ; तयोराद्या यथा—गौः, मृगः, पश्ची, सर्पः, सिंहः, वृक्षः, कुमारी, कुण्डम्, स्त्री, पुमान्, नपुंसकम्, इति । द्वितीया यथा—ब्राह्मणः, गार्ग्यः, कठः, क्षत्रियः, वैश्यः, शूद्रः, मूर्धाभिपित्तः, अस्वष्टः, पारशवः, सूतः, वैश्वकः, चण्डालः, इति । द्रव्यं द्विधा—सापेशम्, अनपेशम् च ; तयोराद्यं यथा—गुरुः, पिता, पुत्रः, भ्राता, जामाता, मित्रम्, माता, स्वसा, दुहिता, याता, ननान्दा, भार्या, इति । द्वितीयं यथा—चैत्रः, मैत्रः, इन्द्रः, उपेन्द्रः, चन्द्रः, सूर्यः, कालः, आकाशः, प्राची, प्रतीची, शची, लक्ष्मीः, इति । परिमाणं द्विधा—नियतम्, अनियतं च ; तयोराद्यं यथा—द्रोणः, खारी, पलम्, भारः, क्रोशः, योजनम्, नल्वः, पणः, पुराणः, गणः, अश्वौहिणी, इति । द्वितीयं यथा—संघः, पूर्णः, सार्थः, समाजः, वर्गः, श्रेणिः, कुदुम्बम्, परिषत्, पड़क्तिः, यूथम्, चनम्, सेना, इति । गुणसंख्याबचनसर्वनामान्यनाविष्टलिङ्गानि ; तेषु गुणो द्विधा—अनुरज्ञकः, अननुरज्ञकश्च । तत्रानुरज्ञकयोगात्तदनुरक्तानि यथा—धेतः, स्वादुः, शीघ्रः, मन्दः, दीर्घः, हस्वः, क्रज्जुः, वक्रः, मृदुः, कठिनः, युवा, वृद्धः, इति । अननुरज्ञकयोगात्तद्विपरीतानि यथा—दक्षः, जिष्ठः, जडः, प्राज्ञः, खलः, साधुः, त्रिग्राधः, कूरः, शूरः, भीरुः, लघुः, गुरुः, इति । संख्या द्विधा—लिङ्गवती, अलिङ्गा चेति ; तयोराद्या यथा—एकः, एका, एकम् ; द्वौ, द्वे, द्वे ; उभौ, उभे, उभे ; ब्रयः, तिसः, त्रीणि ; चत्वारः, चतसः, चत्वारि, इति । द्वितीया यथा—पञ्च प्रातिपदिकार्थाः, पञ्च वृत्तयः, पञ्च पदजातानि,

पडिपयाः, पडुबुद्धयः, षडिन्द्रियाणि, अष्टौ वसवः, अष्टौ मूर्तयः, अष्टौ वर्जस्थानानि, दश दिशः, पोडश पदार्थाः, अष्टादश पुगणानि, इति । सर्वनामानि द्विधा— सर्वादीर्णं असर्वादीर्णं च ; तेषु आद्यानि यथा— सर्वः, विश्वः, अन्यः, उत्तरः, कतमः, यः, सः, एषः, अयम्, त्वम्, अहम्, इति । द्वितीयानि यथा— प्रथमः, चरमः, अल्पः, कतिपयः, पृवर्वः, परः, अपरः, दक्षिणः, उत्तरः, स्वः, अन्तरः, सकलः, कृत्स्नः इति ॥

प्रायेणालिङ्गमस्त्वाशक्तीन्यव्ययानि । तानि पोढा— अव्ययनिपातगत्युपसर्गकर्मप्रवचनीयविभक्तिप्रतिरूपभेदात् । तेषु प्रायेण शक्तिमस्त्वायोगात्स्वगदीन्यव्ययानि ; यदाह—

‘सदृशं त्रिपु लिङ्गेषु मर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥’ (गोपथब्रा. १. १. २६. a) इति ।

तानि द्विधा— सत्त्वगन्धीनि असत्त्वगन्धीनि चेति । तेषु सत्त्वगन्धीनि पोढा— द्रव्यरूपाणि, गुणरूपाणि, क्रियारूपाणि, जातिरूपाणि, संज्ञारूपाणि, संबन्धिरूपाणि चेति । असत्त्वगन्धीन्यपि पौढैव— क्रियापेक्षीणि, क्रियाद्रव्यापेक्षीणि, क्रियाविशेषणानि, क्रियाद्रव्यविशेषणानि, क्रियाविष्टरूपाणि, क्रियाद्रव्याविष्टरूपाणि चेति । तत्र सत्त्वगन्धिभेदेषु द्रव्यरूपाणि यथा— स्वः, दिवः, भुवः, विहायमा, रोदसी, आपः, भूः, ऋचः, शम्, महः, तपः, हाहा, हूहू इति ; गुणरूपाणि यथा— शश्वत्, आवन्, नृवन्, कूपन्, कुविन्, सापि, माचि, द्राक्, साक्, ज्योक्, मनाक्, ईपत् इति ; क्रियरूपाणि यथा— नमः, स्वस्ति, स्वाहा, स्वधा, वपट्, वौपट्, श्रौपट्, हन्त, अच्छ, ववं, ववे, भाव इति ; जातिरूपाणि यथा— कम् शम्, योः, मयः, सायम्, प्रातः, अस्तम्, नक्तम्, दिवा, दोपा, ह्यः, श्रः, इति ; संज्ञारूपाणि यथा— किप्, सः, ओम्, स्वाहा, ह्यां, ह्यीं, क्लीं, ब्रूं, दिङ्, हेङ्, ऋड्, जुड्, दुड्, इति ; संबन्धिरूपाणि यथा— अन्तः, अन्तरा, उर्ध्वम्, बहिः, पारे, मध्ये, समया, निकपा, आरात्, विष्वक्, पुरः, पश्चात्, इति । असत्त्वगन्धिभेदेषु क्रियापेक्षीणि यथा— दुन्द्रम्, यथायथम्, मिथः, अन्योऽन्यम्, परस्परम्, इतरेतगम्, परोपगम्, उत्तराधरम्, अधरोत्तरम् इति ; क्रियाद्रव्यापेक्षीणि यथा— साकम्, सार्धम्, मह्, समम्, अमा, विना, ऋते, पृथक्, नाना, इति ; क्रियाविशेषणानि यथा— अभीक्षणम्, मुहुः, पुनः, भूयः, युगपत्, अजस्रम्, अनिशम्, शनैः, उपांशु, मङ्ग्ल्यु, झटिति, ग्रायः, इति ; क्रियाद्रव्यविशेषणानि यथा— अलम्, बलवत्, सुष्टु, मृषा, वृथा, मिथ्या, मुधा, अद्धा, ऋधक्, उच्चैः, नीचैः, इति ; क्रियाविष्टरूपाणि यथा— शश्वत्, सपदि, संप्रति, पुरा, असंप्रति, सना, सांप्रतम्, जातु, बाढम्, फाण्टम्,

स्वयम्, कामम्, इति ; क्रियाद्रव्याविष्टरूपाणि यथा — आविः, प्रादुः, तिरः, साक्षात्, अलप्, प्राध्वम्, सत्, असत्, धिक्, हिरुक्, तूष्णीम्, जोपम् . इति ॥

जात्यादिप्रवृत्तिनिमित्तनुपग्राहित्वेनामत्वभूतार्थाभिधायिनोऽलिङ्गसंख्याशक्तय उच्चावचे-  
ष्वर्थेषु निपतन्तीत्यव्यविशेषा एव चादयो निपाताः ; यदाह— 'चादयोऽमत्वे' (पा. १. ४.  
५७) इति । ते खलु विध्यर्थाः, अर्थवादार्थाः, अनुवादार्थाः, निषेधार्थाः, विधिनिषेधार्थाः  
अविधिनिषेधार्थश्च इति पोढा मंभवन्ति । तेषु मङ्गलम्, अधिकारः, मंत्रमः, नियोगः, समुच्चयः,  
विकल्पः, इति विधिः : कुत्सा, प्रशंसा, विपादः, हर्पः, ईर्ष्या, विस्मयः, इत्यर्थवादः ; स्मरणम्,  
उपमा, अभ्युपगमः, अनुप्रश्नः, परकृतिः, पुगकल्पः, इत्यनुवादः ; प्रतिषेधः, निवारणम्,  
अपाकरणम्, असूया, गर्हणा, विनिप्रहः, इति निषेधः ; संबोधनम्, अनुकम्पा, वितर्कः, प्रशः,  
पक्षान्तरम्, हेत्वपदेशः इति विधिनिषेधः; पदपूरणम्, पादपूरणम्, वाक्यपूरणम्, अलङ्कारपूर-  
णम्, वाक्यालङ्कारः, पदसंस्कारः इत्याविधिनिषेधः ॥

तेषु ओप्, अथ, स्वस्ति, दिष्टया, नह, स्म, शश्वत्, कञ्जित्, इति मङ्गलार्थाः ।  
यथा— ओप् अग्निमीत्रे पुरोहितम्, अथातो ब्रह्मजिज्ञासा, स्वस्ति नो मिर्मीतामाश्रिना भगः,  
दिष्टया वर्धसे, नह भोक्ष्यमे भोगान्, ऊर्ध्वं सुहृत्तान् कटं करोतु स्म भवान्, शश्वदध्येष्या-  
महे, कञ्जिदध्येष्यामहे, इति । अथ, अथो, यावत्, तावत्. अनु, पुनः, पश्चान्, भूयः, इत्यविधि-  
कारार्थाः ; यथा— अथ शब्दानुशासनम्, अथो त्वमेष्यसि, यावत्संभवस्तावद्विधिः, मुनिं  
कणादमन्वतः, पुनः प्रभातं पुनरेव शर्वी, पश्चादावां विरहगुणितम्, भूयश्चाह त्वमसि शयने,  
इति । यावत्, तावत्, ननु, पुरा, अङ्ग, हि, हन्त, सीम्, इति संभ्रमार्थाः ; यथा— याव-  
त्स एव समयः समसेव तावत्, ननु गच्छामि भोः; अधीष्व माणवक पुरा विद्योतते विद्युत्,  
अङ्ग पच, न हि पच, हन्त प्रशाधि, प्र सीमादित्योऽसृजत (ऋग्वे. २. २८. ४) ; प्रासृजत् सर्वत  
आदित्यः इत्यर्थः । परम्, वै वाव, एव, ह, अह, तु, उ, इति नियोगार्थाः, यथा— धर्मः  
सखा परमहो परलोकयाने, वेदो वै धर्ममूलम्, द्वे वाव ब्रह्मणो रूपे, आत्मैवेदमग्र आसीन्, स  
होवाच, त्वमह ग्रामं गच्छ, आख्यास्यामि तु ते, सत्यमु ते वदन्ति (नि. १. ५.), इति । च,  
वा, आ, अपि, उत, अथ, अथो, तथा, इति समुच्चयार्थाः ; यथा— अहं च त्वं च वृत्रहन्  
(ऋग्वे. ६. ४. ४१. ५), वायुर्वा त्वा मनुर्वा त्वा (तै. १७. ७. २.), देवेभ्यश्च पितृभ्य आ,  
ऋग्वे. ७. ६. २२. १.) दन्तैरपि नखैरपि, दैठया: शमितार उत मनुष्याः (तै. ब्रा. ३. ६. ६.),  
देवानथ पितृन्स्तुहि, अथो खल्वाहुः, हारीतोऽत्रिरहं तथा, इति । वा, अथ, अथो, यदि, चण् ,

चेत्, नेत्, मा, इति विकल्पार्थाः; यथा— गजयं वा कर्तव्यं भाष्यं वा श्रोतव्यम्, ऋतौ व्यवेयादधानृतौ पर्ववर्जनम्, नदीतु स्नायादथो देवव्याते, यदि शमः कि तपमा, त्वं च गन्ना किमत्र मे, उपाध्यायश्चेदागच्छेदाशंसे युक्तोऽधीरीय, नेज्ज्ञायन्तो(न्यो) नरकं पताम, नि. १-११.), माकदाचिदिदमपि स्यात्, इति । एवमन्येऽपि प्रयोगानुसारातो द्रष्टव्याः । एते च विधेरन्यत्रापि वेदितव्या इति ॥

अर्थवादे— हा, धिक्, चिन्, नाम, किम्, ह, अपि, जातु, इति कुलसार्थाः; यथा— हा किमेवं प्रवर्तसे, धिकप्रमादः, कुल्माषांश्चिदाहर (नि. १-४-१४), को नामायं सवितुरुद्यो यवन स्वे स्फुरन्ति, किमधीते देवदत्तः, त्वं ह ब्राह्मणोऽसि, अपि सिङ्गेत्पलाण्डुम्, तब जातु गमिष्यसि इति । तु, पश्य, पश्यत, अह, अहो, यथा, यावत्, चित्, इति प्रशंसार्थाः; यथा— यस्तु माणवको भुज्ज्ञे, पश्य माणवको भुज्ज्ञे, पश्यत माणवको भुज्ज्ञे, अह माणवको भुज्ज्ञे, अहो देवदत्तः पचति शोभनम्, यथा पचति शोभनम्, यावत् करोति चारु, आचार्यश्चिदिदं बूयात् (नि. १-४-१२), इति । ही, ई, हा, हन्त, बत, नाम, भोः, कष्टम्, इति विषादार्थाः; यथा— ही महीशो दृश्यते, ई ईशः संमारः, हा प्रिये जानकि, निगश्रया हन्त हता मनस्विता, अहो बत महत्कष्टम्, क नाम गमिष्यसि, भोः श्रान्तोऽस्मि कष्टं भोः कष्टम्, इति । दिष्ट्या, हन्त, बत, बट्, वाट्, कत्, कथम्, कञ्चित् इति हर्षार्थाः; यथा— दिष्ट्या न मृतोऽसि सखे, हन्त जीविताः स्मः, सैवेयं बत मे प्रिया, बण्महाऽ असि सूर्य (ऋग्वे. ८-१०१-११), वाट् ताभ्यः स्वाहा (तै. ब्रा. १-४-५-३), कद्रुदाय प्रचेतसे(ऋग्वे १-४३-१), कथं वत्सो मे रामभद्रः, कञ्जिजीवति पार्वती, इति । ह, अह, प्रत्युत, परम्, किं तु, अपि, नाम, यदि नाम, इति ईर्ष्यार्थाः; यथा— स्वयं हौदनं भुज्ज्ञे उपाध्यायं सकृत्वा पाययति, स्वयमह रथेन याति उपाध्यायं पदाति गमयति, प्रत्युत मामुपालभसे, देवो भवान परं भृङ्गिरिटिः, विद्वानसि किं तु कितवः, मार्तर्यपि मृतायां दीव्यसि, भवतु नाम कामचारी तथाऽप्यसौ पतिरेव, असि तपस्वी यदि नाम मूर्खः, इति । ही, अहो, अहह, चन, नाम, पश्य, पश्यत, बत इति विस्मयार्थाः; यथा— हतविधिलसितानां ही विचित्रो विपाकः, अहो रूपमस्याः, अहह माहात्म्यं महीपतेः, याचिता से न कुप्यन्ति पुरुषाः केचनैव ते, अन्धो नाम पर्वतमारोक्ष्यति, पश्य माणवको ब्रूते, पश्यताकाशेन याति, कोऽयं बत दृश्यते, इति । एवमन्येऽपि यथाप्रयोगमनुसर्तव्याः । एते चार्थवादादन्यत्रापि वेदितव्या इति ॥

अनुवादे— आम्, आः, आ, अये, नाम, नूनम्, हुम्, ओम्, इति स्मरणार्थाः; यथा— आं सैषा पञ्चवटी, आः स तस्याः संलापः, आ ज्ञातं स जटायुरेषः, अये देवो दाशरथिः, स नामायं भविष्यति, नूनमेषा जानकी, हुं मअरंदो, ओमेवमेतत्, इति । इव,

वा, यथा, चित्, न, नकिर्, नु, प्रति, इत्युपमार्थाः; यथा— गजेव ब्रूयात्, मणी वोष्टस्य लम्बेते, ज्येष्ठो भ्राता यथा पिता, अभिश्चित् भायात्, मृगो न भीमः कुचरो गिरिष्ठाः (ऋग्वे. २-२-२४-२.), पावको नकिर्माणवकः, वक्षस्य नु ते पुरुहूतवयाः शाय्वाः (ऋग्वे. ४-६-१७-३), अभिमन्युरर्जुनतः प्रति, इति । ओम्, तथा, आम्, नाम्, अथ किम्, श्रव्, सत्यम्, बाढप्, इत्यभ्युपगमार्थाः; यथा— ओमिति होवाच, स तथेति प्रतिश्चाय, आम् यथा ब्रवीषि, एवं नाम भवतु, गमिष्यति भवान् अथ किम्, श्रद्धे यथाऽऽत्थ, सत्यमसारः संसारः बाढमेयोऽस्मि कामन्दकी संवृत्तः, इति । ननु, ही, नु, हुम्, नकिल्, ननुकिल्, पवम्, शश्वा, इत्यनुप्रभार्थाः; यथा— अकार्पीः कटं देवदत्त ? ननु कगोमि भोः ? आकर्ष ही ह्यः ? कथं नु करिष्यामि ? (नि. १-४-१७) अपि भवान् मकरन्दः ? हुं स एवास्मि । न किलैवम् ? ननु किलैवम् ? नि. (१-५-७) एवमेतत् ? शश्वदेवम् ? (नि. १-५-११) इति । इति, एवं किल्, खलु, ननु, स्म, अपि, नाम, इति परकृत्यर्थाः; यथा— नित्यः शब्द इति भीमांसकाः अनित्य एवेति तार्किकाः, एवं किलोपाध्यायः पठति, धन्याः खलु धर्मसाचरन्ति, नन्वेतदकार्पात् सर्वोऽपि, इति स्मोपाध्यायः कथयति, सोऽपि मां जानात्येव, को नाम न मन्यते, इति । पुरा, शश्वन्, इतिह, इतिकिल्, इतिस्म, इतिहस्म, यत्किल्, शश्वत्किल्, इति पुराकल्पार्थाः; यथा— नलेन स्म पुराधीयते, एवं शश्वदिति, इति ह चकार, इति किल् श्रूयते पुराणेषु, इति स्म ब्रह्मवादिनः पूर्वे वदन्ति, इतिहस्म तत्रभवान् भागु-रायणः, एवमिह गुरुभ्यः श्रूयते यत्किलेह तस्यण्डे पाण्डवा ऊपुः, शश्वत्किलेदमित्थं वभूव, इति । एवमन्येऽपि यथाप्रयोगमनुसर्तव्याः । एते चानुवादतोऽन्यत्रापि द्रष्टव्या इति ॥

निषेधे— न, नञ्, अ, अन, नो, नकिर्, किम्, नहि, इति प्रतिषेधार्थाः; यथा— युगपन्नैकधर्माणाम्, नेन्द्रं देवममंसत (ऋग्वे. ८-३-४); शश्वत्वमब्राह्मण इव भापसे, अनोपमा ते बुद्धिः, तस्य तुल्योऽपि नो भवान्, नकिर्मां गमिष्यसि, किं गतेन करिष्यसि, न हि नहि प्रेमान्निभित्ते संति, इति । मा, माङ्, मास्म, माकिर्, अलप्, खलु, कृतम्, पर्याप्तम्, इति निवारणार्थाः; यथा— मा करिष्यसि, मा कार्पीः (नि. १-५-८), मास्म करोः, माकिर्नेशन्मार्कीं गिपत (ऋग्वे. ६-५-४-७), अलं कृत्वा, खलु कृत्वा, कृतं साहस्रेन्, पर्याप्तं भयेन, इति । आः, ई, ओम्, दुम् फट्, धिक्, खर्, अरे, इत्यपाकरणार्थाः; यथा— आः पाप प्रतिहृतोऽसि, ई इतो निष्पत, औं किमेवं वदसि, हुं णिलज्ञापसर, फट् अपख्याकरोऽसि, धिक् त्वा जालम् खर् दुष्टे पिशाचि, अरे दुरात्मन्, इति । अङ्ग, हि, अहो, हंहो, ए, हये, अरे, अरे, इत्यसूर्यार्थाः; यथा— अङ्ग कूजन्य इदानीं ज्ञास्यसि जालम्, स हि व्याहरतु कथं हि व्याकरिष्यति (नि. ५. ५), वृषलग्राम-महो गमिष्यसि, हंहो गमिष्यसि ग्रामम्, ए देवदत्त, हये जाये मनसा तिष्ठ धोरे (ऋग्वे. १०-९५-१), अरे नाहमुन्मत्तः, अरे महाराजं प्रति कुतः क्षत्रियाः, इति । कथम् यत् यदि. यदा

जातु, अपि, यच्च, यत्र, इति गर्हणार्थाः; यथा— कथं नाम तत्रभवान् वृष्टिं याजयेत्, यत्तत्र-भवान् वृष्टिं याजयेत्, यदि तत्रभवान् वृष्टिं याजयेत्, यदा तत्रभवान् वृष्टिं याजयेत्, जातु तत्रभवान् वृष्टिं याजयेत्, अपि तत्रभवान् वृष्टिं याजयति, यच्च तत्रभवान् वृष्टिमयाजयिष्यत्, यत्र तत्रभवान् वृष्टिमयाजयिष्यत्, इति । ह, अह, त्वै, न्वै, वै, वाव, वरम्, ननु, इति विनिग्रहार्थाः. यथा— अयमिदं ह करिष्यति (नि. १-४-२), अयमहेदं करोतु, अयं त्वै तत्र गन्ता, अयं न्वै ते नियोगः, बृहस्पतित्वै देवानां पुरोहित आसीन, अयं वाव हस्त आपीन, वरमय कपोतः श्रो मयूरान्, ननु वक्तृविशेषणिःस्पृहा गुणगृह्णा वचने विपश्चितः (किंगता० २-५.) । एवमन्येऽपि यथाप्रयोगमनुसर्तव्याः । एते च निषेधतोऽन्यत्रापि द्रष्टव्याः इति ॥

विधिनिषेधे— हे, है, अयि, अङ्ग, हो, अहो, हङ्हो, भोः, इति संबोधनार्थाः; यथा— हे देवदत्त, है यज्ञदत्त, अयि विष्णुमित्र, अङ्ग माणवक, हो अभिहोत्रिन, अहो महागज, हङ्हो महाब्राह्मण, भोः पान्थ प्रवर्तस्व निवर्तस्व वा, इति । अ, इ, उ, ए, ओ, आ, ई, ऊ, इत्यनुकम्पार्थाः; यथा— अ अवेहि, इ इन्द्रं पश्य, उ उत्तिष्ठ, ए इत पहि, ओ ओपति त्वां तरणिः, आ आगतस्ते तातः, ई ईक्षितोऽसि गच्छ, ऊ ऊपरे बीजं वपसि, इति । किम्, नु, नूनम्, आहो, उत, स्वित्, वा, इव, इति वितर्कार्थाः; यथा— किमयं स्थाणुः किं पुरुषः, अहिर्नु रज्जुर्नु, न नूनमस्ति नो श्वः (ऋग्वे. २-४-१०-१), स्थाणुरुयमाहो पुरुषः, धूमोऽयमुत कपोतः, पद्मेतन्मुखं स्विद्धाति, हन्ताहं प्रथिवीमिमां निदधानीह वेह वा (ऋग्वे. ८-६-२७-३), ताम्यतीव वत्सो मे मकरन्दः, इति । सत्यम्, किम्, हि, कञ्चित्, एवम्, अपि, अथ, उत, इति प्रभार्थाः; यथा— सत्यं भौक्ष्यसे ? किं देवदत्तः पचति ? कटं करिष्यसि हि ? कञ्चिजीवति ते माता ? एवमेतदेवदत्त ? अपि क्रियार्थं सुलभं समिल्कुशम् (कुमारसंभवम्) ? देवोऽयमथ मानुषः ? उत दण्डः पतिष्यति ? इति । ननु, पुनः, तु, तर्हि, यावत्, यावता, अथो, चित्, इति पश्चान्तरार्थाः; यथा— नन्वरण्यमेतत्र गृहम्, स पठत्यं पुनः शेते, स रोदित्यं तु हस्ति, यदेवं तर्हि गम्यते, जानेऽन्योऽयं यावत् स एव, जाने गतो भवान् यावताऽद्यापि न याति, अथो शरस्तेन मदर्थमुज्जितः, कश्चिद्भुज्के कश्चिद्भोजयति, इति । हि, नु, अतः, इति, यत् तन्, येन तेन, इति हेत्वपदेशार्थाः; यथा— इदं हि करिष्यति, वत्सक एहि किमिह तु ते धानकाः, अतस्त्वामर्थयामि, हस्तीति पलायते, यदयं ददाति तत्सुभगः, येन लभते तेन स्तौति, इति । एवमन्येऽपि यथाप्रयोगमनुसर्तव्याः । एते च विधिनिषेधादन्यत्रापि वेदितव्याः ॥

अविधिनिषेधे— उ, उत, आहो, वै, हि, वा, खलु, स्वित्, इति पदपूरणार्थाः; यथा— किमु, किमुत, उत्ताहो, न वै, न हि, अथवा, न खलु, आहो स्वित्, इति । कम्,

ईम् , सीम् , इत् , उ , तु , हि , च , इति पादपूरणार्थाः ; यथा— शिशिरं जीवनाय कम् , (नि. १-१०-१) एमेनं सृजता सुते (ऋग्वे. १-१-१७-२), प्र सीमादित्यो असृजद्विधर्ता (नि. १-७), तमिद्वर्धन्तु नो गिरः (ऋग्वे. ८-९२-२१), अयमु ते समतसि, (ऋग्वे १-३०-४), देवः स तु न मातुषः, इन्द्रो वासुशन्ति हि (ऋग्वे १-२-४), विलोलदृष्टं हरिणाङ्गनासु च , इति । एते चान्ये च , नूनम् , इव , एव , इति , खलु , इत्यादयो वाक्यपूरणार्थाः ; यथा— विसीमतः सुरुचो वेन आवः (तै. सं. ४-२-८-२), नरं च नारयणमेव चेति , नूनं सा ते प्रति वरं जरिवे (ऋग्वे. २-११-२१), कथमिवैतद्विष्यति , एवाश्वेव (तै. आ. १-२०-१) एवाहीन्द्र , अथो खल्वाहुः , अभीतु णः सखीनाम् (ऋग्वे. ४-३१-३), आ एवं तु मन्यसे , इति । भङ्गश्वेषभाषाश्वेषयमक-वक्रोक्तिचित्रानुप्रासपदावृत्तिश्च श्रोत्तरप्रभृतयोऽलंकागः ; तदर्था यथा— न वार्यन्ते , न चार्यन्ते , न स्मार्यन्ते , न हसन्ति , न हीयन्ते , न वैरायते , इति भङ्गश्वेषे ; स हि अहो रणे कथतेषि योनराया इति भाषाश्वेषे ; योषितां गात्रं न खल्दनं न खल्दनम् इति यमकश्लोके ; शब्दं न खलु वोढव्यम् इति वक्रोक्तौ ; ननु होमथनाराघो धोरा नाथ महो तु न इति चित्रे ; स हि महीशो वर्तते इत्यनुप्रासे ; प्रासेप्रासेऽमुना रणे इति पदावृत्तौ , का ननाद तिभिर्गदपि कालीति प्रश्नोत्तरे इति । आर्षिक आर्षिपुत्रक आर्षीक इत्येतानि वैदिकवाक्यानामलंकारहेतवो वाक्यालंकारार्थाः ; यथा—अथो खलु , त्वयि , तर्हि , अथ खल्वेतर्हि , अहो तु खलु भोः , हा धिक्षिण्ठ भोः , इति ह स्म भगवान् पुनर्वसुरात्रेयः , न ह वै सशरीरस्य सतः प्रियाप्रिययोगपहतिगस्ति , (छान्दो. ८-१२-१) न वा अरे जायायै कामाय जाया प्रिया भवति (बृहदा. ४-५) न वा उवेतन्नियसे न रिष्यसि , इति । पदसंस्कारस्तु द्विधा विधिनिषेधरूपाभ्याम् ; तयोः प्लुतविधिः , लडादिविधिः , पररूपादिविधिः , इति विधिरूपः ; पररूपादिप्रतिषेधः , संहिताप्रतिषेधः , पदादेशादिप्रतिषेधः , निधातप्रतिषेधः , इति निषेधरूपः । तत्र , ‘है-हैप्रयोगे हैह्योः’ ‘ओमभ्यादाने’ ‘ब्रूहि प्रेष्यश्रौषद्वौषडावहानामादेः’ (पा. ८-२-८५-८७-९१) , इति प्लुतविधिः ; यथा— देवदत्त है३ , है३ देवदत्त , ओम३ अभिमीडे पुरोहितम् , अभिमा३ वह , अस्तु श्रौ३षट् , ब्रू३हि , वौ३षट् , इति । ‘परेव्वर्जने’ ‘प्रसमुपोदः पादपूरणे’ ‘उपर्यध्यधसः सामीप्ये’ इति द्विर्वचनविधिः ; यथा— परिपारि तिगर्तेभ्यो वृष्टो देवः , प्रप्रायमग्निर्भरतस्य शृण्वे , संसमिश्रुत्वसे वृष्टन् , उपोप मे परामृश , किं नो दुदु हर्षसे दातवा , उपर्युपरिप्रामम् । ‘यावत्पुरानिपातयोर्लङ् , ‘जातुयदोर्लिङ् .’ ‘अलंखल्वोः प्रतिषेधयोः प्राचां कृत्वा’ इति लडादिविधिः ; यथा— यावद्गुण्डके , पुरा ब्रजति , जातु तत्रभवान् वृष्टलं याजयेत् , यत् तत्रभवान् वृष्टलं याजवेत् ; अलं कृत्वा , खलु कृत्वा इति । ‘ओमाङ्गोश्च’ , ‘अव्यक्तातुकरणस्यात इतौ’ ‘आञ्जाङ्गोश्च’ इति पररूपादिविधिः यथा— अद्योम् , अद्योढा , अद्येव झटिति , आच्छादयति , माच्छिदत् , इति । ‘एवे चानियोगे’ ‘नाश्रेदितस्य’ ‘न माङ्ग्योगे’

इति पररूपादिप्रतिषेधः ; यथा— अद्यैव गच्छ, इहैव तिष्ठ, पटन् पटदिति करोति, मा कार्षीत्, मा सम कार्षीत्, मा सम करोत्, इति । ‘निपात एकाजनाङ्’ ‘ओत्’ ‘संबुद्धौ शाकल्यस्येतावनार्थे’ (पा. १.१.१४-१५-१६) इति संहिताप्रतिषेधः ; यथा— अ अवेहि, इ इन्द्रं पश्य, उ उत्तिष्ठ, आ एवं तु मन्यसे, अहो आश्र्यम्, भानो इति, इति । ‘न चवाहाहैवयुक्ते’ (पा. ८.१.२४) ‘नानोर्ज्ञः’ (पा. १.३.५८) ‘समासेऽनव्युपूर्वे क्त्वो ल्यप्’ (पा. ७.१.३७) इति पदादेशादिप्रतिषेधः ; यथा— ग्रामो युष्माकं च ग्रामोऽस्माकं च, ग्रामो युष्माकमेव ग्रामोऽस्माकमेव, पुत्रमनुजिज्ञासति, अस्त्वात्वा भुड़क्ते, इति । ‘निपातैर्यदिहन्तकुविभ्रेष्वण्कुचिद्यत्रयुक्त्’ (पा. ८.१.३०) ‘चादिषु च’ ‘चवायोगे प्रथमा’ (पा. ८.१.५८-५९) इति निवातप्रतिषेधः ; यथा— यदू देवदत्तः पचति, यदि देवदत्तः पचति, देवदत्तः पचति च खादति च, देवदत्तः पचति वा खादति वा, गर्दभांश्च कालयति वीणां च परिवादयति, गर्दभान् वा कालयति वीणां वा परिवादयति इति ॥

समासार्हा निपाता एव कतिपयेऽपि गतयः ; तद्यथा— ‘प्रादयः क्रियायोगे (पा. १.४.५९) ‘ऊर्यादिच्चिंडाचश्च’ ‘अनुकरणं चानितिपरम्’ (पा. १.४.६१-६२) ‘आदरानादरयोः सदसती’ ‘भूषणेऽलम्’ ‘अन्तरपरिग्रहे’ (पा. १-४-६३-६४-६५) ‘कणेमनसी श्रद्धाश्रतीघाते’ ‘पुरोऽव्ययम्’ ‘अस्तं च’ (पा. १.४.६६-६७-६८) ‘अच्छ गत्यर्थवदेषु’ ‘अदोऽनुपदेशे’ ‘तिरोऽन्तधौं’ (पा. १.४.६९-७०-७१) ‘विभाषा कृत्वा’ ‘उपाजेऽन्वाजे’ ‘साक्षात्प्रभूतीनि च’ (पा. १.४.७२-७३-७४) ‘अनत्याधान उरसिमनसी’ ‘मध्येषदेनिवचने च’ (पा. १.४-७५-७६) ‘नित्यं हस्तेपाणावुपयमने’ ‘प्राध्वं बन्धने’ ‘जीविकोपनिषदावौपम्ये’ (पा. १.४.७७-७८-७९) ‘ते प्राग्भातोः’ ‘छन्दसि परेऽपि’ ‘व्यवहिताश्च’ (पा. १.४.८०-८१-८२) इति । अथैतदुदाहरणानि— प्रपचति, पराकरोति, ऊरीकरोति, कारिकाकरोति, शुक्लीकरोति, पटपटाकरोति, पटत्करोति, खाट् करोति, सत्करोति, असत्करोति, अलंकृत्य, अन्तर्हस्य, कणेहस्य, मनोहस्य, पुरस्कृत्य, अस्तंगस्य, अच्छगस्य, अच्छोद्य, अदःकृत्य, तिरोभूय, तिरस्त्वा, तिरस्कृत्य, उपाजे कृत्वा, उपाजेकृत्य, अन्वाजे कृत्वा, अन्वाजेकृत्य, साक्षात् कृत्वा, साक्षात्कृत्य, मिथ्या कृत्वा, मिथ्याकृत्य, उरसि कृत्वा, उरसिकृत्य, मनसि कृत्वा, मनसिकृत्य, मध्ये कृत्वा, मध्येकृत्य, पदे कृत्वा, पदेकृत्य, निवचने कृत्वा, निवचनेकृत्य, हस्तेकृत्य, पाणौकृत्य, प्राध्वंकृत्य, जीविकाकृत्य, उपनिषद्कृत्य, उपनिषत्कृतम्, यदुषनिषकरोति, यदुषनिषत्करोति, इति ॥

गतिविशेषा एव प्रादय उपसर्गः ॥

प्रपरापसमन्वयनिर्दुर्व्याङ्ग्यधयोऽप्यतिस्वदभयश्च ।

प्रतिभा सह लक्षयितव्याः पर्युपयोरपि लक्षणमत्र ॥

वष्टि भागुरिरिलोपमवाप्योरुपसर्गयोः ।  
हितादिषु समो म्लोपं पाठं चात्र श्रदन्तरोः

एवमेते विंशतिः वपिस श्रदन्तर्भिः सहापसर्गाः पञ्चविंशतिर्भवन्ति ॥

ते खलु—(१) वाचकाः, (२) योतकाः, (३) विशेषकाः, (४) सहाभिधायकाः, (५) कार्यार्थकाः, (६) निर्ग्रंथकाश्चेति पोढा विप्रथन्ते । तेषु (१) वाचका यथा— प्रगता ऋष्टपभा अस्माद्बन्नात् प्रर्षभम् वनम्, पगगता असबोऽस्येति परासुः, अपगतो मन्युरस्य अपमन्युः, संगतमक्षेण समक्षम्, अनुप्राप्ते नासिकामनुनासिनः, अवक्रुष्टः कोकिलया अवकोकिलः, माक्षिकाणामभावो निर्मक्षिकम्, ऋद्धर्थभावो यवनानां दुर्यवनम्, विरुद्धः पक्षो विपक्षः, आदाय युध्यते तदित्यायुधम्, अत्ययो वातस्य निवातम्, अधिगतमक्षेण अध्यक्षम्, अपिहितः शल इत्यपिशालः, अतीतः श्वानमतिश्वो वगहः, समृद्धिर्मद्राणां सुमद्रम्, उद्गूतोऽत्यर्थमुत्तमः, अभिलक्ष्यं मुखमस्याभिमुखः, प्रतिनिधेयः कायः प्रतिकायः, परिग्लानोऽध्ययनाय पर्यध्ययनः, उपेत्याधीयतेऽस्मादुपाध्यायः, एवम अवगतवान् कोटं वकोटः, अपिहितः कायतीति पिकः, संपन्नं ब्रह्म वाभ्रवाणां सब्रह्मा, श्रद्धीयते इति श्रद्धा, अन्तर्धीयते अन्तर्धिः, इति ॥

(२) योतका यथा— प्रतिष्ठते, पराक्रमते, अपकरोति, मंक्रीडति, अनुकम्पते, अवधते, निर्विवेश, दुर्लिलितः, व्यादाति, आह्वयते, निशमयति, अधिकुरुष्व, अपिदधाति, अतिशेते सुरभिः, उल्लापयति, अभिधत्ते, प्रतीक्षते, परिणमते, उपायंस्तः; एवं वधत्ते, पिधत्ते, श्रद्धत्ते, सहितः, अन्तर्दधाति, इति ॥

(३) विशेषकास्तु द्विधा— प्रकृत्यर्थविशेषकाः, प्रत्ययार्थविशेषकाश्च ; प्रकृत्यर्थविशेषका यथा— प्रवर्धते, पलायते, अवदते, संसगति, अनुमन्यते, अवलोकते, निष्कर्षति. दुर्भवति, विलोकते, आलोकते, निधीदति, अधिवसति, अपिनश्यति, अतिवर्तते, सुभवति, उद्गवति, अभ्येति, प्रतिपद्यते, परिगणयति, उपदधाति, एवं वतंसः; पिनद्वान्, सततम्, श्रद्धनः; अन्तर्भवति इति । प्रत्ययार्थविशेषका यथा— मनस्वी सुभवति सुमनायते, दुर्भवति दुर्मनायते, एवमभिमनायते; पुच्छमुदस्यति उत्पुच्छयते, व्यस्यति विपुच्छयते, पर्यस्यति परिपुच्छयते; भाण्डं समारचयति संभाण्डयते, चीवरं संचिनोति संचीवरयते; हस्तेनापक्षिपति अपहस्तयति, वर्मणा संनश्यति संवर्मयति, पाशेन संयच्छति संपाशयति, चूर्णैरवधवंसयति अवचूर्णयति, तूलैरवकुण्णाति अवतूलयति, हस्तिनाऽतिक्रामति अतिहस्तयति, सेनयाऽभियाति अभिषेणयति, बीणयोप-

गायति उपर्वीणयति, वास्या परिच्छिनन्ति परिवासयति, श्लोकैरुपस्तौति उपश्लोकयति, लोमान्यनुमार्षि अनुलोमयति, पाशान् विमोचयति विपाशयति, तूस्तानि विहन्ति वितूस्तयति, रूपं निरीक्षते निरूपयति, वस्त्रं परिदधानि परिवस्त्रयति, पर्याणमुत्तानयति उत्पर्याणयति, इति ॥

नन्वेतेऽपि क्रियाविशेषाणां वाचकाः कस्मान्न भवन्ति ? यद्द्वयत्प्रयोगाद्वगम्यते तत् तस्य बाच्यं भवति । नैवम् ; ‘भृशादिभ्यो भुव्यच्चेः’ (पा. ३.१.१२) इत्यादिभिर्भवत्यार्थं एव प्रत्यगो-पत्तेः । मैवं वोचः ; नाहं क्यडन्तं पृच्छामि, किं तर्हि ष्यन्तम् ; तत्र ‘शब्दवैरकलहाभ्रकण्वमेघेभ्यः करणे’ (पा. ३-१-१७) इति वर्तते ; ततश्च करोत्यर्थलक्षणे धात्वर्थसामान्ये णिङ्गिचोर्विधानात् , पुच्छस्योदसनं करोति उत्पुच्छयते, सेनया अभियानं करोति अभिषेणयति इति करोत्यर्थस्य प्रत्य-येन उद्सनाभियानादेस्तूपसर्गेणाभिधाने वाचकत्वमेषां भविष्यतीति । उच्यते— नेह करण इत्यनेन सकलधात्वर्थानुयायि क्रियासामान्यं प्रतिनिर्दिश्यते, अपि त्वनवधारितात्मस्वरूपा उद-सनाभियानादयः क्रियाविशेषा एव । कथमिदं ज्ञायते इति चेत् , आचार्यप्रवृत्तिर्ज्ञापयति— यदयं मुण्डमिश्रश्लक्षणलवणेभ्यः करणमात्रे प्रत्ययमुदाहरति ; तथा-- मुण्डं करोति मुण्डयति, एवं मिश्रयति, श्लक्षणयति, लवणयति । हालिकलिकृनत्वचेभ्यस्तु प्रहणलक्षणे तद्विशेषे ; यथा-- हालिमप्रहीत् अजहलत्, कलिमप्रहीत् अचकलन्, कृतं गृह्णाति कृतयति, त्वचं गृह्णाति त्वचयति ; वर्णसत्यार्थवेदेभ्यस्तदाचष्टे इत्युपसर्गविशिष्टे धात्वर्थे ; यथा— वर्णमाचष्टे वर्णयति, सत्यमाचष्टे मत्यापयति, अर्थमाचष्टे अर्थापयति, वेदमाचष्टे वेदापयति इति ; ब्रताद्वोजने तन्निवृत्तौ च, यथा— पयो ब्रतयति, वृष्टलान्नं ब्रतयति । अतोऽवगम्यते करण इत्यनेनात्वधारितविशेषो धात्वर्थः प्रत्ययाभिधेयतयाऽधिक्रियते इति । एवं तर्हि, सर्विशेषणस्यैव क्रियाविशेषस्य प्रत्ययेनोक्तत्वान् अभिषेणयत्यादिष्पूपसर्गप्रयोगो न प्राप्नोति ; यथा— इयेन इवाचरति इयेनायते, बाष्पमुद्भवति बाष्पायते, हस्तेन निरस्यति हस्तयते, एवं पादयते, इति । भवेदेतत् यत्रैक एव प्रत्यर्थार्थः ; यथा— ‘उपमानादाचारे’ (पा. ३-१-१०) ‘बाष्पोभ्यमुद्भवने’ (पा. ३-१-१६) ‘अङ्गान्निरसने’ इति । इह तु बहवः प्रत्यर्थार्थाः ; यथा— ‘पुच्छादुदसने व्यसने पर्यसने च’, ‘भाण्डात् समारचने विभजने च’, ‘चीवरादार्जने परिधाने च’, मुण्डादिभ्यस्तत् करोति तदाचष्टे तेनातिक्रमति इत्यादाविति ; तवोपात्तस्यापि क्रियाविशेषस्य प्रत्ययतो रूपसामान्यादनवधारणे तदवच्छेदायोपसर्गविशेषः प्रयुज्यते, यथा प्रत्ययार्थविशेषणपश्च मनःशब्दादुत्पन्ने क्यैव-वोपसर्गार्थविशिष्टभवत्यर्थाभिधाने सुमनायते, दुर्मनायते, अभिमनायते, इति सुदुरभ्यः प्रयुज्यन्ते । एवं तर्हि हस्तिनाऽतिक्रमत्यतिहस्तयति इत्यादिवत् श्वेताध्वमाचष्टे श्वेतयति, अश्वतरमाचष्टे अश्वयति, गालोडितमाचष्टे गालोडयति, आहूरकमाचष्टे आहूरयति, इत्यादावाङ्गप्रयोगः प्राप्नोति ।

नैवम्, अत्राद्यः सहाभिधायकत्वत् । न हि क्रमतीत्यादिवत् चष्टे इत्यस्यैकगकिनः स्वार्थभिधाने सामर्थ्यमस्ति । अतो विशेषकत्वमेवैषां न वाचकत्वमिति ॥

अथ (४) सहाभिधायका यथा— प्रसुते, प्राणिति, प्रपञ्चते, प्राप्नोति, संग्रामयते, संचष्टे, संरम्भते, संधुक्षयति, अनुरुध्यते, विघ्नबते, विलोकते, विश्राणयति, आचष्टे, आशास्ते, आचामति, आतङ्कयति, निद्रायति, नियमयते, अर्धीते, अध्येति, अभिवादयते, परिष्वजते, उज्जासयति, उत्तंसयति, इति ॥

(५) कार्यार्था यथा— विजयते, पराजयते, न्यविभृत, समांस्त, अम्बकरोत्, पराकरोत्, विरगाम, उपरगाम, उदसिष्यति, उदसिष्यते, अपस्थिरते, प्रतिचस्कार, उपस्कुरते, झायते, प्रार्थभीयति, निष्पति, अभिष्ठौति, विषहते, परिष्वजते, विष्वणति, प्रहिणोति, प्रणश्यति, परिणेष्यति, अन्तर्णयति, इति ॥

(६) निरर्थका यथा— प्रारभते, प्रलम्बते, प्रसूयते, प्रयच्छति, अपहरति, अपहूनुते, अपत्रपते, अभिषुणोति, निमीलति, निवार्यते, निष्ठीवति, निमज्जति, निखञ्जति, विगाहते, विराजते, विजानाति, विनश्यति, विकृत्थते, विदीर्यते, आश्रयति, आश्विलयति, संयुज्यते, अध्यागच्छति, पर्यागच्छति; इति ॥

प्रादय एव क्रियाविशेषोपजनितसंबन्धावच्छेदहेतवः कर्मप्रवचनीयाः ; यदाह—

क्रियाविशेषजन्यानां संबन्धानां प्रकाशने ।  
कर्मप्रवचनीयाः स्युर्निमित्तमवधारिताः ॥ इति ।

किं पुनरमीषामवधारणम्? कर्मप्रवचनीयसंलग्नाधिकारे अनुप्रश्नतयः शब्दा एकादश, लक्षणाद्योऽर्था द्वार्चितातिरिति; तद्यथा— ‘अनुरुद्धरणे’ ‘तृतीयार्थे’ ‘हीने’ (पा. १.४.८४-८५-८६) ‘उक्तोऽधिके च’ ‘अपष्टरी वर्जने’ ‘आङ् मर्योदावचने’ (पा. १.४.८७-८८-८९) लक्षणेत्थं मूतारूपानभागवीप्सासु प्रतिपर्यनकः’ (पा. १.४.९०) ‘अमिरभगे’ (पा १.४.९१) ‘प्रतिः प्रतिनिष्ठिप्रतिदानयोः’ (पा. १.४.९२) ‘अधिपरी अन्तर्यक्तौ’ (पा. १.४.९३) ‘सुः पूजायन्’ ‘अस्तिरतिक्षणेच’ (पा. १.४.९४-९५) ‘अस्मिः पदार्थसंभावनान्वसर्गराहासमुच्चयेषु?’ ‘अधिरीक्षये’ (पा. १.४.९६-९७) ‘विभाषा कृष्णि’ (पा. १.४.९८) । एवम्— अनु, उप, अन्, परि, आङ्, प्रति, अभि, अधि, सु, अस्ति, अस्मि, इत्येकादश शब्दाः । हेतुलक्षणम्,

सहार्थः, हीनता, आधिक्यम्, वर्जनम्, मर्यादावचनम्, लक्षणम्, इत्थंभूताख्यानम्, भागः, वीप्सा, प्रतिनिधिः, प्रतिदानम्, आनर्थक्यप्, पूजा, अतिक्रमणप्, पदार्थः, संभावना, अन्ववर्गः, गर्हा, ममुच्यः, स्वाम्यम्, अधिकारः इति द्वाविंशतिर्थाः। तवानुः सप्तार्थः, प्रतिपरीपदर्थी, अपि: पञ्चार्थः, अध्यर्थी उपाती अर्थी, आडपसव एकार्थः इति। तेष्वनुः हेतुलक्षणसहार्थहीनतालक्षणेत्थंभूताख्यानभागवीप्सासु कर्मप्रवचनीयः; तदोगे द्वितीया यथा—शाकल्यस्य संहितामनु प्रावर्पन्, पर्वतमन्ववभिता सेना, अनुशाकटायनं बैयाकरणः, वृक्षमनु विद्योतते विद्युत्, साधुर्देवदत्तो मातरमनु, यदत्र मामनु स्यात्, वृक्षं वृक्षमनु तिष्ठति, इति ॥

क्रियाया द्योतके नायं न संबन्धस्य वाचकः।

नापि क्रियापदाक्षेपी संबन्धस्य तु भेदकः॥ (वाक्यपदीयम् २-२०६)

तथा हि— शाकल्यस्य संहितामनुप्रावर्षेणिति संहिताप्रवर्षणयोर्हेतुफलभूतयोर्लक्ष्यलक्षणभावो निशमयतिक्रियोपजनित इत्यनुना प्रकाइयते ‘शाकल्यस्य संहितामनु निशम्य प्रावर्षत्’ इति। एवमन्यत्राप्यवगत्तव्यम्। इत्यनुः सप्तार्थः। लक्षणेत्थंभूताख्यानभागवीप्साप्रतिनिधिप्रतिदानेषु प्रतिः; स चतुर्षु द्वितीयां द्वयोः पञ्चमीमुत्पादयति; यथा— वृक्षं प्रति विद्योतते, साधुर्देवदत्तो मातरं प्रति, यदत्र मां प्रति स्यात्, वृक्षं वृक्षं प्रति सेकः, अभिमन्युरुज्जुनतः प्रति, माषानस्मै तिलेभ्यः प्रति प्रयच्छति। लक्षणेत्थंभूताख्यानभागवीप्सावर्जनानर्थक्येषु परिः; सोऽपि चतुर्षु द्वितीयां द्वयोः पञ्चमीमुत्पादयति; यथा-- वृक्षं परि विद्योतते, साधुर्देवदत्तो मातरं परि, यदत्र मां परि स्यात्, वृक्षं वृक्षं परि सेकः, परि परि त्रिगर्तेभ्यो वृष्टो देवः, ‘विश्वपिस्त्या विश्वतस्परि’ (तै. सं. १.९.३.३)। इति प्रतिपरी पदर्थी। पदार्थसंभावनान्ववर्गर्गहासमुच्येष्वपि; तस्यैतेषूपसर्गसंज्ञा बाध्यते; तत्र पदान्तरस्याप्रयुज्यमानस्यार्थः पदार्थः; सर्विषोऽपि स्यात्, मधुनोऽपि स्यात्; मात्रा विन्दुः स्तोकमित्यस्यार्थे अपिशब्दो वर्तते। अधिकार्थवचनेन शक्तेप्रतिघाताविष्करणं संभावना—अपि सिङ्गेन्मूलकसहस्रम्, अपि स्तुयाद्राजानम् इति। कामचारानुज्ञानमन्ववर्गर्गः, अपि सिङ्ग, अपि स्तुहि। निन्दा गर्हा— अपि सिङ्गेत पलाण्डुम्, अपि स्तुयादृष्टलम् इति। अनेकक्रियोपनिधातः समुच्यः; अपि सिङ्ग, अपि स्तुहि; सिङ्गच च स्तुहि चेत्यर्थः। उपसर्गसंज्ञाबाधनात् षट्वं न भवति। इत्यापः पञ्चार्थः। अधिरानर्थक्याधिकारस्वाम्येषु कर्मप्रवचनीयः; स आद्ययोः ‘गतिर्गतौ’ ‘तिङ्गि चोदात्तवति’ (पा. ८.१.७०-७१) इति गत्युपसर्गसंज्ञाबाधनात् निघातादिकं नानुभवति इति; यथा— कुतोऽध्यागच्छति, यदत्र मामधिकक्षिप्यति, इति। स्वाम्ये तु द्विधा— अधियोगे समझी भवति कदाचित् स्वामिनः, कदाचित् स्यात्; यथा— अधि ब्रह्मदत्ते पञ्चालाः, अधि पञ्चालेषु ब्रह्मदत्तः। अभिर्लक्षणेत्थंभूताख्यानवीप्सासु द्वितीया-

मुत्पादयति ; यथा— वृक्षमभि विद्योतते, साधुर्देवदत्तो मातरमभि, वृक्षं वृक्षमभि सिद्धचति । इत्यध्यभी च्यर्थौ । हीनाधिकार्थयोरूपः ; तत्र यथासर्वत्यं द्वितीयासप्तम्यो ; यथा— उपार्जुनं योद्धारः, उप खार्या द्रोणः इति । अतिः पूजायामातकमणे च ; तत्र पूजा स्तुतिः, निष्पन्नेऽपि फले क्रियाप्रवृत्तिरतिक्रमणम् । यथा— शोभनं स्तुतम् । अति स्तुतं भवता, अति सिक्तमेतद्वता, इति । उपसर्गसंज्ञावाधनात् षत्वं न भवति । इत्युपाती च्यर्थौ । आङ्गमर्यादावचने पञ्चमीमुत्पादयति— आ पाटलिपुत्राद्वृष्टे देवः । वचनश्रहणादभिविधिपि गृह्णते ; तत्रापीदमेवोदाहरणम् । अपो वर्जने पञ्चमीमुत्पादयति— अप त्रिगतेभ्यो वृष्टे देवः । सुः पूजायामुपसर्गसंज्ञां बाधते— सुस्तुतं भवता, सुसिक्तं भवता, इति षत्वं न भवतीति । इत्याङ्गपसव एकार्या इति ॥

अव्ययानि सुबन्ततिङ्गन्तानुकारीणि विभक्तिप्रतिरूपाणि ; तानि प्रत्येकं पेढा— प्रकृत्यर्थानि, प्रत्ययार्थानि, उभयार्थानि, अनुभयार्थानि, प्रकृत्यन्तर्गर्थानि, प्रत्ययान्तर्गर्थानि चेति । तेषु सुबन्तानुकारीणि प्रकृत्यर्थानि यथा— उच्चैः, नीचैः, चिराय, विहायमा इति ; प्रत्ययार्थानि यथा— आरात्, अकस्मात्, एकपदे, प्रगे, इति ; उभयार्थानि यथा— अहम्, शुभम्, पारे, मध्ये इति ; अनुभयार्थानि यथा— कृते, दिष्टश्च, साक्षात्, अहाय इति ; प्रकृत्यन्तर्गर्थानि यथा— कृतम्, दिवा, दोपा, अन्तरेण इति ; प्रत्ययान्तर्गर्थानि यथा— सायम्, स्वयम्, चिरस्य, परस्परस्य इति । तिङ्गन्तानुकारीणि प्रकृत्यर्थानि यथा— मन्ये, शङ्के, अये, आम इति ; प्रत्ययार्थानि यथा— एहि, अपेहि, पश्य, पश्यत इति ; उभयार्थानि यथा— अस्ति, असि, अस्मि, ब्रूहि इति ; अनुभयार्थानि यथा— याति, न याति, वर्तते, न वर्तते इति ; प्रकृत्यन्तर्गर्थानि यथा— अस्तु, भवतु, पूर्यते, आस इति ; प्रत्ययान्तर्गर्थानि यथा— आह, स्यात्, स्तुयात्, भूयात् इति ॥

‘स्वरादिनिपातमव्ययम्’ (पा. १. १. ३७) इत्यव्ययप्रकरणे ‘कृन्मेजन्तः’ कत्वा-तोसुन्कसुनः’ (पा. १-१-३९, ४०) ‘तद्वितश्चासर्वविभक्तिः’ ‘अव्ययीभावश्च’ (पा. १-१-३८, ४१) इति पठ्यते । तत्र आप्, कत्वा, ल्यप्, तुमुन्, णमुल्, खमुञ् इति कृतः षड् भाषायाम् । ते तु कृतः क्रियारूपाः, क्रियाफलरूपाः, क्रियाविशेषणरूपाः, क्रियावधिरूपाः, क्रियाकर्मरूपाः, क्रियावयवरूपाश्च भवन्ति ; तेषु क्रियारूपा यथा— चकासाञ्चकार, कारयामास, विभरांबभूव, विदांकुर्वन्तु, अलं कृत्वा, खलु कृत्वा, अलमालप्य, खल्वालप्य, अलं भोक्तुम्, कालो भोक्तुम्, श्रोतुं श्रोत्रम्, द्रष्टुं चक्षुः इति ; क्रियाफलरूपा यथा— भोक्तुं ब्रजति, पक्तुमुप-तिष्ठते, भोक्तुं भुङ्कते, पक्तुं पचति, भोक्तुं ग्लायति, भोक्तुं घटते, भोक्तुं क्षमते, भोक्तुं सहते, भोक्तुमस्ति, भोक्तुं विद्यते, भोक्तुमीष्टे, भोक्तुं प्रभवति इति ; क्रियाविशेषणरूपा

यथा— इत्थंकारम् , अन्यथाकारम् , यथाकारम् , तथाकारम् , उच्चेकारम् , तिर्यक्कारम् , मुखतःकारम् , नानाभावम् , द्विधाभावम् , तृष्णीभावम् , अन्वगभावम् इति ; क्रियावधिरूपा यथा— भुक्त्वा ब्रजति, अपमित्य याचते, अग्रेभोजं ब्रजति, ब्रह्मात्यासं गाः पाययति, ब्रह्मलुलोत्कर्ष खण्डिकाशिष्ठनाति, शश्योत्तायं राजद्वारमेति, कन्यादर्शं वरयति, ब्राह्मणवेदं भोजयति, यावज्जीवमधीते, चर्मपूरं स्तृणाति, गोष्पदपूरं वृष्टे देवः, वेलक्रोपं वृष्टे देवः इति ; क्रियाकर्मरूपा यथा— शक्तोति भोक्तुम् , वृष्णोति भोक्तुम् , जानाति भोक्तुम् , आरमते भोक्तुम् , पारयति भोक्तुम् , प्रक्रमते भोक्तुम् , लभते भोक्तुम् . अर्हति भोक्तुम् , इच्छति भोक्तुम् , कामयते भोक्तुम् , एपितुमिच्छति, कमितुं कामयते इति ; क्रियावयवरूपा यथा— मूलकोपदंशं भुड्के, दण्डोपथानं गाः कालयति, पार्श्वोपपीडं शेते, ब्रजोपगोधं गाः सादयति, पाण्युपकर्षमुत्त्यापयति, केशग्राहं युध्यन्ते, भ्रूविश्वेषं जल्पति, गेहानुप्रवेशमास्ते, नामग्राहसाकारयति, चोरंकारमाकोशति, स्वादुंकारं भुड्के, स्वादूकूत्य भुड्के, इति । क्रियाकर्मावयवरूपाः खल्वपि संभवन्ति ; यथा— स्वपोपं पुष्यति, आत्मपोपं पुष्णाति, गोपोपं पुष्यति, रैपोपं पुष्णाति, निमूलकाषं कषति, समूलकाषं कपति, समूलघातं हन्ति, पाणिघातं वेदिमाहन्ति, शुष्कपेषं पिनष्टि, चूर्णपेषं पिनष्टि, रूक्षपेषं पिनष्टि, उद्देषं पिनष्टि, अकृतकारं करोति, जीव-प्राहं गृह्णाति, हस्तप्राहं गृह्णाति, हस्तवर्तं वर्तयति, चूडकनाशं नष्टः, सुवर्णनिधायं निहितः, ओद-नपाकं पकः, क्रौञ्चवन्धं बद्धः, जीवनाशं नश्यति, पुरुषवाहं वहति, ऊर्ध्वशोषं शुष्कः, ऊर्ध्व-पूरं पूर्णः इति । शेषाश्छन्दसि चतुर्विंशतिर्भवन्ति ; तत्यथा— एश् , केन् , तवै , के , से , सेन् , असे , असेन् , क्से , कसेन् , अध्यै , अध्यैन् , कध्यै , कध्यैन् , शध्यै , शध्यैन् , तवेऽ् , तवेन् , कै , इष्यै , णमुल् , कमुल् , तोसुन् . कसुन् इति । तेषु कृत्यार्थं एशकेनौ ; एश— ‘अवचक्षे’ (ऋग्वे. ४.५८.५) केन—नावगाहे । तवै कृत्यार्थं तुमर्थे च, कृत्यार्थ— परिधातवै, परिस्तरितवै ; तुमर्थे— सोममिन्द्राय पातवै (ऋग्वे. ३. ४६. ५.) अन्वेतवै (ऋग्वे. ७. ४४. ५) । क्यादयः सप्तदश तुमर्थे ; तेषु के— दृशे विश्वाय सूर्यम् (ऋग्वे. १-५०. १) विल्ये त्वा हरामि ; से— वक्षे रायः, सेन्— ता वामेषे रथानाम (ऋग्वे ५. ६६. ३) ; असे— क्रत्वे दक्षाय जीवसे (ऋग्वे. १०. ५७. ४) ; असेन्— इह क्षयाय जीवसे (ऋग्वे. १०. ५८. १) ; क्से— प्रेषे मगाय श्रियसे (ऋग्वे. ५. ५९. ३) ; कसेनप्येवंरूपः, स्वरे विशेषः ; अध्यै— काममुपाचरध्यै (तै. सं. १. २. ११. १) अध्यैनप्येवंरूपः, स्वरे विशेषः ; कध्यै— इन्द्रामी आहुवध्यै (ऋग्वे. ६. ६०. १३) ; कध्यैन— श्रियध्यै ; शध्यै— पिबध्यै (ऋग्वे. ९. ९७. २०) ; शध्यैन— सह मादयध्यै ; तवेऽ— दशमे मासि सूतवे ; तवेन— सोममिन्द्राय पातवे (ऋग्वे ८. ६९. १०) ? सुवर्देषेषु गन्तवे (तै. सं. ५. ७. ७. २) कर्तवे (ऋग्वे. ९. ८६. २०) हर्तवे ;

कै—प्रयै देवेभ्यः (ऋग्वे. १-१४२. ६); इष्टै— अपामोषधीनां रोहिष्यै (तै. सं. १. ३. १०. २); अव्यथिष्ठै; रोहणाय चाव्यथनाय चेतर्थः। तुमर्थ एव ‘शकि णमुल्कमुलौ’ (पा. ३.४. १२)— अभिं देवा विभाजं नाशकनुवन्, अपलुपं नाशकनुवन्। ‘ईश्वरे तोसुनकसुनौ’ (पा. ३. ४. १३)— ईश्वरोऽभिचिग्निः, ईश्वरे विलिखः, ईश्वरोऽवितृदः। तोसुनकसुनौ भावलक्षणे च; तत्र स्थेष्कृत्वदिचरिहुतमिजनिभ्यस्तोसुन् (पा. ३. ४. १६) ‘सृष्टिरुदोः कसुन्’ (पा. ३. ४. १७) यथा— आसंस्थातोर्वेदां सीढन्ति, पुरा सूर्यस्योदेतोराधेयः, पुरा वत्सानामपाकर्तेः, पुरा प्रवदितोरमौ होतव्यम्, पुरा प्रचरितोरामीधे होतव्यम्, आहोतोरप्रमत्तस्तिष्ठति, आतमितोरुपतिष्ठन्ते (तै. ब्रा. १. ६. १. ८) आविजनितोः संभवाम (तै. सं. २. ५. १. ५) पुरा क्रूरस्य विसृपः (तै. सं. १. १. ९. ३). पुरा जन्मुभ्य आतृदः (ऋग्वे. ८. १. १२)। तद्वितेष्वमर्वविभक्तिष्ठु ‘तसिलादयः प्राक् पाशपः, शस्प्रभृतयः प्राक् समामान्तेभ्यः, मान्तः, कृत्वोऽर्थाः, तसिवती नानाओ’ इति; यथा— यतः, तत्र, इह, क, एकदा, एतद्दि, अधुना, इदानीम्, सद्यः, परत्, परारि, ऐषमः, अद्य, परेद्यवि, पूर्वेद्युः, उभयेद्युः, सर्वथा, इत्थम्, पुरस्तात्, प्राक्, अधः, उपरि, उपरिष्ठात्, पुरः, पश्चान्, दक्षिणान्, दक्षिणा, दक्षिणाहि, दक्षिणेन, दक्षिणतः, द्विधा, द्वेधा, द्वैधम्, एकध्यम्, बहुशो देहि, वासुदेवतः प्रति, शुद्धीभवति, अग्निसात् संपद्यते, देवत्रागच्छति, पटपटाकोति, पचतिराम्, बहुकृत्वो भुड्क्ते द्विर्भुड्क्ते, सकृदुड्क्ते, बहुधा भुड्क्ते, आदितो भवति, ब्राह्मणवद्वीति, विना देवदत्तम्, नाना देवदत्तात्, इति। अव्ययीभावो द्विधा— सत्त्वभूतार्थः; असत्त्वभूतार्थश्च इति। तयोः सत्त्वभूतार्थो यथा— उपकुम्भम्, सुमद्रम्, दुर्यवनम्, निर्मक्षिकम्, निशीतम्, सब्रह्म, बहिग्रामम्, सूपप्रति, मध्येसमुद्रम्, द्विमुनि, पञ्चनदम्, लोहितगङ्गम् इति। असत्त्वभूतार्थो यथा— अधिक्षि, प्रत्युरसम्, अनुरथन्, प्रत्यर्थम्, यथाशक्ति, सचक्रम्, यावदमत्रम्, परित्रिगर्तम्, आपाटलिपुत्रम्, अभ्यग्नि, द्विपरि, अनुगङ्गं वारणसी, इति ॥

शब्दस्य ताद्रूप्येणाभिधानमनुकरणम्; यदाह— ‘व्यक्ताव्यक्तवर्णपदवाक्यसाहश्योक्त्योऽनुकरणानि’। तत्र व्यक्तवर्णसाहश्योक्तिर्यथा—

छिष्णेन पतता बहौ यन्मुखेन हठात्कृते ।

स्वेति हेति हरेणोक्ते स्वाहासीत् सैष रावणः ॥

व्यक्तपदसाहश्योक्तिर्यथा—

गच्छेति वक्तुमिच्छामि मत्प्रिय त्वत्प्रयैषिणी ।

निर्गच्छति मुखाद्वाणी मा गा इति करोमि किम् ॥

अव्यक्तवाक्यमाह॒श्योक्तिर्यथा—

तं जीवितं त्वमसि मे हृदयं द्वितीयं  
तं कौमुदी नयनयोरमृतं त्वमङ्गे ।  
इत्यादिभिः प्रियशतैरनुरुध्य मुग्धां  
तामेव शान्तमथ वा किमतः परेण ॥

अव्यक्तवर्णसाह॒श्योक्तिर्यथा—

गतेऽर्थरात्रे परिमन्दमन्दं  
गर्जन्ति यत्प्रावृषि कालमेघाः ।  
अपश्यन्ती वत्समिवेन्दुबिम्बं  
तच्छर्वरी गौरिव हुंकरोति ॥

अव्यक्तपदसाह॒श्योक्तिर्यथा—

चटच्चटिति चर्मणि चिमिति चोच्चलच्छोणिते  
धगद्गिति मेदासि स्फुटरवोऽस्थिषु ष्टागिति ।  
पुनातु भवतो हेररमरवैरिराजोरसि  
कण्ठकरजपञ्चरक्रकचकापजन्मानलः ॥

अव्यक्तवाक्यसाह॒श्योक्तिर्यथा—

पिपिप्रिय ससस्वयं मुमुमुखासवं देहि मे  
ततत्यज दुदृतं भभभभाजनं काश्चनम् ।  
इति स्खलितजलिपतं मदवशात्कुरञ्जीटशः  
प्रगे हसितहेतवे सहचरीभिरधैयैत ॥

एतेन यानि साधून्यर्थवन्ति पदानि, यानि च वाक्यानि, यश्चाशक्तिजमसाधु अच्छदरूपम्, ये चापञ्चशाः, ये चानर्थका वर्णाः, याश्चाव्यक्तवर्णपदवाक्योक्तयः, तदनुकरणानां साधुत्वमुप-पश्चं भवति । ननु अनुकरणं शिष्टस्य वा दानाध्ययनादेः, अशिष्टाप्रतिषिद्धस्य वा हसितहि-कितादेः साधुत्वं भवति; न प्रतिषिद्धस्य; यो ह्येवमसौ ब्राह्मणं हन्तीति तस्यानुकुर्वन् ब्राह्मणं इन्यात्, सोऽपि मन्ये पतितः स्यात् । नैवम्; यश्च ब्राह्मणं हन्ति, यश्चानुहन्ति, उभौ तौ हतः;

यस्तु खल्वेवमसौ ब्राह्मणं हन्तीति तस्यानुकुर्वन् कदलीस्तम्भं छिन्द्यान्न स मन्ये पतितः स्यात् इति । न चानुकरणमपशब्दः, अन्यो ह्यसावपशब्दपदार्थकः साधुशब्दः; न चापशब्दपदार्थकः शब्दोऽपशब्दो भवति, अपशब्द इत्येतस्याप्यपशब्दत्वप्रसङ्गात् । यः पुनरेवमसावपशब्दं प्रयुक्ते, इति तस्यानुकुर्वन्नपशब्दमभिधेयेषु प्रयुक्ते, सोऽपशब्दकार्येव भवति इति ॥

भावकारकाभिधायिनो धातुप्रत्ययाः कृतः; ते षोढा— लिङ्गिनः, अन्यलिङ्गिनः, स्वलिङ्गिनः, अलिङ्गिनः, शक्त्याद्यपेक्षिणः, अनुप्रयोगाद्यपेक्षिणश्च । तेषु द्रव्यवचना अणादयो लिङ्गिनः, यथा— कुम्भकारः, पङ्कजम्, धावी, दात्रम्, कारुः, कृकवाकुः, इति । गुणवचना एवुलाद्योऽन्यलिङ्गिनः, यथा— कारकः, कारिका, कारकम्, दर्शनीयः, दर्शनीया, दर्शनीयम्, इति । उत्पत्तावपेक्षितनियतलिङ्गाः ‘स्त्रियां क्तिन्’ (पा. ३. ३. ९४) इत्येवमादयः स्वलिङ्गिनः, यथा— पक्तिः, पचनम्, पाकः, ब्रजः, शश्या, सुप्तम्, इति । असत्त्वभूतार्थत्वेनानुपगृहीत-लिङ्गसंख्याशक्त्यस्तुमुनाद्योऽलिङ्गिनः, यथा— कालो भोक्तुम्, अलं कृत्वा, ग्वलु प्रहृत्य, नावगाहे, ईश्वरोऽभिचरितोः, ईश्वरो विलिखः, इति । शक्तिहेतुमल्लक्ष्यक्रियाद्यपेक्षाः शत्रादयः शक्त्याद्यपेक्षिणः, यथा— ब्रजता कृतम्, क्रियमाणं पश्य, आर्जयन् वसति, चक्रक्रम्यभाणो-ऽधीते, पक्ष्यन् ब्रजति, भोजको ब्रजति, इति । अपेक्षितानुप्रयोगतद्विताद्यनुषङ्गा एमुलाद्योऽनु-प्रयोगाद्यपेक्षिणः, यथा— रैपोषं पुष्यति, चोरंकारमाक्रोशति, कारयाद्वकार, कृत्वेमम्, व्याव-क्रोशी, सांराविणम्, इति ॥

भावकारकसंबन्धिस्वार्थभिधायिनोऽधातुप्रत्ययास्तद्विताः; ते षोढा— अलोपिनः, लो-पिनः, सर्वलोपिनः, आदेशिनः, प्रदेशिनः, अप्रदेशिनश्चेति । तेषु निरनुबन्धा अलोपिनः, यथा— अश्वत्वम्, अश्वकः, अश्वत्थामः, सभ्यः, सख्यम्, देवदत्तरूप्यः इति । मानुबन्धा लोपिनः यथा— ब्राह्मणम्, मृत्तिका, दाक्षिः, वैयाकरणः, स्तेयम्, कैदार्थम्, इति; येषां लुग्लुपादिभिः किमपि नावतिष्ठते ते सर्वलोपिनः, यथा— गर्गाः, चरकाः, पञ्चालाः, चञ्चा, गार्गी, सामग्री, इति । येषामायन्नादय आदिश्यन्ते ते आदेशिनः, यथा— ऐतिकायनः, कापेयम्, आत्मनीनम्, अश्वीयम्, क्षत्रियः, शाश्वतिकम्, इति । प्रकृतेरादिमध्यविषयाः प्रदेशिनः, यथा— बहुतृणम्, बहुराजा, सर्वकः, उच्चकैः, त्वयका, पचतकि, इति । तस्या एवान्त्यावयवभूता अप्रदेशिनः, यथा— बाक्त्वचम्, प्रत्युरसम्, केशाकेशि, युवजानिः, सरजसम्, निष्प्रवाणिः, इति ॥

पृथगर्थानामेकार्थीभावः समासः; म षोढा— सुबन्ताभ्याम्, तिङ्गन्ताभ्याम्, सुमि-कृन्ताभ्याम्, सुच्चधातुभ्याम्, सुबन्तनामभ्याम्, नामभ्यां चेति । तेषु सुबन्ताभ्यां यथा— उपकुम्भम्, राजपुरुषः, नीलोत्पलम्, अष्टाकपालः, चित्रगुः, धवखदिरौ इति । अत्र ‘समर्थः

पदविधिः' (पा. २. १. १.) इति सामर्थ्ये सति समासः । सामर्थ्यं च संबन्धः । स च द्वयो-रूपसर्जनप्रधानभावे भवति; न हि प्रधानयोरुपसर्जनयोरेव वा मिथोऽनपेक्षयोः संबन्धो घटते । प्रधानोपसर्जनभावश्च द्विधा— अभिधीयमानः, प्रतीयमानश्च । अभिधीयमानो व्यतिरेकविभक्तिः, यदा वैयाधिकरण्यम्— कुम्भस्य समीपम्, राज्ञः पुरुषः, इति । तत्रोपकुम्भमिति पूर्वपदप्रधानोऽव्ययीभावः; राजपुरुषः इत्युत्तरपदप्रधानस्तपुरुपः । प्रधानमविचलितस्वार्थं प्रथमैवाभिधीयते, उपसर्जनं पुनः प्रधानानुप्रहायाश्रितव्यतिरेकं षष्ठ्यादिभिः । इदं च सुबन्तत्वं एव भवति । प्रतीयमानस्तुल्यविभक्तिः यदा सामानाधिकरण्यम्— नीलं च तदुत्पलं च नीलोत्पलम्; अष्टसु कपालेषु मंस्कुतोऽष्टाकपालः, इति । अयं च 'विशेषणं विशेष्येण' (पा. २. १. ५७) इति कर्मधारयः, 'संख्यापूर्वः' 'तद्वितार्थ' (पा. २. १. ५२, ५१) इति च द्विगुत्वं विशेषणविशेष्यभावेन प्रतीयमानोपगर्जनप्रधानभावयोः सामानाधिकरण्ये स्मर्यते; तच्च तुल्यविभक्तिक्वे स्यादिति सुबन्तत्वं एव भवति । यदा च चिवा गावोऽस्येत्यन्यपदार्थपरतया विशेषणविशेष्ययोः समानाधिकरणलक्षणे बहुव्रीहिः, तदाऽप्यभिहितः सोऽर्थोऽन्तर्भूतः प्रातिपदिकार्थः संबृत्त इति वृत्त्यवस्थायां वाक्यवैपरीत्येन चित्रा गावोऽस्येत्युपसर्जनं समासार्थश्चित्ताणां गवामयमिति प्रधानभावमनुभवति; तच्च षष्ठीप्रथमान्तत्वान् सुबन्त एव स्यात् । यदा च धवश्च खदिरश्चेति प्रधानयोर्धर्वस्य खदिरस्य चेत्यप्रधानयोर्वा क्रियादीन् प्रतीतरेतरयोगे युगपदधिकरणवचनो द्वन्द्वः, तदाऽप्युभयत्र तुल्यविभक्तिक्वमन्तरेण प्राधान्यमप्राधान्यं वा न प्रतीयते; तुल्यविभक्तिक्वं तु द्वयोः सुबन्तत्वं एव भवति । अतश्च मर्वत्र सुबन्तेन सह सुबन्तं समस्यते इति स्मर्यते । तिरुन्ताभ्यां यथा— अश्रीतपिबता, खादतमोदता, पचतभूजता, उन्मृजावमृजा, आवपनिवपा, एहिरेयाहिरे, इति । अत्र 'आरुयातमारुयातेन क्रियासातत्ये' इति मयूरव्यंसकादिपाठात् तिरुन्तानां समासः स्मर्यते । अश्रीत पिबतेयादि यासु क्रियासु सातत्येन विद्यते, ता एवमुच्यन्ते । तन्मध्यपतितश्च तद्वहणेन गृह्णते इत्युदारीनां रे इत्येतस्य चारुयातत्वं भवति । सुप्रिरुन्ताभ्यां यथा— अपचसि, प्रावर्षत्, अनुव्यचलन्, अस्तिक्षीरा, एहिवाणिजा, जहिस्तम्ब, इति । अत्र 'सह सुपा' (पा. २. १. ४) इत्यत्र तृतीययैव सहार्थस्याक्षेपे, सहप्रहणादतिरिक्ताद्योगविभागश्चयेन सुबन्ततिरुन्ताभ्यां समासः क्रियते । स च 'नवो नलोपस्त्रिरूपवक्षेपे' इति 'उदात्तवता तिङ्ग गतिमता च' इति, 'सुबधिकारेऽस्तिक्षीरादिवचनम्' इति, 'एहीडादयोऽन्यपदार्थे' इति 'जहि कर्मणा बहुलमार्भाक्षण्ये समस्यते कर्तारं चाभिदधाति' इत्युपपन्नो भवति । तेनायमर्थः संगच्छते— अवक्षिप्तोऽसि न पचसि त्वमभिहितोऽपि वृषल इति; प्रकर्षेणावर्षत् इति; पञ्चाद्विशिष्टं चलनमकरोत् इति; अस्ति क्षीरमस्या इति; एहि वाणिजेत्यामन्त्यमाणवाणिजविशिष्टा क्रियेति; जहि जहि स्तम्बमिति कर्ता योऽभिधीयते स एवमुच्यते इति । सुबध-

तुभ्यां यथा— संग्रामयते अनुरुध्यते, श्रद्धा, अन्तर्धिः, परमनियौ, प्रतिभुवौ. इति । अत्र— ‘संग्राम युद्धे’, ‘अनुरुध कामे’ इति समस्तयोरेव पाठः । ‘आतश्चोपसर्गे’ (पा. ३. ३. १०६) ‘उपसर्गे धोः किः’ (पा. ३. ३. ९२) इत्यङ्किविधाने प्रादिषु श्रदन्तरोरुपसङ्घायानम्, ‘अचि इनु धातुभ्रुवां य्वोरियङ्कुवडौ’ (पा. ६. ४. ७७) इत्यादिकार्यसिद्धये किवन्तस्य प्रत्ययनामधातु-त्वाद्वातुत्वमिति सुव्यातुभ्यां समासो भवति । सुवन्तनामभ्यां यथा— दधिसेक्, चर्मकारः, चर्मकीती, धनकीता, ब्राह्मणाच्छंसी, सासिजम्, इति । अत्र ‘कुरुतिप्रादयः’ (पा. २. २. १८) ‘उपपदमतिङ्’ (पा. २. २. १९) इत्यत्रातिङ्ग्रहणेनोभयसूत्रशेषतया व्याख्यायमानेन सुवित्येतस्य निवृत्तिः क्रियते ; ‘कर्तुरुकरणे कृता वहुलम्’ (पा. २. १. ३२) इत्यत्र च कर्तुरुकरणयोः समा-सविधानादुत्तरपदस्य कृदन्ततायां लब्धायां कृद्रहणादतिरिक्तान तदन्तावस्थायामेव समासाभ्यनुज्ञाने सुपेत्येतदपि निवर्तते । ततश्च गतिकारकोपपदानां कृद्धिः मह समासः सुबुत्पत्तेः प्रागेव भवती-त्याख्यातम्; बहुलग्रहणस्य चेष्टमिद्धर्यथत्वात् । स कचिन्नामभ्यां कचित् सुबन्ताभ्यां कचिन्नाम-सुबन्ताभ्यां निश्चीयते । तत्र दधिसेगित्यत्रोत्तरपदस्य ‘सात्पदात्रोः’ (पा. ८. ३. १११) इति पदादिनिवन्धनपत्वप्रतिपेधसिद्धये, चर्मकार इत्यत्र तु पूर्वपदस्य पदान्तलक्षणनलोपार्थं सुबन्तता क्रियते । चर्मकीर्तीत्यत्र पूर्वपदं नलोपार्थमेव सुवन्तम्, उत्तरपदं तु प्रातिपदिकं क्रियते ; तेन ‘क्रीतात् करणपूर्वान्’ (पा. ४. १. ५०) अकारान्तान् इति— ईकारः सिद्धो भवति । सुबुत्पत्तौ तु प्राक् सुबुत्पत्तेगन्नाङ्गलिङ्गसंस्कारनिमित्तष्टाबुत्पदमानः क्रीतस्य अकारान्तां हत्वा कीपं प्रतिबधीयात् । धनकीतेत्यत्र ‘सा हि तस्य धनक्रीती प्राणेभ्योऽपि गरीयमी’ इति शिष्टप्रयो-गदर्शनादुत्तरपदस्य सुबुत्पत्तौ टाबुत्पत्तेराकागन्तत्वान्न डीप उत्पत्तिः । ब्राह्मणाच्छंसी, सर्गसि-जमित्यत्र पूर्वपदयोः साक्षात् सुपः श्रवणम्; उत्तरपदयोस्तु प्रयोजनाभावाद्विभक्तरनुत्पत्तिरिति । नामभ्यां यथा— अश्वकीती, धनकीती, प्रवापिणी, माषवापिणी, असूर्यपश्या राजदाराः, कृतपूर्वी कटम्, इति । अत्र अश्वकीती, धनकीती, इत्येतयोः प्रागवदेव डीषुत्पत्तौ विभक्त्युत्पत्तिमन्तरे-णापि पञ्चकप्रातिपादिकार्थपक्षे करणत्वाविरोधः । प्रवापिणी, माषवापिणी इत्यत्र तु प्राक् सुबुत्पत्तेः समासे प्रातिपदिकस्यान्तो नकार इति ‘प्रातिपदिकान्तनुस्विभक्तिषु च (पा. ८. ४. ११) इति णत्वं भवति ; सुबन्ताभ्यां तु समासेऽन्तरञ्जत्वान्डीबुत्पत्तौ डीबत्र प्रातिपदिकान्तः न नकार इति णत्वं न स्यात्, यथा— गर्भगिनीति । असूर्यपश्या इत्यत्र नवसूर्ययोर्दृशिक्रियया संबन्धात परस्पर-मसंबन्धे सामर्थ्याभावाद्विभक्त्यभावः, अत्र हि सूर्यमपि न पश्यन्तीति नव् सूर्यकर्मिकां दृशि-क्रियामपेक्षते, न सूर्यसत्ताम् ; ‘असूर्यललाटयोर्दृशितपोः’ (पा. ३. २. ३६) इति वचनाद-सामर्थ्येऽपि नाम्नोरेव समासो भवति । एतेन कृतपूर्वी इत्यपि व्याख्यातम्; अत्रापि हि कृतं पूर्वं कटोऽनेनेति कृतशब्दस्य कटापेक्षायां पूर्वशब्देनासंबधादसामर्थ्येऽपि ‘पूर्वादिनिः,’ ‘सपू-

वाच्' (पा. ५. २. ८६-८७) इति वचनात् कृतपूर्वयोरसुवन्तयोरेव समासो भवतीति स्थितम् । उपलक्षणं चह सुवन्ताभ्यामित्यादिपु द्विवचनम् ; तेन यथा द्वाभ्यां तथा त्रिभिर्वद्विभिर्श्च समासो भवति । तत्राव्ययीभावः कर्मधारयश्च द्वाभ्याम् । यथा— अविष्टि, शाकप्रति, पञ्चाम्राः, पुरुषव्याघ्रः, इति । पष्ठेलक्षणः कालपरिमाणलक्षणश्च तत्पुरुषो द्वाभ्यां त्रिभिर्श्च । यथा— राजगवीश्वीरम्, राजगोक्षीरम्, व्यहजातः, व्यहजातः, इति । अब यदा गजो गौः गजगवी तस्याः क्षीरमिति, तदा द्वाभ्याम्, यदा तु गजो गौः क्षीरं गजगोक्षीरमिति, तदा त्रिभिः । तदुक्तम्— ‘गजगवीक्षीरे द्विसमासप्रसङ्गः, द्विपष्ठीभावान् ; मिद्दं तु गजविशिष्टाया गौः क्षीरेणाभिसंबन्धान्’ गजगवीक्षीरपि, गजगोक्षीरमिति च । ननु च, गौः क्षीरं गोक्षीरम्, गजो गोक्षीरं राजगोक्षीरमिति द्वितीयपक्षे भविष्यति ; नैवम्, अर्थमेदात् ; यथैवायं गवि यतते न महिष्यादेरपि क्षीरमावेग तुष्यति, एवं गजन्यपि यतते— गजो या गौः, तस्या यत् क्षीरमिति ; तच्चैवं न सिध्यति ; एवं हि यतः कुतश्चिदागतं गोक्षीरमात्रं गजः संवन्धिं प्रतीयते । कथं पुनर्गोः क्षीरमप्यपेभमाणायाश्च राजा गजानमप्यपेभमणायाऽच्च क्षीरेण समाप्तः ? उच्यते— न गौः प्रधानत्वात् तथा गजानमपेक्षते, यथा उपमर्जनत्वेन गां गजा ; क्षीरमप्यविचलितस्वार्थत्वाद्वौत्सुक्येन न तथा गासपेक्षते, यथोदूतमंवन्पव्यतिरेकत्वादौत्सुक्येन गौः क्षीरम् । एवं चानुकूल्ये गमकत्वान् प्रधानमापेक्षत्वे मति समासो भवत्येव ; यथा— देवदत्तगुरुकुलम्, राजपुरुषभार्या, इति । तदुक्तम्— ‘भवति वै प्रधानस्य सापेक्षस्यापि समाप्तः’ इति । एवं द्वे अहनी समाहृते व्याहः, व्याहो जातस्येति यदा समाप्तः तदा द्वाभ्याम् ; यदा तु द्वे अहनी जातस्य व्यहजात इति तदा त्रिभिः । ‘सुप् सुपा’ इति वचनाह्ययोरेव समाप्त इति चेत्, न ; ‘काला परिमाणिना’ (पा. २. २. ५.) इति बहुवचननिर्देशात् ‘सुप् सुपा’ इत्येतस्मिन् गुणपदेऽपि संख्या न विवक्ष्यते ; तेन त्रिष्वपि पदेषु समासाभ्यनुज्ञाने, द्विशब्दस्यापि कालसंख्यायकत्वेन कालाभिधायित्वे द्वे अहनी जातस्येति विगृह्य जातेन परिमाणिना द्विशब्दाहःशब्दौ कालाभिधायिनौ समस्येते । पूर्वस्य पदस्योत्तरपदनिमित्तायास्तत्पुरुषसंज्ञायाः प्रवर्तनात् ‘न संख्यादेः समाहरे’ (पा. ५. ४. ८९.) इति प्रतिषेधाभावात् ‘अहोऽह एतेभ्यः’ (पा. ५. ४. ८८.) इति समासान्तसिद्धौ व्यहजात इति विवक्षितरूपसिद्धिः । अथ राजगोक्षीरमित्यत्रापि कथं न समाप्तान्तः ? गोशब्दस्य युगपत् पूर्वोत्तरपदापेक्षायामसामर्थ्यात् । व्यहजातः इत्यत्रापि तुल्यमिति चेत्, तत्र ; उत्तरपदयोग एव द्विगोराम्रानात् । अपि च, द्वे अहनी इति द्वे अपि प्रथमान्ते ; गजो गोरिति द्वे अपि षष्ठ्यन्ते ; अस्ति च प्रथमान्तपष्ठ्यन्तयोर्विशेषः— प्रथमान्तं ह्यनुपजातव्यतिरेकत्वान्तरोत्सुक्यं नान्यदपेक्षते ; पष्ठ्यन्तं पुनर्दूतव्यतिरेकत्वात् परोपकारायौत्सुक्येन प्रवर्तमानं नानवाप्योपकार्यं विरमति । एवं च सापेक्षत्वादसामर्थ्ये समाप्तः कथमिति चेत्, गमकत्वात् ; यथा— सूर्यमपि न पश्यन्त्यसूर्यपश्या

राजदाराः, न पुनर्गीयन्ते अपुनर्गीयाः श्लोकाः, श्राद्धं न भुक्ते अश्राद्धभोजी ब्राह्मणः, अशूद्रान्नभोजी, एवमलबणभोजी, एकान्नविशतिः; यथा— अवत्से नकुलस्येव स्थितमवत्सेनकुलस्थितं तवैतदिति । बहुत्रीहिद्वन्द्वौ द्वाभ्यां त्रिभिर्बहुभिश्च यथा— चित्रगुः, कण्ठेकालः, पृष्ठन्यग्रोधौ, पाणिपादम्, पञ्चगवधनः, मत्तवहुमातङ्गम्, शङ्खदुन्दुभिवीणाः, धवखादिरपलाशम्, इति । अत्र ‘अनेकमन्य-पदार्थे’ (पा. २. २. २४.) बहुत्रीहिः, ‘चार्थे द्वन्द्वः’ (पा. २. २. २५.) इति च स्मृतिः; उक्तं च—

सुसूक्ष्मजटकेशेन सुनताजिनवाससा ।  
समन्तशितिरन्त्रेण द्व्योर्बुद्धौ न सिध्यति ॥

द्वन्द्वो यावद्विरारब्धः प्राधान्यं तत्र तावताम् ।  
इतरेतरयोगे स्यात् समाहारे तु संहतेः ॥

ननु च, शोभनाः सूक्ष्मा जटाः केशा अस्य, शोभनम् नतमजिनं वासोऽस्य, संजातान्यन्तेषु शितिरन्धाण्यस्येति कर्मधारयादिगर्भा एते बहुत्रीहयः; तत्र सुसूक्ष्मजटकेशेन सुनताजिनवाससेत्येतयोर्मध्यपदस्योत्तरपदेन पूर्वपदेन वा कर्मधारन्यम्, अन्यस्य तूतरपदेनैव सप्तमीतत्पुरुषं विधाय द्व्योरपि वृत्तौ बहुत्रीहिः कस्मात्र क्रियते । उच्यते— पूर्वयोः पूर्वपदेन कर्मधारयानुपपतिः, असमानाधिकरण्यात्; न हि द्व्योरपि विशेषणयोः सामानाधिकरण्यं भवति । उत्तरेण तु ‘विशेषणं विशेष्येण’ (पा. २. १. ५७.) इति सामानाधिकरण्ये भवति कर्मधारयः; किं तु न तदुत्तरकालमन्यपदार्थे विवक्षितार्थसिद्धिः; तथा हि सति, सूक्ष्मजटासंबन्धनिबन्धनमेव केशानां शोभनत्वमुपलभ्यते न तु स्वाभाविकम्, नतिनिमित्तमेव चाजिनवाससश्चारुत्वं गम्यते न तु नैसर्गिकम् । अन्त्ये पुनरन्तेषु इत्येतस्य सापेक्षत्वादसामर्थ्ये सति नोत्तरपदेन सप्तमीतत्पुरुषः; अन्तेषु शितिरन्धाणि इति शुक्ते, कस्यान्तेवित्यपेक्ष्यं स्यात्; तच्च शित्यर्थं उत्पद्यमाने बहुत्रीहावेषोपग्रं भवति— संजातान्यन्तेषु सूक्ष्मच्छिद्राण्यस्येति, न पुनर्स्तपुरुषे । ननु च, दृश्यते द्व्योरपि विशेषणत्वे सापेक्षत्वे च समासः; तद्यथा— खञ्जश्चासौ कुब्जश्च खञ्जकुब्जः, भ्रातुर्भार्या भ्रातृभार्या देवदत्तस्येति । उक्तमत्राचार्यैः। किमुक्तम्? कस्य चित् खञ्जो निर्झातः कस्य चित् कुब्ज इति प्रधानोपसर्जनभावाद्वत्येव विशेषणविशेष्यभावः; अपि च

संबन्धशब्दः सापेक्षो नित्यं सर्वः प्रवर्तते ।  
स्वार्थवत्सा व्यपेक्षाऽस्य वृत्तावपि न हीयते ॥

यथा पितृः पिता पितामहो देवदत्तस्येति । इह तु सूक्ष्मजट इत्येतदन्यपदार्थं एवा-

ग्रायते ; न तमित्येतदपि क्रियाभिधायित्वेन गुणवचनत्वादाश्रितमेव भवति । सु इत्येतत्पुनरब्ययं शोभनार्थं वर्तमानं समस्यते ; तस्य चास्तां द्रव्यवचनत्वम् ; गुणवचनत्वेऽपि विप्रतिपत्तिः, अव्ययानामसत्त्वार्थवाचित्वात् । केचित् पुनस्त्रापि विवदन्ते— योतका हि किल्लैते न वाचका इति ; समासश्च ‘ सुप् सुपा ’ (पा. २. १. ४.) इति योतकानामपि भवति । मा भूत् पूर्वयोः कर्मधारयः ; अन्त्ये पुनरन्तशब्दस्य संबन्धिशब्दत्वेन भ्रातृभार्यादिवत् कथं न तत्पुरुषः ? उच्यते— यद्यपि संबन्धिशब्दाः सापेक्षत्वेऽपि समस्यन्ते, तथाऽपि यत्र संदेहयिपर्यासादयो न जायन्ते तत्रैव तदुत्पत्तिः ; अत्र त्वन्तशितिरन्धाणीत्युक्ते सन्देहः— किमन्तेषु शितिगन्धाण्यस्य, उत अन्तशितिनी(तीनि)गन्धाणि इति । अथ यदा सुषु पूर्वमजटाः केशाः अस्येति विग्रहः, तदा भवितव्यं पूर्वपदयोः कर्मधागयेण । न भवितव्यम् । किं कारणम् ? स्वरे दोषः स्यात् ; बहु-ब्रीहीं पूर्वपदप्रकृतिस्वरं बाधित्वा समासस्यान्त उदात्त इत्यन्तरङ्गत्वादवायवसमासस्वरः प्राप्नोति, तदाह—

सुषुष्मजटकेशादौ समासावयवो यदि ।  
स्यात्स्यात्त्रान्तरङ्गत्वादाधकोऽवयवस्वरः ॥

न चेष्यते । का पुनरग्व कर्मधाग्यवाधायामुपपत्तिः ? ‘विशेषणं विशेष्येण बहुलम्’ (पा. २. १. ५७.) इति बहुलग्रहणमेव ; उक्तं च—

या सामान्याश्रया संज्ञा विशेषविषया च या ।  
बहुलग्रहणान्नास्ति प्रवृत्तिरुभयोत्तयोः ॥

अतश्च यत्र द्वे अपि विशेषसंज्ञे, तत्रोत्तरपदे नित्यमेव द्विगुर्द्वन्दश्च समासो भवति ; तद्यथा— पञ्चगवप्रिय इति, छत्रोपानहीन्य इति । यत्र किंचित्सामान्यं कश्चिच्च विशेषः, तत्र विकल्पेन ; यथा— राजगवीभीरम्, राजगोक्षीरम्, इति । यत्रैकतः सामान्यमन्यतो विशेषः, तत्र न भवत्येव ; यथा— सुसूष्मजटकेशेन सुननाजिनवाससा, इति ; अत्र बहुत्रीहिरिति विशेषसंज्ञायामवयवयोः ‘विशेषणं विशेष्येण बहुलम्’ इति या समाससंज्ञा सा ‘सुप्सुपा’ इति तत्पुरुषादिभेदापरामर्शेन भवन्ती सामान्यसंज्ञेत्युच्यते । ननु ‘द्वन्द्वतपुरुषयोरुत्तरपदे नित्यसमासवचनम्’ इति महावार्तिककारः ; अयमपि च तत्पुरुष एवेति कस्मादिहापि समासो न भवति ? उत्तरपदोपादानात् उत्तरपद एवाग्रायते सोऽत्र तत्पुरुषो ग्रहीतव्यः ; यथा द्रव्यहजातः, पञ्चगवधनः इति । द्वन्द्वः पुनरनुत्तरपद एवेति बहुत्रीहिविषयेणोत्तरपदेन सर्व एव गृह्णते । किमर्थं पुनरेव-मुच्यते यावता बहुलग्रहणेनैव सिद्धम् ? समुदायवृत्ताववयवानां मा कदाचिद्वृत्तिर्भूदिति ।

तथापि न वक्तव्यम् ; इह द्वौ पक्षौ— वृत्तिपक्षश्च अवृत्तिपक्षश्च ; यदा वृत्तिः तदा सर्वेषां वृत्तिः, यदा तु न वृत्तिः तदा सर्वेषामवृत्तिः इति । नैवम् ; अस्त्वत्र विशेषः ; तथाहि— पञ्चगवप्रिय इत्यादौ नास्य पञ्चसंख्यामात्रं प्रियं नापि गोमात्रम्, किं तर्हि पञ्चसंख्योपलक्षिताः काश्चिदेव गावः, यथा पञ्चाम्राः सपर्यः, इति । तच्च द्विगौ पूर्वमसति दुरुपपादमेव भवति । एतेन छत्रोपानहप्रिय इत्येतदपि व्याख्यातम् ; तत्रापि युगपदधिकरणवचनद्वन्द्वमन्तरेण नाभिवाच्छितसिद्धिः । न हस्योपानन्मात्रमेव प्रियम्, अपि तु छत्रमपि ; उपानच्छब्दादेव च परः प्रियशब्दो निशम्यमानः न द्वन्द्वं विना छब्दमुपग्रहीतुं शक्नोति । तस्मादनाक्षेप इति । सुसूक्ष्मजटकेशादिना च मत्तवहुमातङ्गं वनम् इत्यादावप्यनेकमेव पदमित्युक्तं भवति । अत्रापि मत्तवहुवो बहुमातङ्गा इत्यपि न भवति । किं कारणम् ? ‘बहुगणवतुडति संख्या’ (पा. १. १. २३.) इति बहुशब्दस्य संख्यावाचित्वात्, संख्यापूर्वस्य च कर्मधारयस्य द्विगुत्वात्, द्विगोः पुनः तद्वितार्थोत्तरपदममाहारेष्वेव भावात्, यथा पञ्चकपालः, त्रिलोकहर्म्यम्, पञ्चपूली इति । कथं तर्हि सपर्यः, पञ्चाम्राः इति ? ‘दिक्संख्ये संज्ञायाम्’ (पा. २. १. ५०) इति संज्ञायामेव तद्वत् वर्तते । ननु च माभूत्तद्वितार्थः उत्तरपदं वा, तथाऽपि बहुमातङ्गमिति समाहारे भविष्यति— वह्वो मातङ्गाः समाहृताः बहुमातङ्गम् ; ततश्च मत्तं बहुमातङ्गमस्मिन्वने तन्मत्तवहुमातङ्गं वनमिति बहुत्रीहर्भविष्यति । उच्यते— अथ समाहार इति कः शब्दार्थः ? ननु समाङ्गपूर्वाद्वरते : कर्मणि घञ्— समाहियत इति समाहारः । यदेवं पञ्च कुमार्यः समाहृताः— पञ्चकुमारि, दशकुमारि— इति ‘गोख्योरूपसर्जनस्य (पा. २. १. ४८)’ इति हस्यत्वं न प्राप्नोति । समासार्थस्यानेकत्वात्, ‘दिगुरेकवचनम्’ (पा. २. ४. ९) इत्येतदपि वक्तव्यं भवति । एवं तर्हि भावसाधनो भविष्यति— समाहरणं समाहार इति । अथ भावसाधनेन किमभिधीयते ? यत्तदोत्तराधर्यम् । कः पुनः पञ्चगवं पञ्चपूली, इत्यादौ गवादीनां समाहारः ? यत्तदार्जनं, क्रयणम्, भिक्षणम्, अवहरणम् वा । यदेवं विक्षिमेषु पूलेषु चरन्तीषु गोषु न सिध्यति । तर्हि समभ्याशीकरणं समाहारः । एवमपि पञ्चग्रामी, पण्णगरी, इत्यादेग्नुपपत्तिः । किं कारणम् ? अभ्याशीकरणार्थं समाहारशब्दे समिति समन्तादियभिविधौ वर्तते, आडाभिमुख्ये ; हरतिर्देशान्तरप्रापणे इति । नावश्यं हरतिर्देशान्तरप्रापणे एव वर्तते । किं तर्हि ? साहश्येऽपि— मातुरनुहरति पितुरनुहरतीति । अथ वा— पञ्चग्रामी पण्णगरीति नेदमियत्येवावतिष्ठते, अवश्यं द्यसौ ततः किञ्चिदाकाङ्क्षति, क्रियां गुणं वा ; यदाकाङ्क्षति तदेकं समाहार इति । अयं तर्हि, भावसाधने सति दोषः— पञ्चपूली आनीयतामिति द्रव्यस्यानयनं न प्राप्नोति । नैष दोषः ; तद्यथा गौरनुबन्धोऽजोऽमीषोमीय इति जातौ चोदितायां तद्यासंभवादालभ्यनप्रोक्षणविश्वसनादीनि द्रव्ये भवन्ति, इहापि भावानयनस्यासंभवाद्वयस्यानयनं भविष्यति ; अव्यतिरेकाद्वा- - न हि समूहिभ्यः समाहारलक्षणः समूहो व्यति-

रेको भवति । एवं तर्हि षहुमातङ्गमिति समाहारे, एष दोषो भवति—“अकारान्तोत्तरपदो द्विगुः  
लेयां भाष्यते” इति पञ्चपूलीवदीकारान्तत्वं प्राप्नोति ; न वाऽयं पात्रादिषु पठ्यते, येन चतुष्पात्र-  
त्रिभुवनादिवत्तन्निपेधो भविष्यति ; नाप्यावन्तः, येन पञ्चखट्टी पञ्चखट्टम् इत्यादिवद्विकल्पो-  
उवकल्पेत । ननु च द्विगावपीकारो न हृश्यते, यथा एकपुयः एकमिष्ठेति । नायं द्विगुः । किं तर्हि ?  
‘पूर्वकालैकसर्वजगत्पुराण’ (पा. २. १. ४९.) इत्यादिना कर्मधारयः । किं च भोः संख्या-  
मूर्खोऽपि द्विगुर्न भवति ? बाढम्, तस्य तद्वितार्थैत्तरपदममाहगेष्वेव भावान ; न चेह तद्वितार्थ  
उत्तरपदं वा विद्यते ; न चैकस्य समाहारः संभवति । यदा तु सामर्थ्यानिशयादेकस्मिन्नपि समूहा-  
त्मेषणं, तदा भवत्येव, यथा एकापूर्णी एकशार्टिति । किं पुनर्द्विगुमंज्ञा प्रत्ययोत्तरपदयोर्भवति ?  
एवं तावत् । एतर्हीतरेतगश्रयत्वादप्रमिद्धिः । कथमितरेतगश्रयत्वम ? द्विगुनिमित्ते प्रत्ययोत्तरपदे-  
त्ययोत्तरपदनिमित्ता च द्विगुसंज्ञेनि । एवं तर्हि, अर्थ इति वक्ष्यामि । अर्थे चेत्तद्वितानुत्पत्तिः  
गहुब्रीहिवत ; तत्र यथा चित्रगुः शवलगुः इति वहुब्रीहिणोत्तरपदमत्वर्थस्य मत्वर्थीयो न भवति,  
एवं द्वैगातुरुः पाञ्चनापिति इत्यादौ तद्वितार्थस्य द्विगुनोत्तरपदात्तद्वितोत्पत्तिर्न प्राप्नोति । यथेच्छमि  
पाठाऽस्तु ; अस्तु तावत् प्रत्ययोत्तरपदयोर्भवति । ननूक्तमितरेतगश्रयत्वादप्रमिद्धिरिति । नैष दोषः ;  
न तु तुल्यमन्यैर्गितेतराश्रयैः, शब्दनित्यत्वान । ननु च न मंज्ञा नित्या ; किं तर्हि ? शब्दः ।  
यद्येवं भाविनी संज्ञा विज्ञास्यते ; तद्यथा—कश्चित्तन्तुवायमाह, अस्य सूत्रस्य शाटकं व्येति ;  
न पश्यति—यदि शाटको न वातव्यः, अथ वातव्यो न शाटकः, शाटको वातव्यश्चेति  
वेप्रतिपिद्धम्, भाविनी तु ग्वलवस्य मंज्ञाऽभिप्रेता. म मन्यते—वातव्यं यस्मिन्नुते शाटक इत्ये-  
द्वैवतीति ! एवमिहापि तस्मिन् द्विगुर्भवति यस्याभिनिवृत्तस्य प्रत्ययः उत्तरपदमित्येते संज्ञे  
गविष्यत इति । अथवा पुनरस्त्वर्थ इति । ननु चोक्तमर्थं चेत्तद्वितानुत्पत्तिः बहुब्रीहिवदिति ।  
ैष दोषः ; नावश्यमर्थशब्दोऽभिधेय एव वर्तते ; किं तर्हि ? स्यादर्थेऽपि ; तद्यथा—दारार्थं  
भेक्षामहे, जनार्थं भिक्षामहे; दाग नः स्युः, जना नः स्युः, इति । एवमिहापि तद्वितार्थं  
द्विगुर्भवति, तद्वितः स्यादिति । द्विगोर्बा लुग्वचनं ज्ञापकम् ; यदयं “द्विगोर्लुग्नपत्ये”  
(पा. ४. १. ८८) इति द्विगोर्लुग्नद्वितस्य लुकं शास्ति, तज्ज्ञापयति—उत्पत्तेते द्विगोर्लुग्नद्वित इति ।  
यद्येवं समाहारसमूहयोगविशेषात्-समाहारप्रहणमनर्थकम्, “तस्य समूहः” (पा. ४. २. ३७)  
ति तद्वितार्थैनैव कृतत्वात् ; तथा हि समाहारः समूह इत्यविशिष्टवेतावर्थैः ; तत्र समूह इव  
समाहारेऽपि तद्वितार्थं द्विगुः इत्येव भविष्यति । यदि तद्वितार्थं द्विगुर्भवतीत्युच्यते, तद्वितोत्पत्तिः  
प्राप्नोति । उत्पत्तिमाम् ; लुग्भविष्यति । लुक्कृतानि प्राप्नुवन्ति । कानि पुनर्स्तानि ? पञ्चपूली  
शपूली इति ; ‘न तद्वितलुकि’ (पा. ४. १. २२) इति छीप्रतिषेधः प्राप्नोति ; पञ्चगवं  
ज्ञागवमिति ‘गोरतद्वितलुकि’ इति टच्च न प्राप्नोति । नैष दोषः ; अविशेषण द्विगोः छीप-

भवतीत्युक्त्वा अपरिमाणविद्वाचितकम्बल्येभ्यः समाहारे इति वक्ष्यामि ; अविशेषेण च गोषुच् भवतीत्युक्त्वा द्विगोः समाहारे इति वक्ष्यामि ; तदुभयमपि नियमार्थं भविष्यति समाहार एव नान्यत्रेति । एवं तर्हि, अभिधानार्थं समाहारप्रहणम् ; समाहारेणाभिधानं यथा स्यात् न तद्वितारेते । यदि स्यात् को दोषः स्यात् ? तद्वितोत्पत्तिः प्रसज्येत । प्रसज्यताम् ; लुग्भविष्यति । लुक्कुतानि प्राप्नुवन्ति । सर्वाणि परिहतानि । न सर्वाणि परिहतानि ; पञ्चकुमारि दशकुमारीति “लुक् तद्वितलुकि” (पा. १. २. ४९) इति वृपो लुक् प्रसज्यत इति । ननु च यदि तद्वितारेण द्विगुः इत्युच्यते पञ्चस्त्रः दशस्त्रः इति मत्वर्थेऽपि द्विगुसंज्ञायां “द्विगोः” (पा. ४. १. २१) इतीकारः प्राप्नोति । बहुत्रीहिसंज्ञाया द्विगुसंज्ञाया बाधितत्वात् भविष्यति ; समानाधिकरणानां मत्वर्थे बहुत्रीहिर्भवति । यद्युत्तरपदे द्विगुरित्युच्यते, उत्तरपदोक्तिर्वक्तव्या । इयमुच्यते—“उत्तरपदेन परिमाणिना द्विगोः समासवचनम्” ; द्वौ मासौ जातस्य द्विमासजातः, द्वे अहनी जातस्य द्वयक्तजात इति । किमुच्यते परिमाणिनैवेति, न पुनरन्यत्रापि ; तद्यथा—पञ्चगवमियः पञ्चगवधन इति । अन्यत्र समुदायस्य बहुत्रीहित्वादुत्तरपदं प्रसिद्धमेव ; तथा हि—“अनेकमन्यपदार्थे” (पा. २. २. २४.) समस्यते, बहुत्रीहिश्च समासो भवति । अथ द्वन्द्वस्य का वार्ता ? द्वन्द्वोऽप्रतो विशेषेण व्याकरिष्यत इति । अथ बहुमिर्बहुत्रीहिः—

‘चञ्चलुज्ब्रमितचण्डगदाभिघातसंचूर्णितोरुगलस्य’ । इति । (वेर्णासंहारम् १.२१.)

तत्र चञ्चलानां भुजाभ्यां भ्रमितायाश्रण्डाया गदायाः अभिघातेन संचूर्णितमूरुगलस्येति विग्रहः । न चैतद्वाच्यं समानाधिकरणानामेव बहुत्रीहिः ; “सप्तमीविशेषणे बहुत्रीहौ” (पा. २. २. ३५.) इति ज्ञापकेन वैयधिकरण्येऽपि बहुत्रीहेः स्मरणात् । एतेन सर्वपदप्रधानो द्वन्द्वोऽपि व्याख्यातः ; यथा—

‘सूर्यानलानिलहिमांशुधनेशशक्रप्रेताधिनाथवरुणाः करुणास्पदं नः ।’ इति ॥

ननु च अन्यपदार्थे बहुत्रीहिः स्मर्यते ; तत्र चित्रगुरुदेवदत्तः इति देवदत्तादेरनुप्रयोगो न प्राप्नोति ; न हि चैत्रादिशब्दप्रयोगादवधृतेतु चैत्रादिपु पुनश्चैत्रादिश्रुतयः प्रयुज्यन्ते । नैवम् ; चित्रगुशब्दः चित्रगवीनां स्वामिसामान्यमभिधत्ते ; तत्रावश्यं विशेषार्थिना विशेषोऽनुप्रयोक्तव्यः । चित्रगुः कः ? देवदत्त इति ; यत्र त्वसाधारणविशेषणादिभिर्विशेष एव समासः तत्रानुप्रयोगो न भवत्येव ; यथा—त्रिलोचनः, शूलपाणिरिति । एवं तर्हि, सामान्यवचनानामनुप्रयोगस्याप्राप्तिः ; यथा—चित्रगु सर्वप्, चित्रगु विश्वप्, इति । सामान्यमपि यथा विशेषः ; तथा हि—यथा चित्रगुशब्दादिप्रयोगे विशेषान्तराणां निवृत्तिः, तथा सर्वादिशब्दप्रयोगे विशेषाणां निवृत्तिः

प्रतीयते । यदि वा, चित्रा गावोऽस्य देवदत्तस्येति षष्ठ्यर्थस्य समासेनाभिधानात् षष्ठी नानुप्रयुज्यते; संबन्धी तु न समासोपादान इत्यनुप्रयुज्यते । एवं तर्हि, विभक्त्यर्थाभिधायिनो बहुत्रीहिपदस्य देवदत्तादिभिर्द्रव्यवचनैः सामानाधिकरण्यं न प्राप्नोति । मतुब्लोपाद्विष्यति । मैवम्; मतुपोऽपि संबन्धार्थत्वात् द्रव्यवचनैरसामानाधिकरण्यमेव । न च बहुत्रीहेः विभक्त्यर्थाभिधायिनो मतुप्रत्ययो विधातुं शक्यते; स हि प्रथमासमर्थादस्त्युपाधिविधीयते; न च विभक्त्यर्थवृत्तेर्वहुत्रीहिपदस्यास्त्वादिक्रियाभिः सामानाधिकरण्येन संबन्धो भवति । अथ, अभिहितः सोऽर्थोऽन्तर्भूतः प्रातिपदिकार्थः संपत्र इति सामानाधिकरण्यमुपपत्स्यते । तत्र; अभिहितोऽप्यसौ यतो यत्वेत्यादिवत्र स्वरूपं हास्यति । एवं तर्हि, यथा—जातौ पदार्थे जातेः कार्यमुच्चामानमसंभवान तत्सहचार्यतासु व्यक्तिषु निविशते, तथा बहुत्रीश्वर्ये संबन्धे सामानाधिकरण्यक्रियाभोगाद्कार्यं प्रयुज्यमानं तदाश्रये भविष्यति; एवं च सोऽयमित्युपचरितसंबन्धेषु संबन्धिषु बहुत्रीहिपदैरभिधीयमानेषु, शुक्लादिविशेषणानामिवाश्रयते लिङ्गवचनान्यपि न विरोत्स्यन्ते । यदि वा, अन्यपदार्थ इत्यर्थप्रहणसामर्थ्यात् सद्रव्यस्य सलिङ्गस्य समकृत्यस्य चोपादानं भविष्यति, न विभक्त्यर्थमात्रस्य । कथं पुनरर्थशब्दोपादानादयमर्थो लभ्यते? श्रृंयताम—अन्यपद इतीयत्युच्यमाने पदे वृत्त्यसंभवात् पदसहचरितां यां कांचिदर्थमात्रां पदशब्दो लक्ष्येत्; पदत्वस्य वा निमित्तत्वेन प्रत्यासन्नोपकारिणं विभक्त्यर्थं प्रत्याययेत्; सोऽयमेवं मिद्दे समीहिते, यदर्थप्रहणं करोति तेनैतत ज्ञापयति—यावानर्थश्रुतेः पदविषयोऽर्थः प्रतीयते, तावान् सर्वोऽपि लाग्निभित्ताभावादुपादीयत इति । अपि च, पदमर्थस्य परिच्छेदायोपादीयते; अर्थो हि प्रकृत्यादीनां सामान्येन प्रसक्ताः पदेनावच्छिद्यन्ते पदावधिकोऽर्थं उपादेय इति; तत्र यथा वाक्यार्थस्थानाश्रयणमाधिक्यात् तथा पदार्थेकदेशस्यापि, न्यूनत्वात् । तदेवमर्थप्रहणसामर्थ्यात् सलिङ्गः समकृत्यः सद्रव्यश्च समर्थः पदार्थं उपादीयते । ननु च बहुत्रीहिणा समस्तपदार्थाभिधायाने यथा संबन्धाभिधायिका षष्ठी न प्रयुज्यते, तथा संख्याभिधायिनः स्वादयः लिङ्गाभिधायिनष्टावादयो वा न प्रयुज्येन् । उच्यते—एकादिपदैरिव वृत्तिपदैरभिहिताऽपि न संख्या संख्याकार्यं विनाशिष्यति; न हि षष्ठ्यादिविधान इव वचनविधावनभिहिताधिकारो विद्यते, कर्मादयश्च कारकविशेषाः प्रत्याययितव्या इत्यवश्यविधेया द्वितीयादयः; प्रथमा तु वचनप्रहणसामर्थ्यात् न केवला प्रकृतिः प्रयोक्तव्या इति समयादा प्राथमिककल्पिकी भविष्यति । स्यादेतत्; यथा अभिहिता एकत्वादयो वचनव्यवस्थानिमित्तं तथाऽभिहितः संबन्धोऽपि षष्ठीनिमित्तं भवति । तदयुक्तम्, अनभिहिताधिकागत । अपि च, संबन्धोपसर्जनं प्रातिपदिकार्थो वृत्तिशब्देनाभिधीयते; न चायं षष्ठीविषयः, तस्याः प्रातिपदिकार्थोपसर्जने संबन्धे विधानात् । टावादयस्तु खार्थिकत्वादभिहितेऽपि लिङ्गे भवन्ति;

तदुक्तम्—‘सिद्धं तु विद्याः प्रातिपदिकविशेषणत्वात् स्वार्थे टाबादयः’ इति (महाभाष्यम् ४. १. १. १.)। यदि वान्य एव वाक्यार्थो वृत्त्यर्थात् ; तथा हि—चित्रा गावोऽस्येतन्यपदार्थोप-सर्जनाश्चित्रगव्यो वाक्येनाभिधीयन्ते ; चित्रगुरिति पुनर्वृत्तौ गवार्थोपसर्जनस्वामी प्रतीयते ; तत्र यदा निर्जातपराधीनतानां चित्रगवीनां स्वामिविशेषावच्छेदायान्यपदार्थं उपादीयते अस्यैता गाव इति, तदा बहुत्रीहिर्न भवति ; यदा तु ताश्चित्रा गावः स्वामिनो विशेषाभिधानाय प्रत्यवमृश्यन्ते—चित्रगवीनामामामयं स्वामीति, तदा बहुत्रीहिर्भवति—चित्रगुः शबलगुरिति ; तामेव च स्वामिविशेषणतां स्फुटमुपदर्शयन्तो निदर्शयन्ति—यस्य चित्रा गावः स चित्रगुः, यस्य शबलाः स शबलगुरिति । उपलक्षणं चात्र पृष्ठी ; तेन कर्मकर्तृप्रवचनेनाप्रथमाया अपि बहुत्रीहिर्वक्तव्यः—ऊढो रथोऽनेन ऊढरथोऽनडान्, उद्धृतः ओदनः अस्याः उद्धृतौदना स्थाली, उपहृतः पशुः अस्मै उपहृतपशु रुदः, आरुढो वानरोऽमुस् आरुढवानरो वृक्षः, प्राप्ता अतिथयोऽस्मिन् प्राप्तातिथिर्मासः, सिद्धः साधकोऽनया सिद्धसाधका विद्यति । अथ अप्रथमाया इति किमर्थम्? इह माभूत वृष्टे देवे गत इति । अथेह कस्मान्न भवति—वृष्टे देवे गतं पश्येति? बहिरङ्गाऽवाप्रथमा । यदेवं पष्टुयाद्यन्तरङ्गत्वे चित्रगोर्देवदत्तस्येत्यादौ पुनः पष्टुयादयो न स्युः । बाह्यं संबन्धिनमपेक्ष्य भविष्यन्ति । अथ, यथा चित्रगुप्रभृतिभ्यः पष्टुयादयः, तथा यतो यत्रेत्यादिभ्यः पञ्चमीसप्तम्यादयोऽपि कस्मान्न भवन्ति? उच्यते—तमिल्त्रलादिभिः पञ्चमी-सप्तम्यादीनामभिहितोऽर्थोऽनन्तर्भूतः । चित्रगुप्रभृतिषु तु बहुत्रीहिणाभिहितः सोऽर्थोऽनन्तर्भूतः प्रातिपदिकार्थः संपन्न इति । अथेह बहुत्रीहिः कस्मान्न भवति—पदचमिर्मुक्तमस्य? बहुत्रीहिः समानाधिकरणानामेवेति स्मरणान् । यदेवम्, अस्तिशीरा, उच्चैर्मुखः, अभार्यः, प्रपर्णः, उष्ट्रमुखः, चन्द्रवदना, केशचूडः, सुवर्णालंकारः, चन्द्रशेखरः, शूलपाणिः, कण्ठेकालः, उरसिलोमेति बहुत्रीहिसंज्ञा न प्राप्नोति ; तथा हि—आदेषु चतुर्षु पूर्वपदमव्ययम्, तस्यासत्त्ववाचित्वात् सत्त्वभूतैः क्षीरादिभिः सह सामानाधिकरण्यं नास्ति ; मध्यमेष्वपि विशेषणविशेष्यभावानुपपत्तेन सामानाधिकरण्यं घटते ; अन्तेषु तु सप्तम्यन्तप्रथमान्तयोरसामानाधिकरण्यं व्यक्तमेवेति । नैवम्, एतेष्वपि सामानाधिकरण्योपपत्तेः । तत्रास्तीति निपातो विभक्तिप्रतिरूप इति कालं पुरुषं संख्यां साधनं च न व्याभिचरति ; उच्चैशब्दस्यापि सत्त्ववचनत्वं हृश्यते—‘किं पुनर्यस्थोर्षैः?’ इति ; अत एव एताभ्यामस्तितोच्चैस्त्वमिति भावप्रत्यया अपि ; अभार्य इत्यादिषु दध्योदनादिवन्मध्यमपदलोपो व्यवस्थितविभाषया वृक्षिविषये द्रष्टव्यः ; तेनायमर्थः संपद्यते—अस्ति श्वीरमस्याः अस्तिशीरा गौः, उच्चैर्मुखमस्य उच्चैर्मुखो मैत्रेयः, अविद्यमाना भार्या अस्य अभार्यः आवद्यमान भार्यो वा, प्रपतितानि पर्णानि अस्य प्रपर्णः, प्रपतितपर्णो वा । उष्ट्रमुखः चन्द्रवदना इत्येतयोरु उष्ट्रचन्द्रशब्दौ भूयोऽवयवसामान्ययोगातिशयादभेदोपचारेण

मुखविशेषणं भवन्तौ गौणीं वृत्तिमनुभवतः । ननु किमुष्टमुखयोर्मिथः सादृश्यम् ? उष्टूशब्देनेहोष्टू-  
ग्रन्थमाभिधीयते ; अवयवेऽप्यवयविवदुपचारे द्रष्टव्य इति । केशचूडः सुवर्णालंकारः इत्येत-  
योस्तु केशसंधारे केशशब्दो वर्तने. सुवर्णविकारे तु सुवर्णशब्दः, कामणे कार्योपचारत् ।  
चन्द्रशेखरः शूलपाणिः इत्यत्र चन्द्रशूलोपलक्षितौ शेखरपाणी चन्द्रशूलशब्दान् वेत्रौ ; यथा—  
कुन्तान् प्रवेशय, यष्टिः प्रवेशयेत् । कण्ठेकालः उरगिलोमा इत्येतयोस्तु कण्ठे स्थिताः कालाः अस्य,  
उरसि जतानि लोमान्यस्येति पदान्तरमध्याहित्यते ; यथा— डारं द्वारम् इत्युक्ते अपात्रियतां  
सांब्रयतां वेति । एतेन ‘सुवाधिकारे अस्तित्वैत्युपनंख्यानम्’ ‘अव्ययानां बहुत्रीहर्वक्तव्यः’  
‘सप्तम्युपमानपूर्वपदस्योत्तरगपदलोपश्च’ ‘सगुदाधार्यवकागपष्टयाश्रम्’ ‘प्रादेभ्यो धातुत्रस्य वा’ (महा-  
भाष्यम् २. २. २४) इत्यपि न वक्तव्यं भवति । ननु परिगणनार्थमप्येतदवश्यं वक्तव्यम्, नैत्रम् ;  
क्रियमाणेऽपि हि परिगणने यत्राभिधानं नास्ति न तब समानाधिकरणानामपि वहुत्रीहिः ;  
तद्यथा— पञ्च मुक्तवन्तोऽस्येति । एवं तर्हि मत्वर्थप्रहणं करिष्यते— समानाधिकरणानां  
मत्वर्थे बहुत्रीहिर्भवतीति ; तथाऽपि, ऊढो गथोऽनेन ऊढग्रथोऽनडान , दक्षिणस्याश्रम पूर्वस्याश्रम दिशो  
यदन्तरालं सा दक्षिणपूर्वा, पुत्रेण सह मपुत्रः, केशे, केशेऽनु च गृहीत्वा प्रवृत्तं युद्धं केशाकेशि  
दण्डैश्च दण्डैश्च प्रहृत्य दण्डादण्डिः, त्रिदैते त्रिदशाः, इत्येवमादिभिरव्याप्तिरेव । तस्मात्सुदूरमपि  
गत्वाऽभिधानमेवाश्रितव्यम् ; अभिधानलभ्णा दि कृत्सद्वितसमासा इति कृतं परिगणनेत् ;  
अथ त्रिदशा इति कोऽस्य विग्रहः ? त्रिदैश्चेते त्रिदशा इति । ‘मंख्यासमासे सुजन्तस्य मंख्येत्यप्र-  
सिद्धिः इति ; न हि सुजन्ता मंख्याऽस्ति अस्तु तर्ह्यथं विग्रहः . . . त्रयो दशत एते त्रिदशा इति ।  
एवमप्यत्कारान्तस्य संख्येत्यप्रसिद्धिः ; न ख्यत्कारान्ता मंख्याऽस्ति । अस्तु तर्ह्ययमेव विग्रहः—  
त्रिदैश्चेते त्रिदशा इति । ननु चोक्तं संख्यासमासे सुजन्तस्य संख्येत्यप्रसिद्धिरिति । नैष दोपः ;  
सुजन्तस्य संख्येत्यप्रसिद्धिः ; न चात्र समासे भुचं पश्यामः . किं तर्हि ? वाक्ये । कुतः पुनरेत-  
द्वाक्ये सुचू दृश्यते, समासे तु न दृश्यते ? अभिहितत्वान् ; अभिहितः सुजर्थः । केन ? समासेन ।  
किं च भोः सुजर्थे समास उच्यते ? नेवम् ; सामर्थ्यादिह सुजयों गम्यते । कथम् ? यावता  
संख्या संख्यावा संख्यायते, स च क्रियाभ्यावृत्त्यर्थं उक्तः समासेनेत छत्वा सुजू न भविष्यति’  
(महाभाष्यम् २. . . २५) ॥

प्रकृतिः प्रातिपदिकरूपाऽप्येषोपवर्णिता ।  
स्वरूपं प्रत्ययादीनां पृथक् पृथग्योच्यते ॥

तत्र प्रतीयते अनेनार्थं इति प्रत्ययः ; स त्रिधा— धातुप्रत्ययः, प्रत्ययप्रत्ययः, प्रातिपदि-  
कप्रत्यय इति ! लेषु सनादयः, तिबादयः, तुमुनादयः, तच्यादयः, एवुलादयः, उणादयश्चेति धातु-

प्रत्ययभेदाः । तत्र इच्छाप्रयोजकव्यापारादिक्रियासु क्रियासमभिहारादिषु च ये विधीयमानाः क्रियावचनत्वात् भूवादिवदेव प्रत्ययान्तरमपेक्षन्ते ते सनादयः; यथा— चिकीर्षति, अध्यापयति, पापक्ष्यते, गोपार्यात्, ऋतीयते, कामयते, इति । क्रियाप्रधानाः कर्तृकर्मणोः क्रियायां च ये विहिताः साध्यरूपापन्नक्रियाभिधायित्वेन प्रत्ययान्तरं नापेक्षन्ते ते तिबादयः; यथा— ब्रजति देवदत्तः, पचयते ओदनः, रज्यति वस्त्रम्, लूयते केदारः, चोरस्य रुजति, आस्यते युष्माभिः इति । अनुपात्तक्रम-क्रियाभिधायिनोऽसन्त्वभूतार्थाः साध्यमावे ये विधीयन्ते ते तुमुनादयः; यथा— पक्तुमिच्छति, मुक्त्वा ब्रजति, अधीत्य खाति, पायंपायमास्ते, चोरंकारमाक्रोशति, चकासांचकार इति । प्रायेण भावकर्मणोः कर्त्रादिषु च ये विधीयन्ते ते तव्यादयः; यथा गन्तव्यं भवता, करणीयः कटः, कृतो भवता, लूयमानः केदारः, दुगमो मार्गः, वास्तव्यो लोक इति । प्रायेण कर्तनि कर्मादिषु च ये विधीयन्ते ते षुलादयः; यथा— पाचकः पुमान्, सोमं पवमानः, पचन्यवागूम्, कन्याम-लंकरिष्णुः, पादहारकः पङ्कः, प्रियंकरणं शीलम्, इति । सर्वकाग्केषु सिद्धभावे च ये विधीयमानाः प्रायेण द्रव्यवचनत्वं लभन्ते ते उणादयः; यथा— शीतो वायुः, वत्मला धात्री, तीक्ष्णं दात्रम्, वृद्ध उपाध्यायः, रम्यः प्रासादः, पाको वर्तत इति । यदादयः, घादयः, मबादयः, फगादयः, युजादयः, ढगादयश्चेति प्रत्ययप्रत्ययभेदाः । तेषु भवापत्स्वार्थमत्वर्थादिषु सुबन्नेभ्यो य उत्पद्यन्ते ते यदादयः; यथा— अप्सर्यः, पूर्वाह्नितनम्, चिरंतनम्, आमुष्यायणः, त्वयका, शुभंयुः इति । प्रकर्षापकर्षकुत्साप्रशंसादिषु तिङ्गन्तेभ्यो य उत्पद्यन्ते ते घादयः; यथा— पचतितगम्, गच्छतितमाम्, जल्पतिकल्पम्, स्पृशतिदेश्यम्, पचतकि, पचतिरूपम्, इति । निर्वृतस्वार्थमत्वर्थादिषु कृद्धयो य उत्पद्यन्ते ते मबादयः; यथा— कृत्रिमम्, पाकिमम्, सांराविणम्, व्यावकोशी, जित्वरी, इयैनंपता इति । जीवद्वंश्यप्रशस्तकुत्सितस्वार्थादिषु अपत्यादितद्वितान्तेभ्यो य उत्पद्यन्ते ते फगादयः; यथा— गार्भायणः, दाक्षायणः, वार्ष्यायणीयः, वार्ष्यायणिकः, आभिजित्यः, कौञ्जायन्यः इति । सिद्धभावताच्छील्योपाधिकर्त्रादिषु णिजादिधातु-प्रत्ययान्तेभ्यो य उत्पद्यन्ते ते युजादयः; यथा— कारणा, अटाङ्गा, यायजूकः, सासहिः, यायावरः, चिकीर्षः इति । अपत्याद्यर्थस्वार्थशक्तिसंख्यादिषु स्त्रीप्रत्ययान्तेभ्यो य उत्पद्यन्ते ते ढगादयः; यथा— गङ्गेयः, यौवतेयः, वाराणसेयः, सुवधूकः, नद्याम्, खट्वायाम्, युवतयः, इति । टाबादयः, स्वादयः, तसिलादयः, कादयः, अणादयः, क्यजादयश्चेति प्रातिपदिकप्रत्ययभेदाः । तेषु प्रकृतिलिङ्गाभिधायिनः प्रातिपदिकाद्य उत्पद्यन्ते ते टाबादयः; यथा— खट्वा, मुदामा, कारीपगन्ध्या, ब्रह्मबन्धूः, कुमारी, युवतिः, इति । प्रकृत्यर्थसंख्याभिधायिनः प्रातिपदिकादेव य उत्पद्यन्ते ते स्वादयः; यथा— कुण्डं, कुण्डे, कुण्डाभ्याम्, कुण्डेभ्यः, कुण्डयाः, कुण्डेषु, इति । शक्तिमात्राभिधायिनः सोपाधिशक्त्यभिधायिनो वा सुबन्नप्रातिपदिकात् स्वार्थादिषु य उत्पद्यन्ते

ते तसिलादयः; यथा— यतः, यत्र, कदा, पुरस्तान्, बहुशः, पुरुत्रा वसतीति । कुत्साप्रशं-  
सातिश्यानतिश्याद्युपाधेरनुपाधेश्च सुबन्तादेव प्रातिपदिकात् स्वार्थादिषु य उत्पद्यन्ते ते कादयः;  
यथा— अश्वकः, युध्मकाभिः, वैयाकरणरूपः, पुटुरः, कुटीरः, तार्तीयीकम्, इति । समर्थ-  
प्रातिपदिकात् संबन्धिकारकभावेषु य उत्पद्यन्ते ते अणादयः, यथा— औपगवः, तावकीनः,  
आश्विकः, वामदेव्यम्, ब्राह्मणत्वम्, पौरोहित्यम्, इति । कर्मादिकारकोपहितक्रियेच्छाचारक्त्यर्था-  
दिषु समर्थादेव प्रातिपदिकाद्य उत्पद्यन्ते ते क्यजादयः; यथा— चित्रीयते, पुत्रकाम्यति, इयेना-  
यते, लोहितायति, कण्ठूयते, मुष्टयति, इति ॥

प्रकृतिप्रत्ययानामुपसर्गोपग्रहागमलोपवर्णविकारविगणादिरूपः संस्कारः उपस्कारः । स  
च त्रिधा— प्रकृत्युपस्कारः, प्रत्ययोपस्कारः, उभयोपस्कारश्चेति । ते पुनर्भूषणसमवायाध्याहारवै-  
कृतयत्नप्रतियत्नमेदान् प्रत्येकं षट्प्रकारग भवन्ति । तत्र प्रकृते भूषणरूपा निरर्थकोपसर्गस्वार्थि-  
कवैकल्पिकादयः; यथा— अध्यागच्छति, पर्यागच्छति, प्रलम्बते, निम्बज्ञति, इति ; यावकः,  
षाढ्गुण्यम्, औपयिकम्, मानसम्, इति ; आली, मृद्धी, कमण्डलः, चञ्चूः, इति । समवायरूपाः  
मार्थकोपसर्गसनक्यकादयः; यथा— आशास्ते, प्रतिष्ठते, गुमनायते, दुर्मनायते, इति ;  
जुणुपसते, गोपायते, श्लोतीयते, कामयते, इति ; पुत्रीयति, पुत्रकाम्यति, इयेनायते, मुष्टयति,  
इति । अध्याहाररूपाः सहाभिधायकोपसर्गद्विर्चनसुडागमादयः; यथा— अधीते, अध्येति,  
अनुरूप्यते, संग्रामयते, इति ; जञ्जप्यते, संपनीगद्यते, अरार्थते, नन्दिदिपति इति ; उप-  
स्कुरुते, अपमन, आस्थन, मध्वस्यति, इति । वैकृतरूपाः वर्णव्यत्ययविपर्ययापायादयः; यथा—  
निपिङ्गति, प्रणयति, यन्ति, उशन्ति इति ; तरुः, मिहः, सिंत्ताः, सत्त्ववः, इति ; सन्ति,  
भ्रन्ति, चन्ति, समगत, इति । यत्तरूपाः उपचयप्रसवसंवृत्याद्यः; यथा— यैति, मेद्यति,  
दीव्यति, निगृहति इति ; कीर्यते, पूर्यते, सौधातकिः, स्वायंभुवग, इति ; आस्त, आस्ते, अवो-  
चत्, घटयति, इति । प्रतियत्नरूपाः विशेषादेशदिधिनिषेधादयः; यथा— आह, अवसत,  
वध्यात्, अध्यगीष्महि, इति ; जप्यः, पित्र्यम्, गव्यम्, नाल्यम्, इति ; तितउः, प्रउगम,  
कोकूयते, कथयति, इति ॥

प्रत्ययस्य भूषणरूपाः इडसुगीककादयः; यथा— सहिता, वरिता, भुवै, भ्रूणाम्,  
इति ; देवासः, पारयामसि, तारिषन्, भवाति, इति ; तार्तीयीकम्, पीत्वाय, त्वयका, पचताकि,  
इति । समवायरूपाः स्थसिचूसीयुडादयः; यथा— करिष्यति, अकरिष्यत्, वक्ता, ब्रवीति,  
इति ; अपाक्षीन्, अपीपचत्, अशिषत्, अलिक्षत्, इति ; कुषीष्ट, कुर्यात्, कुर्वति, करवामहै,  
इति । अध्याहाररूपाः प्रत्ययार्थविज्ञेषकोपसर्गमप्तरबादयः; यथा— सुमनायते, दुर्मनायते, अभि-

मनायते, अभिषेणयति, इति ; कृतिमम्, सांराविणम्, व्यावहासी, कौञ्जायन्यः, इति ; पचतितराम्, पचमानः, सर्वेषां, वृक्षाणाम्, इति । वैकृतरूपा आदेशसर्वादेशप्रत्ययादेशादयः ; यथा— गार्ण्यायणः, चान्द्रमसायनिः, गौधेरः, कौलेयकः, इति ; पवनः, पावकः, वृक्षस्य, वृक्षैः, इति ; वेद, विवेद, विद्वान्, विद्धि, इति । यत्नरूपा लुग्लुम्पनविलुम्पनादयः ; यथा— पचत्, जुहोति, पञ्चालाः, दधि, इति ; दद्वशे, अद्राक्षीत, कारकः, कामण्डलेयः, इति ; अस्मिचित, शुभंयाः, मूलखाः, अश्वति, इति । प्रतियत्नरूपा विशेषादेशविधिनिषेधादयः ; यथा— तस्यौ, वेद, प्रशाधि, जीवतात् इति ; उदपादि, राष्ट्रियः, आम्रेयः, खैणम्, इति ; सुभ्रूः, सुप्रेयसी, ठयतिहसनिति, व्यतिगच्छनिति इति । उभयोर्भूषणरूपा युष्मत्प्रभृतिप्रयोगादयः ; यथा— त्वं पचसि, युवां पचथः, यूयं पचथ, अइं पचामि, आवां पचावः, वयं पचामः, वायुर्वाति, देवो वर्षति, भजते शाखा स्वयमेव, अवकिरते हस्ती स्वयमेव, भूषयते कन्या स्वयमेव, ब्रूते कथा स्वयमेवेति । समवायरूपा विकरणादयः : यथा— भवति, चोरयति, दीव्यति, सुनोति, तुदति, तनोति, रुणद्धि, क्रीणाति, स्वयं नमते, स्वयं दुर्घे, तप्यते तपः, ल्घयते केदारः, इति । अध्याहाररूपाः द्विरुक्त्यादयः ; यथा— पायं जायं, पचतिपचति, ग्रामो ग्रामो रमणीयः, मूले मूले स्थूलाः, अग्रे अग्रे सूक्ष्माः, पूर्वं पूर्वं पुष्यति, ब्रथमं प्रथमं पचयते, ज्येष्ठं ज्येष्ठमुपवेशय, माषं माषं देहि, उपर्युपर्यास्ते अर्द्धरहिः बुध्यस्व बुध्यस्व इति । वैकृतरूपा वांनावादयः ; यथा— ग्रामो वां, ग्रामो मौ ग्रामो वः, ग्रामो नः, ग्रामस्ते, ग्रामो मे, ग्रामस्त्वा रक्षत्, ग्रामो मा रक्षत्, हैयञ्जनीनम्, मातुलः, क्षत्रियः, श्रोत्रियः इति । यत्नरूपा अनुप्रयोगादयः ; यथा— अग्निसात् संपद्यते, भस्मसाद्वति, ब्राह्मणसात् स्यात्, देवत्रा करोति ; मर्त्यत्रा गच्छति, मनुष्यत्रा वसति, शुक्लभवति, पटपटाकरोति, चक्कासांचकार, कारयामास, विभरंगभूव, विदांकुर्वन्तु इति । प्रतियत्नरूपा विध्यनुप्रयोगादयः ; यथा— रैपोषं पुष्यति, समूलकाषं कषति, जीवप्राहं गृह्णाति, पुरुषवाहं वहति, ऊर्ध्वशोषं शुष्कः, चूडकनाशं नष्टः, ओदनपाकं पकः, सुवर्णनिधायं निहितः, लुनीहि लुनीहीत्यवायं लुनाति ; अधीष्वाधीष्वेत्यवायमधीते ; राष्ट्रमट मठमट दूरमटेत्येवायमटति. सक्तून् पिबधानाः खाद ओदनं भुङ्क्ष्वेत्येवायमध्यवहरति, इति । उपस्कारविशेष एव प्रकृतिसमीपोद्धारितं पदमुपपदम् ; तत् त्रिधा— तिङुपपदम्, छुपपदम्, सुबुपपदं च । तेषु प्रथमं क्रियारूपम् कारकरूपम्, नामरूपम्, अव्ययरूपम्, निपातरूपम्, उपसर्गरूपं च । तेषु क्रियारूपं यथा— एहि मन्ये रथेन यास्यासि, न मर्त्यामि यत्तत्रभवान् वृषलं याजयेत् । कारकरूपं यथा— अश्वेन संचरते, दास्या संप्रयच्छते । नामरूपं यथा— कालो यद्गुञ्जीत भवान्, समयो यद्गुञ्जीत भवान्, वेला यद्गुञ्जीत भवान् । अव्ययरूपं यथा— कथं नाम तत्त्वभवान् वृषलं याजयेत्, नमते दण्डः स्वयमेव । निष्कृतरूपं यथा— यावद्गुञ्जके, पुरा ब्रजसि । उपसर्गरूपं यथा— पराक्रमते, पराजयते

इति । द्वितीयमपि क्रियारूपम्, कारकरूपम्, नामरूपम्, अव्ययरूपम्, निपातरूपम्, उच्चसर्गरूपं च । तेषु क्रियारूपं यथा—भोक्तुं ब्रजति, भोजको ब्रजति, गोदायो ब्रजति, कर्तुमिच्छति, इति । कारकरूपं यथा—कुरुभकारः, उत्तानशयः, शश्योत्थायम्, मूलकोपदंशम्, इति । नामरूपं यथा—काले भोक्तुम्, समयो भोक्तुम्, ब्रह्मभूयम्, ब्रह्मोदयम्, इति । अव्ययरूपं यथा—दिवाकरः, दोषाकरः, मृषोदयम्, ईषत्पतानः, इति । निपातरूपं यथा—अलं कृत्वा, खलु कृत्वा, याबद्वेदम्, अन्यथाकारम्, इति । उपसर्गरूपं यथा—प्रजवी, प्रसवी, विकस्थी, निराकरिष्णुः, इति । तृतीयं क्रियारूपम्, कारकरूपम्, नामरूपम्, अव्ययरूपम्, निपातरूपम्, कर्मप्रवचनीयरूपं चेति । तेषु क्रियारूपं यथा—न त्वां तृणाय मन्ये, संतापाय प्रभवति, गोषु दुह्यमानासु गतः, क्रोशतः प्रात्राजीविति । कारकरूपं यथा—

चर्मणि द्वीपिनं हन्ति दन्तयोर्हन्ति कुञ्चरम् ।  
केशेषु चर्मर्णि हन्ति सीम्नि पुष्कलको हतः ॥

केगेषु त्रसितः, ब्राह्मणेषु भुज्ञानेषु वृषला आसते, वृपलेष्वासीनेषु ब्राह्मणा भुज्ञते, इति । नामरूपं यथा—गवां स्वामी, अन्नस्य हेतोर्वसति, पित्रा सदृशः, शिवं प्रजाभ्यः, इति । अव्ययरूपं यथा—समया ग्रामम्, मह च्छात्रेण, नमो देवेभ्यः, दक्षिणाहि ग्रामात्, इति । निपातरूपं यथा—हे देवदत्त, हा देवदत्तम्, विना विष्णुमित्रेण, ऋते यज्ञदत्तात्, इति । कर्मप्रवचनीयरूपं यथा—वृक्षमनु विद्योतते, उपार्जुनं योद्धारः, अधि ब्रह्मदत्ते पञ्चालाः, अधि पञ्चालेषु ब्रह्मदत्त इति ।

प्रकृतिप्रत्ययोवमुपस्कारश्च दर्शितः ।  
क्रमादुपपदस्यापि स्वरूपमुपवर्णितम् ॥

अव्ययानि निपाताश्च गतयश्च निरूपिताः ।  
कर्मप्रवचनीयाश्च सोपसर्गाः प्रकाशिताः ॥

न केवलेह प्रकृतिः प्रयुज्यते  
न केवलाः सुप्रतिडिजणक्यजादयः ।  
भवत्युपस्कार इहापृथग्द्वयो-  
द्वयार्थमेवोपपदं प्रयुज्यते ॥

॥ इति महाराजाधिराजश्रीभोजदेवविरचिते शृङ्गारप्रकाशे प्रकृत्यादिप्रकाशो नाम  
प्रथमः प्रकाशः ॥

## ॥ द्वितीयः प्रातिपादिकादिप्रकाशः ॥

---

प्रातिपदिकं त्रिधा—विभक्तावयवम्, अविभक्तावयवम्, अनुकरणं च । तत्र विभक्तावयवं त्रिधा--कृद्रूपम्, तद्वितरूपम्, समासरूपं च । तेषु भावकारकाभिधायिनो धातुप्रत्ययाः कृतः । तत्र धात्वर्थं एवापूर्वापरीभूतो भावः; यदाह—

कालानुपाति यद्रूपं धात्वर्थस्य क्रियेति तत् ।  
परितो यत् परिच्छब्दं तद्वाव इति कथ्यते ॥

स इह षोडा संभवति—सिद्धः, साध्यः, सिद्धासमाप्तः, साध्यासमाप्तः, सिद्धसाध्यः, साध्यसिद्धस्थेति । तेषु उद्भूतप्रत्ययांशत्वेन क्रियानुद्रेकात् सत्त्वभूतत्वे लिङ्गसंख्याद्युपग्राही ‘कर्तृ-कर्मणोः कृति’ (पा. २-३-६५) इति संबन्धविभक्तेनिमित्तं सिद्धः; यथा—आश्र्वयमिदमोदनस्य च पाको ब्राह्मणानां च प्रादुर्भावः, भेदिका काषाणां देवदत्तस्य, चिकीर्षा यज्ञदत्तस्य कटस्य इति । अत्र उभयप्राप्तौ कर्मण्येव इति नियमे उभयोः प्राप्तिर्यस्मिन् कृति इति व्याख्यानात्, अकाकारयोश्च नियमप्रतिषेधात्, कर्तर्यपि पष्ठयेव भवन्ती मावस्य सिद्धतां द्योतयति । उद्भूतप्रकृत्य-शत्वेन क्रियोद्रेकादसत्त्वभूतत्वे लिङ्गसंख्याद्यनुपग्राही कर्तृकर्मणोः कारकविभक्तेरेव निमित्तं साध्यः; यथा—ओदनं भोक्तुं याति, स्वाध्यायमधीत्य स्नापयति, पयः पायं पायमास्ते, इति । अत एव ‘न लोक’ (पा. २-३-६९) इत्यादिना वष्टी निषिध्यते । सिद्ध एव तद्वितानुबन्धी सिद्धासमाप्तः; यथा—व्यावक्षोशी, साङ्कृटिनम्, कृत्रिमम्, इति । अत्र यथा आभिजित्यः, कौञ्जायन्यः इत्यादावणाद्यभिहितोऽप्यपत्यार्थः, तैत्तिरीयाः छागलेयिनः इत्यादौ छणाद्यभिहितोऽपि प्रोक्तार्थः, स्वार्थकाध्येतृवेदितृविषयतद्वितोत्पत्तिमन्तरेण न समाप्यत, तथा व्यतिहाराभिविध्युपाधिको जनिनुणुकः शुद्धश्च कृत्यभिहितः सिद्धोऽपि भावः स्वार्थकनिर्वृत्तार्थीयतद्वितोत्पत्तिमन्तरेण न समाप्यत इति सिद्धासमाप्तो भवति । साध्य एवानुप्रयोगानुबन्धी साध्यासमाप्तः; यथा—चकासांचकार, विदाकृचन्तु, रैपेषं पुष्यति इति । अत्र यथा शुक्लीभवति, पटपटाकरोति, इत्यादावभूततद्वावादिषु छव्याद्यन्तम्, लुनीहि लुनीहीखेवायं लुनाति, राश्रमट मठमट दूरमटेत्येवायमटति, इत्यादिषु क्रियासमभिहारादिषु लोडन्तम अनभिव्यक्तपदार्थकत्वादसमाप्तं स्वार्थाभिव्यक्तवे कृभ्वाद्यनुप्रयोगं यथाविध्यनुप्रयोगं चापेक्षते, तथा आमन्तं णमुलन्तं चानभिव्यक्तपदार्थकत्वादसमाप्तं साध्यरूपमेव स्वार्थाभिव्यक्तये कृभ्वाद्यनुप्रयोगं यथाविध्यनुप्रयोगं चापेक्षत इत्येतदुक्तो भावः साध्यासमाप्तो भवति । तदाह—‘आम इव णमुलोऽप्यसमाप्तार्थत्वाचादिवदनुप्रयोगः सिद्ध एव यथाविध्यर्थं

तु बचनं कषादिषु यथाविध्यनुप्रयोगः' इति । तेन चकासांचकार इत्यादिनाऽयमर्थो भवति— चकास्ति स्म, विदन्तु, रायः पुष्ट्यन्तर्मुङ् पुष्ट्यति, इति । अत एव क्रियाविशेषणेनैव सिद्धमिति न केचित् णमुल्पकरणमारभन्ते । ननु च क्रियाविशेषणानां कर्मता नपुंसकता च; कथं च पुष्टेरेव पुष्टिः कर्म भवति? न ह्यात्मनैवात्मा व्याप्त्यते; न हि सुशिक्षितोऽपि बद्धः स्वं स्कन्धमारोदुं शक्नोति । नैवम्; नागरकं वृत्तं वर्तेत, विश्वजिता यज्ञेत, इत्यादौ सामान्यविशेषयोरनैकात्म्येन व्याप्त्यवच्छेदयोरुपलभ्यान सामान्यपुष्टेरेवावयवपुष्टिः कर्म भवति । न च क्रियाविशेषणानां कर्म-तैवेति नियमः; क्रिया हि यथा साध्यमानत्वात् कर्म, तथोत्पद्यमानत्वात् कर्त्त्यपि भवति; ततश्चो-भयथाऽपि क्रियाविशेषणानि योज्यन्ते—रैपेषां कृत्वा पुष्ट्यति, रैपेषां यथा भवत्येवं पुष्ट्यतीति । सिद्ध एव साध्यधर्मयोगी सिद्धसाध्यः; यथा—आश्र्वयो गवां दोहोऽशिक्षितेनागोपालेन, साधु खलु पयसः पानं यज्ञदसेन, विचित्रा हि सूत्रस्य कृतिः पाणिनिना, इति; अत्र उभयप्राप्तौ कर्मण्येव घट्षति कर्तारि तृतीयाम्नानात् सिद्धोऽप्यव्यं विवक्षातः साध्योऽपि भवतीति ज्ञायते । अन्ये त्वन्यथा सिद्धसाध्यं वर्णयन्ति— उष्ट्रासिकामास्ते, पञ्च वारान् भुज्ञके, पञ्च प्रयागान् पचति, इति । अत्रोष्ट्रासिकावारप्रयोगाणां क्रियाविशेषावृत्त्यनुष्ठानरूपत्वेनापृथग्यावान क्रियाभिरुद्याप्त्यानां द्वितीया-दर्शनादभेदविवक्षातः सिद्धानामपि क्रियावदेव साध्यत्वमवगम्यते; तदाह—

तत्स्वभावविशेषत्वाद्यथाप्या नोष्ट्राभिकाऽन्या ।  
साध्यत्वे त्वासनैकात्म्यात् फलतः कर्म कथ्यते ॥  
सोऽयमित्यभिसंबन्धादमेदे धर्मधर्मिणोः ।  
क्रियाया इव साध्यत्वं वारादीनां न दुष्यति ॥

तेन उष्ट्रासिकामास्ते इत्यादीनाम्यमर्थो भवति— उष्ट्रवदास्ते, पञ्चावृत्तिं भुजिक्रियां करोति, पञ्च पाकाभिर्वर्तयति इति । साध्य एव सिद्धधर्मयोगी साध्यसिद्धः; यथा—कर्तव्यं भवतः; कार्य भवतः, कृदं भवतः, इति । अत्र ‘न लोकार्थयनिष्ठाखर्लर्थतृनाम’ (पा. २ - ३ - ६९) इति लादीनां साध्यार्थाभिधायित्वात् कर्तृकर्मणोः पष्टीनिषेदे, ‘कृत्यानां कर्तारे वा’ ‘कस्य च वर्तमाने’ (पा. २ - ३ - ७१, ६७) ‘नपुंसके भावे उष्ट्रसंख्यानम्’ इत्यादिभिः पुनः पष्टीविधानात् पक्षे विवक्षातः सिद्धार्थाभिधायित्वमवगम्यत इत्येतदुक्तो भावः साध्यसिद्धो भवति । न चात्र कृत्यानां निषेदो न शूष्टते, यतः खर्लर्थतृनामित्यत्र खर्लर्थेत्यनेन कृत्यक्षर्लर्थाः शतृशानवानश्च संगृहन्ते; तृभित्यनेन पुनस्तृभेदेति । अत एव निष्ठादिभावस्येव कृत्यभावस्य कर्मण्यपि पष्टी न भवति; यथा—

गतमस्तं यथाऽर्केण यथाऽभ्युदितमिन्दूना ।  
तथा मानेन शैथिल्यमागन्तव्यं मृगीदृशः ॥

कथं पुनः सकर्मकात् भावप्रत्ययः ? तेन ह्यकर्मकाङ्गवितव्यम् ; यदाह॑लः कर्मणि च भावे चाकर्मकेभ्यः' (पा. ३ - ४ - ६९) 'तयोरेव कृत्यक्त्यखलर्थाः' (पा. ३ - ५ - ७०) ; न हि भवति कुतं कटं देवदत्तेनेति । उच्यते—'नैतदन्तरङ्गं द्रव्यकर्म, अपि तु 'कालाध्वभावगन्तव्याः कर्मसंज्ञा खकर्मणाम्' इति बहिरङ्गेषु कालादिकर्मसु गन्तव्यलङ्घणं गत्यर्थकर्म ; बहिरङ्गता च 'कालाध्वनो-रत्यन्तसंयोगे' (पा. २ - ३ - ५) इत्येन द्वितीयाविधानेन, भावस्य च कालादभेदेन, गन्तव्यस्य तु 'गत्यर्थकर्मणि द्वितीयाचतुर्थ्यौ' (पा. २ - ३ - १२) इति पुनर्द्वितीयाग्रहणेन ज्ञायते ; अन्यथा हि कर्मणि द्वितीयायाः सिद्धत्वात् गत्यर्थकर्मणि चतुर्थीं चेत्येव वृयात् । यस्यैव च द्रव्य-कर्मणोऽन्तरङ्गस्याभावेनाकर्मकः, तस्यैव भावेन सकर्मको भवति ; अतो विद्यमानमपि कालादि-कर्म नाकर्मकठं पदेशं विन्न्यति । अन्ये त्वन्यथा माध्यमिद्धं वर्णयन्ति—उष्ट्रासिका आस्यन्ते, हतशायिकाः शश्यन्ते, यवाग्वाः पाकाय ब्रजति इति । अत्र आसिकाशायिकयोराख्याताभिहित-क्रियात्मकत्वात् पाकस्य ब्रजिक्रियामाध्यत्वात्, सत्यपि साध्यत्वे लिङ्गसंख्यासंबन्धिविभक्तियोगाद्विवक्षातः सिद्धत्वमपि गम्यत इत्यं साध्यमिद्धो भवति । तथाऽपि उष्ट्रासिका आस्यन्ते, हतशायिकाः शश्यन्ते, इत्यमूर्ख्यां सामान्यविशेषोपचरितरूपो भावात्मेव प्रत्याश्यते; स आख्याताभ्यां सामान्यरूपेण, एवुलन्ताभ्यां विशेषरूपेण । बहुवचनं तु कुत्सातिशयार्थम् ; या हि नामोष्ट्रस्य कुत्सात्वत्यो बहु-प्रकारजुषो वह्यः आसिकाः, याश्च हतानामतिशयवत्यस्तथाभूता एव भूयस्यः शायिकाः प्रतीताः, ताभिः विशेषरूपाभिरियमासिका शायिका च उपमानोपमेयसंबन्धजनितभेदभेदपरिग्रहाल्कारेणापि सामान्यविशेषभावेन कुत्सातिशयार्थं बहुत्वेनैव प्रत्याश्यते, बहुत्वेन विना सामान्यविशेषभावानुप-पत्तेः ; तेनोष्ट्रासिका इवासनानि, हतशायिका इव शयनानि क्रियेन्त भवन्तीति वा वाक्यार्थो भवति । नन्वेव मुष्ट्रासिकादीनां वारप्रयोगादीनां च कर्मतेव नपुंसकताऽपि प्राप्नोति ; यथा—मृदु पचति, प्रशस्तं पचतीति । उच्यते—त्रिधा खलु क्रियाविशेषणं भवति— बाह्यम्, आभ्यन्तरम्, बाह्याभ्यन्तरं च ; तत्र बाह्यं धर्मरूपं वारादि ; आभ्यन्तरं विशेषरूपमुष्ट्रासिकादि, बाह्याभ्यन्तरं गुणरूपं मृद्वादि । तेषु बाह्यं सोऽयमित्यभिसंबन्धादभेदोपचारेणाविचलितस्वरूपमेव प्रधानं विशिष्टत् कथमिव स्वलिङ्गं जड्यात् ? आभ्यन्तरं तु विशेषांशपरिग्रहादाविष्टलिङ्गसंख्यं कथमिव वाऽन्यलिङ्गं गृह्णीयात् ? बाह्याभ्यन्तरं तु गुणत्वात् स्वलिङ्गविरहे 'गुणवचनानामाश्रयतो लिङ्गवच-नानि' (महाभाष्यम् १ - २ - ६४) इति विशेषयलिङ्गप्राप्येव भवति ; तत्र साध्यैकस्वभावत्वाद-लिङ्गसंख्यायाः क्रियाया विशेषणत्वे मृद्वादीनां नपुंसकत्वमेव न्याय्यम् । उष्ट्रासिकावारादीनां तु

नित्यमाविष्टलिङ्गत्वाद्विशेषांशपरिग्रहात् क्रियाविशेषणत्वेऽपि न नपुंसकलिङ्गता । अथ पाकाय ब्रजति, एधेभ्यो ब्रजति, इति क्रिया रन्धनाय स्थालीतिवत् तादर्थ्येचतुर्थ्येन्तः सिद्ध एव कस्मात् विज्ञायते । नैवम्, ‘भाववचनाश्व’ (पा. ३ - ३ - ११) इति तादर्थ्य एव प्रत्ययोत्पत्तेः, ‘तुमर्थाच्च भाववचनात्’ (पा. २ - ३ - १५) इति स्वार्थं एव चतुर्थीविधानात् । किमर्थं पुनरिदम् ? भावे हि घबादयः सिद्धा एव, तादर्थ्येचतुर्थी । क्रियार्थोपपदेन तु मुनाऽस्मिन् विषये घबादयो मा बाधिष्ठत ; वासरूपविधिश्चात्र तु मुनण्डुलाविति षुलग्रहणान्नावतरति । अथ यथैधानाहर्तुं ब्रजति एधेभ्यो ब्रजतीति ‘क्रियार्थोपपदस्य च कर्मणि स्थानिनः’ (पा. २ - ३ - १४) इति चतुर्थी, तथा पाकं कर्तुं ब्रजति पाकाय ब्रजतीति यदि भवेत्, को दोषः स्यात् ? न कश्चित् ; किं त्वेतत् पृच्छामि—स पाकः सिद्धः साध्यो वा ? यदि सिद्धः किं कर्तुं ब्रजति ? अथ साध्यः, क्रियार्थोपपदेषु तु मुना घबादयो वाध्यन्ते । अथ तुमर्थत्वेन साध्याभिधायिनश्चतुर्थ्येन्त्वेन चासन्त्वभूतार्थः पाकायेत्यादिपु घबादयः, कथं यवाग्वा इत्यादेः संबन्धविभक्तेनिमित्तं भवति ? शब्दशक्तिरेषा यत कस्यचिदेव केनचित्, केनचिदेव कस्यचित्संबन्धः ; तद्यथा—अभिन्नेऽप्यर्थं प्रजागरिताऽपररात्रानिति तृनो वाशकर्मोपसर्गकर्मयोगात् जायते, न जागरूक इत्युक्तस्य ; ऊरीकरोति पाकादिकमित्यूर्यादिनामेकानेकविशेषस्थया करोतिक्रिया भवति संबन्धः, न तदर्थविषयैः पचादिभिः ; सूर्यमपि न पश्यन्ति असूर्यपश्या राजदारा इति व्यवहितामपि सूर्यकर्मिकां दृशिक्रियां नव्यं निषेधति, न सूर्यसन्ताम् ; एवं न पुनर्गीयन्ते अपुनर्गेयाः श्लोकाः, श्राद्धं न भुज्ञे अश्राद्धभोजी ब्राह्मण इति । तथा लवणं न भुज्ञे अलवणभोजी भिक्षुः इत्यसूर्यपश्यादिवदसामर्थ्येऽपि नव्यसमासो दृश्यते ; न त्वकिंचित्कुर्वण इति ; एवं मापं हरमाणः, अगाधादुत्सृप्त इति । अपि च, पयः पायं पायं, पयः पीत्वा पीत्वा, गेहमनुप्रवेशमनुप्रवेशम, गेहमनुप्रविश्यानुप्रविश्य, इत्याभीक्षण्यवीप्सयोः पदद्विर्वचनं प्रयोजयन्ति णमुलादयः, न पापच्यते, द्विशो देहीति यज्ञशसादयः ; लोलयत इति द्विर्वचनमन्तरेणापि क्रियासमभिहारमवगमयति यज्ञन्तम्, न लुनीहि लुनीहीति लोडन्तम् ; कृतपूर्वी कटम्, अधीर्ती व्याकरणम्, इति वृत्तिवशेनोऽज्ञितकर्माभिधानशक्तयः कर्मविभक्तिं न विभ्रयन्ति निष्ठादयः ; ग्रामं गन्तुमनाः, कटं कर्तुकाम इति निवृत्तिच्छिआ अपि कर्मणि द्वितीयामेव प्रयोजयन्ति तु मुनादयः ; उभयप्राप्तौ कर्मण्येवेति नियमेऽपि विचित्रा सूत्रस्य कृतिः पाणिनेः इति, शब्दानामनुशासनमाचार्यस्य इति, समासाय कर्तरि संबन्धविभक्तिमप्युपाददते किनादयः, साध्यार्थाभिधायिनोऽसन्त्वभूतार्था अपि यवाग्वाः पाकायेति कर्मणि संबन्धविभक्त्यैव संबध्यन्ते घबादय इति तदुक्तभावः साध्यसिद्धो भवति ॥

क्रियानिमित्तं कारकम् ; तदपि षोढा—कर्ता, कर्म, करणम्, संप्रदानम्, अपादानम्,

अधिकरणं चेति । तत्र कर्ता— स्वतन्त्रः, हेतुः, कर्मकर्ता च ; तेषु क्रियाबाः स्वेच्छया करणादीनि यः प्रयुक्ते न तु तैः प्रयुज्यते, स स्वतन्त्रः; यथा— पुत्रपौत्रस्य दर्शकः, पुरां भेत्तेति । तमेव क्रियाप्रवृत्तं यः प्रयुक्ते स हेतुः ; यथा— राजानं योधितवान् राजसुधा धनुष्प्रान्, नस्तानि मोचयन्ति नस्तमुचासि धनूषीति । कर्मेव स्वातन्त्र्येण विवक्षितं कर्मकर्ता ; यथा— स्वयमेव पच्यन्ते पचेलिमा माषाः, स्वयमेव भज्यन्ते भक्त्युराणि काष्ठानि इति । कर्म— निर्वर्त्य, विकार्यं, प्राप्य च ; तेषु यदसज्जन्यते, सद्ग्रा ग्रकाइयते तर्जिर्वर्त्यम् ; यथा— कर्तव्यः कटः, उच्चार्यः शब्दः, इति । यस्य प्रकृत्युच्छेदो गुणान्तरं बोत्पद्यते तद्विकार्यम् ; यथा— भुक्त ओदनः, द्युमानः केदारः, इति । क्रियाकृतविशेषानवग्रामौ कर्तुः क्रियाऽनाशितमास्थितं वा यदाप्यते तत् प्राप्यम् ; यथा— दुर्दर्शः प्रभुः, सुयानो मार्ग इति । करणं—बाह्यम्, आभ्यन्तरं, बाह्याभ्यन्तरं च ; तेषु कर्तुः शरीराद्वाहितपलभ्यमानं बाह्यम् ; यथा— आशितंभवं भक्तम्, धूतोदकः करकः, इति । तद्विपरीतमाभ्यन्तरम् ; यथा— प्रियंकरणं श्वीलम्, वशीकरणं प्रेम, इति । उभयगुणयोगि बाह्याभ्यन्तरम् ; यथा— दर्शनं चक्षुः, संबन्ननं साम इति । संप्रदानम्—ददातिकर्माप्यं, कर्ममात्राप्यं, क्रियाप्यं च ; तेषु सम्यक् प्रदीयते असै इत्यन्वर्थसंज्ञाया विषयो ददातिकर्माप्यम् ; यथा— दीयतेऽसै दानीयो ब्राह्मणः, देवा देयासुरसै देवदायो द्विभः, इति । ‘कर्मणा यमभिप्रैति स संप्रदानम्’ (पा. १-४-३२.) इति पारिभाषिकसंज्ञाविषयः कर्ममात्राप्यम् ; यथा— दाय-तेऽसै देयमिति वाङ्मात्रः कैवर्तः, गां हन्ति तस्मै आगतायेति गोप्त्रः आतीथिः इति । कर्मशब्देन क्रियाया अप्युपादानात् क्रिया यदाप्यते तत् क्रियाप्यम् ; यथा— शाष्ठन्तेऽसै जना इति ऋष्यो राजा, स्पृहयस्त्वसै लोकाः स्पृहीयो विभव इति । अपादानम्—निर्दिष्टविषयम्, उपात्तविषयम्, अपेक्षितक्रियं च ; तत्र ‘भ्रुवमपायेऽपादानम्’ (पा. १-४-१४) इति निर्दिष्टविषयम् ; यथा— प्रपतनो गिरिः, प्रस्तवणः श्वेतः, इति । भीत्रार्थादियोगोक्तमुपात्तविषयम् ; यथा— भयानको द्विषताम्, प्रभवः संपदाम्, इति । अवधिमात्रार्थमपेक्षितक्रियम् ; यथा— अवधिः पर्वतः, मर्यादा समुद्रः, इति । अधिकरणम्— वैषयिकम्, औपश्चेषिकम्, नैमित्तिकं च ; तेषु विविधमनेकप्रकारं जातिगुणक्रियाद्रव्यादिभिः सिनोतीति विषयो देशकालादिः ; विषय एव वैषयिकम् ; यथा— निपिन्न्यस्मिन् गवादय इति निपानं जलाशयः, राजानो धीयन्तेऽस्यां राजधानी नगरम् इति । उपलेष्टोऽवष्टम्भः, तस्मै प्रभवत्यौपस्तेषिकम् ; यथा— इष्वो धीयन्ते अस्मिन् इषुधिः उपासङ्गम्, श्वरेतेऽस्यां शश्या पर्यङ्कः । नैमित्तमेव नैमित्तिकम्, यथा— रव्यन्तेऽस्मिन् सामाजिकमनांसि इति रङ्गः प्रेशा, प्रसीदन्ति अस्मिन् नयनमनांसि इति प्राप्तादः सौधम् इति । तदेतदुभयमपि— शुद्धम्, संकीर्णम्, उपाधिमत्, रूढिमत्, संबन्धि, अनुवान्धि चेति चोदा विप्रथते । तत्र अर्थान्तरैरसंपर्शः शादिः ; सा भावानां यथा—

ओदनस्य पाकः, अलं कृत्वा, खलु स्थित्वा, इति ; कारकाणां यथा— अपां स्त्रष्टा, वर्षशतस्य पूरकः, सोमं पवमान इति । संपर्कः संकरः ; स भावानां यथा—कालो भोक्तुम्, अलं भोक्तुम्, भोजं भोजं ब्रजतीति ; कारकाणां यथा—गमनर्महति गम्या योषित्, जेतुं शक्यते जय्यः शत्रुः, पक्षुं ब्रजति, पाचको ब्रजतीति । बास्यमाभ्यन्तरमुभयं वा शास्त्रोपात्तं विशेषणमुपाधिः ; स भावानां यथा— भवतः शायिकम्, उपसरो गवाम्, समजः पशूनामिति । कारकाणां यथा— तुन्दपरिमुजोऽलसः, स्तम्बेरमो हस्ती, दृतिहरिः पश्यः इति । गुणवचनत्वे द्रव्यवचनत्वरूढिः ; सा भावानां यथा— मृगया, वासना, परित्रज्येति ; कारकाणां यथा—कुम्भकारः, पङ्कजम्, अमावास्येति । नियोगतः प्रतियोग्यपेक्षः संबन्धः ; स भावानां यथा— भुक्त्वा ब्रजति, भोक्तुमिच्छति, अप्राप्य नर्दीं पर्वत इति ; कारकाणां यथा— चक्रक्रम्यमाणोऽधीते, अर्धीयानो वसति, गोदायो ब्रजति । अनुषष्ठोऽनुबन्धः ; स भावानां यथा— सांराविणं वर्तते, रैपोषं पुष्यति, चकासांचकार इति ; कारकाणां यथा— अभिष्टोमयाजी, उष्ट्रकोशशतं दायी इति । अर्थैतदभिधाने त्रिप्रकाराः कृतो भवन्ति— भाववचनाः, कारकवचनाः, भावकारकवचनाश्च । तेषु अथुजादयः, ष्वुलादयः, णजादयः, तुमुनादयः, सयादयः, णमुलादयश्च भाववचनाः ; ष्वुलादयः, अणादयः, उणादयः, किनादयः, शत्रादयः, तुनादयश्च कारकवचनाः ; तव्यादयः, तवायादयः, क्तादयः, खलादयः, छुडादयः, घबादयश्च भावकारकवचनाः । तत्र भाववचनेष्वनुपाधौ सिद्धभावे अथुजादयः ; यथा— नन्दथुः, यज्ञः, स्वप्रः, क्रिया, कण्ठद्या, व्यज्या, इति । अत्रैव रोगाद्युपाधिमति ष्वुलादयः ; यथा— अगेष्वको बाधते, प्रवाहिकातः करोति, भवत आसिका, इक्षुभस्त्रिकां मे धारयसि, कां त्वं कारिमकार्षीः, अकरणिस्ते वृष्टल, इति । सिद्धासमाप्ते णजादयः ; यथा— व्यावक्रोशी वर्तते, व्यावहासीं कुर्वन्ति, सारुक्षटिनं वर्तते, सांराविणं कुर्वन्ति, करणेन निर्वृत्तं कृत्रिमम्, पाकेन निर्वृत्तं पक्षित्रिमम्, इति । साध्यरूपे तुमुनादयः ; यथा— भोक्तुं ब्रजति, भोक्तुं जानाति, भुक्त्वा ब्रजति, अपमित्य याचते, स्वादुद्धारं भुक्त्के, चेष्टाद्धारमाक्रोशति । तुमर्थं एव छन्दोविषये सयादयः ; यथा— वक्षे रायस्त्वा, दृशे विश्वाय सूर्यम्, अभिं देवा विभाजं नाशक्त्वन्, विलुपं नाशक्त्वन्, ईश्वरोऽभिचरितोः, ईश्वरो विलिस्तः इति । स्वाध्यायसमाप्ते णमुलादयः ; यथा— समूलकाषं कषति, रैपोषं पुष्यति, चकासांचकार, विभराम्बभूव, चकासामास, विदांकुर्वन्तु, इति । कारकवचनेष्वनुद्रिक्तक्रियांशाः कर्त्तर्येव ष्वुलादयः ; यथा— कारकः, स्त्रष्टा, नन्दनः, प्रियः, यज्ञा, जरणिति । सोपपदाः कर्त्रादिष्वणादयः ; यथा— काण्डलावः, पादहारकः, सुभगंकरणम्, गोत्रः, अंभुः, गोष्ठः, इति । निरूपपदा रूढिमन्त उणादयः ; यथा— कादः, दात्रम्, धात्री, दासः, भीष्मः, इति । उभयेऽपि लोपवन्तः किनादयः ; यथा— पृक्षसृक्, सहक्, अर्थभास्क्, छुर्भुः, प्राक्, मुक्, इति । कर्त्तर्येवोद्विज-

क्रियांशाः शत्रादयः ; यथा— यवाग्न् पञ्चन् . सोमं पवमानः, आश्रितं दाश्वान् , वेदमनूचानः, भुक्तवानोदनम् , ग्रामं गमी, इति । त एव वाञ्छील्यावृपाधिमन्तस्तृनादयः ; यथा— जागरिताऽपररत्राः, मुण्डगितारः श्राविष्ठायनाः, वधूमूदाम् , अलंकरिष्णुः, कतीह कवचमुद्दहमानाः, शतं दायी, एधानाहारको ब्रजति, इति । भावकारकवचनेषूद्रिक्तानुद्रिक्तक्रियांशाः तत्यादयः ; यथा— कर्तव्यं भवता, करणीयं भवता, कार्यः कटो भवतः, कृत्यः कटो भवतः, वास्तव्यो भवान्, ब्रह्मभूयं भवतः, इति । त एव उन्दोविषयास्तवायादयः ; यथा— परिधातवै, परिस्तरितवै, अवचक्षे, अवगाहे, दिव्यक्षेष्यः, कर्तु हावः, इति । उद्रिक्तक्रियांशाः क्तादयः ; यथा— भुक्तं भवता, भुज्यमानं भवता, भोक्यमाणं भवता, भुक्तमोदनम् , भुक्त ओदनो भवता, एवं भोक्यमाणः, इति । त एव व्यक्तकालाः खलादयः ; यथा— स्वाध्यंभवं भवता ; सूत्थानं भवता, प्राशितंभवं भवता, दुराध्यंभवं भवता, ईषत्पानः सोमो भवतः, आश्रितंभवं भक्तम्, इति । अनुद्रिक्तक्रियांशाः प्रायो गुणवचना स्युडादयः ; यथा— व्यासस्त वचनम् , पाणिनेरुक्तिः, छात्रस्य हसितम् , इधमानां व्रश्चनम् , जनानां भक्तिः, राज्ञां मत इति । त एव प्रायो द्रव्यवचना घबादयः ; यथा— पर्यायः क्रियाणाम् , विपर्यायः कालस्य, संभ्रहः शास्त्राणाम् , अधीतः स्वाध्यायः, अधिगत उपायः, श्रेयानुपाध्यायः इति ॥

भावकारकसंबन्धिस्वार्थाधिधायिनोऽधातुप्रत्ययास्तद्विताः । तत्र भावो द्विधा— अस्तरङ्गः, चहिरङ्गश्चेति । तयोः शब्दस्यार्थे प्रवृत्तिनिमित्तमन्तरङ्गः, यदाह— ‘यस्य गुणस्य हि भावाद्वृच्ये शब्दनिवेशः, स तस्य भावः; तदभिधाने त्वतलौ’ । तस्योपसंग्रहाय संभ्रहकारः पठति—

‘शब्दे तां जातिं शब्दमेवार्थजातौ जातिः शुक्लादौ द्रव्यशब्दे गुणं तम् ।  
कृत्तसंयोगं योगि चाभिन्नरूपं वाच्यं वाच्येषु त्वादयो बोधयन्ति ॥’

ततः स षोढा भिद्यते— जातिः, गुणः, स्वरूपम् , संबन्धः, संहतिः, अभिन्नरूपम् , इति । तेषु जातिर्यथा— गोत्वम् , शुक्लत्वम् , मानुष्यकम् , खैणम् , पौल्लम् , ब्राह्मण्यम् , इति । गुणो यथा— शुक्लत्वम् , शीघ्रता, प्रादिमा, माधुर्यम् , आर्जवम् , वैदग्ध्यम् , इति । स्वरूपं यथा— दित्थत्वम् , आकाशत्वम् , चन्द्रत्वम् , सूर्यत्वम् , दिक्तत्वम् , तदात्वम् , इति । संबन्धो यथा— पाचकत्वम् , काण्डलावत्वम् , दण्डित्वम् , औपगवत्वम् , राजपुरुषत्वम् , पुरुषव्याघ्रत्वम् , इति । संहतिर्यथा— धवखदिरत्वम् , नरसिंहत्वम् , शुक्लकृष्णत्वम् , कृष्णशारत्वम् , नीलोत्पलत्वम् , गौरखादिरत्वम् , इति । अभिन्नरूपं यथा— सत्त्वम् , विद्यमानत्वम् ,

गर्गत्वम्, पञ्चालत्वम्, पदार्थत्वम्, पङ्कजत्वम्, इति ॥

ननु च,

जातिगुणाजातिगुणे धवखदिरादेः स्वजातिसंघाते ।  
डित्थादौ च स्वरूपे कृत्तत्संयोगे तु संबन्धे ॥

त्वादय इति स्मृतिः; कथमभिन्नरूपादावपि भवति? उच्यते—‘कृत्तद्वितसमासेषु मंबन्धाभिधानमन्यत्र रूढ्याभिन्नरूपाव्यभिचर्गितमंबन्धेभ्यः’। अत एवोक्तम—‘कृत्तसंयोगं योगिना भिन्नरूपम्’ इति ॥

अवधेरपि वाच्यत्वं त्वादीनामिष्यते बुधैः ।  
गोत्वाद्वि गौरिति ज्ञानमभिधानं च जायते ॥

ते ह्येवमाहुः—‘तस्य भावस्त्वतलौ’ भवतोऽस्मादभिधानप्रत्ययादिति भावः । तदसत्; न हि गोत्वं गौरिंत ज्ञानस्योत्पत्तावागदानतां जनयत ‘जनिकर्तुः प्रकृतिः’ ‘भुवः प्रभवो वा’ भवति; यथा—शृङ्गाच्छर्गे जायते, हिमवतो गङ्गा प्रभवतीति । ज्ञानं त्वात्मन एव जायते, मनसैवोद्भवति; तदाह—‘व्यापकादप्यात्मनो युगपत ज्ञानानुत्पत्तिर्मनसो लिङ्गम्; नाहमद्राम्भं, नाहमश्रौपं, नाहमधामिषम्, अन्यत्र मे मनोऽगृदिति’। तिमित्तत्वं तु गौरिति ज्ञानोत्पत्तौ शब्दस्येव गोत्वादेरपीष्यते एव । तत्र यथा सगवायिनः श्वैत्यात् श्वैत्यबुद्धिः श्वेते श्वैत्य-बुद्धिः; तथा भमवायिनो गोत्वाद्वोत्वबुद्धेर्गवि गोत्वबुद्धिः; ते परस्परं कार्यकारणभूते इति । अभिधानं तु शब्दः; स च येनोच्चार्तेनार्थः प्रतीयते । तस्यापि न गोत्वमवधिर्भवति । शब्दो श्याकाशादेव जायते, मुखादेव प्रभवति; न गोत्वादेः । तदाहुः—‘मुखे हि शब्दसुपलभामहे भूमावर्थम्’ इति । यदाऽपि नित्यः शब्द इति मतं नदाऽपि शब्दस्य गोत्वादयो वाच्याः विशेष्याः प्रत्याश्या एव भवन्ति । तत्र च शब्दस्य गोत्वादीनां वाच्यत्वे विशेष्यत्वे वा कर्मतैव, नावधित्वम् । प्रत्याश्यत्वे तु विपरिणामविपरिवर्तपक्षयोर्बद्ध्यमाणन्यायेन प्रत्युत शब्दस्यैवावधित्वम् । अध्यासस्तु साहृश्यादुपाधेरूपाधिसाहृश्याभ्यां वा संभवति; यथा—शुक्तिकादौ रजतादेः, स्फटिकादौ रक्तादेः, प्रतिबिम्बादौ मुखादेरिति । तत्र यो यदध्यास्यते, यो यदध्यास्ते वा, स तस्याधिकरणं कर्म वा स्यात्, न त्वेवावधिः; गोत्वं निमित्तमुपादाय गोशब्दो गामध्यास्ते गवि वा उध्यास्यते । तदिष्यते एव ‘यस्य गुणस्य हि भावात् द्रव्यं शब्दनिवेशः तदभिधाने त्वतलौ’ इति ॥

धात्वर्थरूपः कृदभिधेयो बहिरङ्गः; सोऽपि पोढा— भावरूपः, कारकरूपः, संबन्धिरूपः, भावविशिष्टः, कारकविशिष्टः, मंबन्धविशिष्टश्चेति । तत्र प्रवृत्तिनिमित्ततुल्यो भावरूपः— ब्राह्मणस्य कर्म ब्राह्मण्यम्, पुरोहितस्य पौरोहित्यम्, स्तेनस्य स्तेयम्, सख्युः सख्यम्, दूतस्य दूत्यम्, वणिजो वाणिज्यामिति । कारकैस्तुरूपकक्ष्यः कारकरूपः; यथा— राजानर्महति राजवद्वृत्तम्, आप्रयोजनकालं भवति आकालिकी प्रवृत्तिः, इयेनस्येव पातोऽस्यां वर्तते—इयेनपाता क्रिया, दण्डः प्रहरणमस्यां क्रीडायां—दाण्डा, महिमा अस्त्यम्यां—महिमिनी समस्या, वटकं प्रकृतमस्यां वटकमयी यात्रेति । रुदे द्रव्यभूतः मंबन्धरूपः; यथा—चापाणां समूहः चापम्, नाश्वानामाम्रायो नाश्वयम्, भुग्वज्ञिरसां विवाहो भुग्वज्ञिरमिका, काकोल्कस्य वैरं काकोल्किका, अवीनां संघातोऽविकटः, तेषामेव विस्तारोऽविपटः इति । अतर्किंतोपनतचित्रीकरणादिसद्वशो भावविशिष्टः; यथा— काकस्य चागमनं याद्विच्छिकम्, तालस्य च पातः, तेन तालेन पतता काकस्य वधः; एवमेव देवदत्तस्य चागमनं दस्यूनां चोभनिपातः, नश्च तस्य वधः; तत्र यो देवदत्तस्य दस्यूनां च समागमः स काकतालसमागम इबेत्येक उपमार्थः, यश्च देवदत्तवधः स काकवध इवेति द्वितीय उपमार्थः, तत्र प्रथमः समासार्थः काकतालभिति, द्वितीयः प्रत्यार्थः काकतालीयमिति; समासश्चायमस्मादेव ज्ञापकात्; यदाह— समासाच्च नार्द्धपयादाकस्मिक इवार्थे च्छो भवति; तद्विप्रादित्यत्र हि तदियनेन ‘इवे प्रतिकृतौ’ इतीवार्थः परामृश्यते । एवमजाकृपाणीयम्, अन्धकवर्तकीयम्, घुणाभरीयम्, अर्थजरतीयन्, गोमयपायमीयम्, इति । कारकविशिष्टः कारकविशिष्टः; यथा— मतस्य करणं मत्यम्, पीलूनां पाकः पीलुकुणः, जनस्य जल्पो जन्यः, शिवस्य भवनं शिवतातिः, नासिकाया भवनातः अवटीटन्, धने कामः धनकः इति । संबन्धिनाऽवच्छिन्नः संबन्धविशिष्टः, यथा— इत्यः काषः, सौधः संकोचः, पौरुषेयो वधः, आर्थर्वण आज्ञायः, वैदो घोषः, छान्दोऽस्यो धर्मः, इति । उपाधिरपि संबन्धयेव भवति, यथा— गार्गिक्या विकल्पते, काठिक्याऽधिक्षिपति, गार्गिकामन्ववेतः, गार्गिकामवगतवान्, काठिकामवगतवान्, इति । धात्वर्थोऽपि भाव एव; क्रियाऽपि द्युपमानेन परीता परिच्छिन्ना साध्यसिद्धभावो भवति । स त्रिधा— भावविशिष्टः, कारकविशिष्टः, मंबन्धविशिष्टश्चेति । तेऽपि भावविशिष्टो यथा— ब्राह्मणेन तुल्यमधीते—ब्राह्मणवत्, राजा सद्गं वर्तते—गजवन्, जडस्य तुल्यं ब्रूते—जडवत्, सूर्य इव प्रकाशते—सूर्यवत्, पिता यथा पालयति—पतृवत्, गुरुरिवानुशास्ति—गुरुवदिति । अत्र ब्राह्मणादिस्थास्वध्ययनार्दक्रियासु साहचर्यद्वृत्तिः, जातिद्रव्ययोरन्यतरेण क्रियायाः साहश्यानुपत्तेः । यदाह—‘तेन तुल्यं क्रिया चेद्विनिः; तेनेति तृतीयासमर्थात् तुल्यमित्येतमित्यर्थे वति—प्रत्ययो भवति यत्तुल्यं क्रिया चेत् ता भवति; अर्थपरं चैतन; तेन सद्गेत्यादिप्रयोगेऽबृत्तीयान्तादपि भवति । कारकविशिष्टो यथा— राज्ञेव ड्यवहृतमनेन राजवत्, देवमिष भवन्तं पश्यामि देववत्,

असिनेव दात्रेण छिन्ननस्ति असिवत्, ब्राह्मणांयव यदा देवदत्ताय ददाति ब्राह्मणवत्, पर्वतादि-  
वासनादवरोहति पर्वतवत्, पितरीव गुरावचेरात् पितृवत् । अत्र पुनरिदमेव सूत्रमन्यथा  
व्याख्यायायते—तेन कारकविशेषेण तुत्यं यथा भवति । एवं चेन क्रिया भवति भावोत्पन्ने विहितप्रत्यये  
कदाचित् प्रत्ययमुखेन क्रियाविशेषणं भवति, कदाचित् प्रकृतिमुखेन; यथा— तीत्रः पाकः, तीत्रं  
पाकम् इति । संबन्धिविवाश्ट्रे यथा—ब्राह्मणस्येवाध्यन्तास्य ब्राह्मणवत्, राजा इव रौद्रं वृत्तमस्य  
राजवत्; जडस्य सदृशं वचनमस्य जडवत्, सूर्यस्येव रकाशोऽस्य सूर्यवत्, पितुर्यथा पालनमस्य  
पितृवत्, गुरोस्तुल्यमनुग्रासनमस्य गुरुवत् अति । अत्र त ‘तत्र तस्येव’ इत्येनन वर्ताः । ननु  
च ‘तेन तुल्यम्’ इत्यनेनैव मिद्द्वे किमर्थं ‘तत्र तस्येव’ इति सत्रागम्भः ? द्रव्यगुणयोस्तुल्ययोः  
प्रत्ययो न लभ्यः इति; यथा— मधुरायाभिव पाटलिङ्गेन प्रासादाः मधुरावत्, ब्राह्मणस्येव क्षत्रि-  
यम्य शुक्ला दन्ताः ब्राह्मणवत्, इति । यदेवं पूर्वसूत्रे क्रियाप्रदृणं न करिष्यते, साहचर्याच्च  
क्रियायाभिव द्रव्यगुणयोः प्रातिपादिकं वर्तिष्यते; ततश्च मैत्रेयतुलग्ना गावश्चैवम्य, ब्राह्मणेन तुत्या-  
दन्ताः क्षत्रियस्य इति विगृह्णा पूर्वसूत्रेणैव वर्तिः सेत्यतीति । तदसत्; एवं हि गवयेन तुलयो-  
ऽनडान् इत्यत्रापि प्रत्ययः ॥ सजेत्; इवार्थं तु प्रत्ययं सप्तमीषष्ठयन्ताभ्यामेव विधीयमाने गवय  
इवानडान् इत्यत्र प्रत्ययप्रसङ्गो न स्यात्; सप्तम्यन्तप्तष्ठयन्तर्याहिं वाह्यं संबन्धिनमपेक्ष्य इवशब्द-  
प्रयोगो भवति, न पुनरिवाथपिभ्यरैव; इवशब्दे हि उपमानोपमेयमात्रलभ्णसंबन्धयोतकः,  
न तु संबन्धरूपाभिधायी । तस्माद्वयेन तुलयोऽनडान् इत्यत्र मा भूत प्रत्ययप्रसङ्ग इति पूर्वसूत्रे  
क्रियाग्रहणम् । तस्मिंश्च कृते द्रव्यगुणयोस्तुल्ययोः पत्ययो न स्यादिति सप्तमीषष्ठयन्ताभ्यामिवार्थं  
‘तत्र तस्येव’ (पा.५-१११६) इति वर्तार्थीयते । अथ ‘तदर्हम्’ (प ५-१-११७) इति  
किमर्थम् ?

अर्हतो या क्रिया कर्तुस्तत्रापि वर्तिरिष्यते ।

उपमानाविवशायां तद्विधानं न लभ्यते ॥

उपमानोपमेयत्वमन्यस्यान्येन वा सह ।

अवस्थाभेदभिन्नत्वादेकस्याप्यात्मनैव वा ॥

तत्रान्यस्यान्येन यथा— अवैयाकरणोऽप्ययं वैयाकरणवद्वृते, योषिदप्येषा पुंवद्वक्ती-  
ति; अवस्थाभेदभिन्नत्वादेकायाप्यात्मनो यथा— वैयाकरणः केननिदुन्त्यते—वैयाकरणवद्वृहीति;  
योषिदप्युच्यते— स्त्रीवद्वदेति । वैयाकरणोऽप्यवज्ञया कदाचिद्वैयाकरणवद्वृते; श्रूयते हि—  
यवर्णिस्तर्वाणा नाम साक्षात्कृतधर्माणं ऋषयो बभूवुः । ते हि ‘अन्तर्वेश्यामेव न स्लेञ्चितव्यम्,

अतोऽन्यवावज्ञाया' इति यद्वा नस्तद्वा न इति वक्तव्ये यर्वाणस्तर्वाण इत्यूच्चः । योषिदपि कदा-  
चिदाश्रितप्रागलभ्यात् पुंवद्वक्ति, यथोच्यते—

सरखतीव कर्णाटी विजयाङ्गजयत्यमौ ।  
या वैदर्भगिरां भूमिः कालिदासादनन्तरम् ॥

अस्यौपम्यद्यस्यापि विवक्षातोऽपरिग्रहे ।  
वतिः कथमिवार्थीय इति (मत्वा) यप्त्यच्यते ॥

तत्र राजवद्वृत्तामेत्यत्र यदैर्वंतिधार्थविवक्षा— पृथ्वादिना राजा तुल्यं वृत्तमनेन राजा  
राजवद्वृत्तं राजेति, तदाद्येनैव सूत्रेण गिद्धः प्रत्ययः । यदा त्वेतादशी विवक्षा—राजा इव पृथोरस्य  
वृत्तं राजवद्वृत्तं राजा इति, तदा द्वितीयसूत्रेण । यदा त्विदं वृत्तं राजानमेवाहृति नान्यामत्यु-  
पमानोपमेयभावाभावे राजवद्वृत्तमिति प्रयोगः, तदा 'तदर्हम्' (पा. १-११६) इत्यनेन वति-  
विधीयत इति नानर्थकः सूत्रारम्भः ॥

अन्ये तु—‘तेन तुल्यं किया चेद्वितिः’ (पा.५-३-११६) इत्यत्र द्वितीयव्याख्यानपश्चे  
क्रियायाः क्रिया विशेषणं न गंभवतीति कारकविशेषभावपश्च ‘तदर्हम्’ (पा.५-१-११७) इत्यनेन  
संवाहयति ; राजानमर्हति यद्ववहरणम्, देवर्मर्हति यदर्शनम्, अग्निमर्हति यच्छेदनम्, ब्राह्मणमर्हति  
यहानम्, पर्वतमर्हति यद्वरोहणम्, पितरमर्हति यत पारतन्त्रयम् ; तदुच्यते राजवत् देववत्,  
असिवत् ब्राह्मणवत्, पर्वतवत्, पितृवत् इति । गजेव व्यवहृतमित्यादिभिस्तु तस्यार्थः  
प्रदर्शित इति ॥

कारकमपि भाववदेवान्तरङ्गं बहिरङ्गं च ; तयोराख्याताभिधेयमन्तरङ्गम्, अनाख्याता-  
भिधेयं बहिरङ्गम् ; कर्ता हेतुकर्ता, कर्मकर्ता, कर्म चेतात्, करणं संप्रदानमपादानमधिकरणं चेति ।  
तत्रान्तरङ्गभेदेषु कर्ता, शुद्धः, मिश्रः, संकीर्णश्च । तेषु क्रियाकारकान्तरग्रासंपृक्तः शुद्धः ; यथा—  
इष्टमनेन इष्टी यज्ञी, कृतः पूर्वं कटोऽनेन कृत गूर्वीं कटमिति । क्रियान्तरसंपृक्तो मिश्रः ; यथा—  
व्याकरणं वेत्ति अधीते वा वैयाकरणः, शश्वद्वावः शाश्वतिकः इति । क्रियाकारकान्तरसंपृक्तः  
संकीर्णः ; यथा—शालायां प्रवेशमर्हति शालीनः अधृष्टः ; कूपे प्रश्नेपणमर्हति इति कौपीनमका-  
र्थम् । हेतुः— आत्मस्थक्रियः ; परस्थक्रियः, परात्मस्थक्रियश्चेति । तेषु आत्मस्थक्रियो यथा—  
पारायणं वर्तयति पारायणिकः ; चान्द्रायणं वर्तयति चान्द्रायणिक इति । परस्थक्रियो यथा—  
बातं शमयति बातिकं तैलम् ; पित्तं शमयति पैत्तिकमिति । परात्मस्थक्रियो यथा— यथा-मुखं

दर्शयते यथा मुखीन आदर्शः, संमुखं दर्शयते संमुखीनः प्रेयान्, इति । कर्मकर्ता—अनुद्रिक्त-कर्मांशः, उद्रिक्तकर्मांशः, अनुद्रिक्तेद्रिक्तकर्मांशश्चेति त्रिधा । तेष्वनुद्रिक्तकर्मांशो यथा—अक्षयूतेन निर्वृत्तमाक्षयूतिकं धनम्, पाकेन निर्वृत्तं पाकिमम्, माणिकम्, इति । उद्रिक्तकर्मांशो यथा—वसन्ते पच्यन्ते वासन्त्यः कुन्दलताः, षष्ठिरत्रेण षच्यन्ते षाष्टिकाः शालय इति । अनुद्रिक्तो-द्रिक्तकर्मांशो यथा—वशं गतो वशः, शीर्षच्छेदमर्हति शीर्षच्छेद्य इति । कर्म—निर्वर्त्यम्, विकार्यम्, प्राप्यम्, च । तेषु यदसज्जन्यते, मद्रा प्रकाशयने, तन्निर्वर्त्यम्; यथा—उरसा निर्भितः औरमः पुत्रः, पाणिनिना प्रोक्तं पाणिनीयं व्याकरणम् इति । यस्य प्रकृत्युच्छेदो गुणान्तरं वा विधीयने तद्विकार्यम्; यथा—विषेण वध्यः विष्यः शत्रुः, कुसुम्भेन रक्तं कौसुम्भं वस्त्रमिति । आस्थितमनास्थितं वा क्रियया यदामुमिष्यते तत् प्राप्यम्; यथा—नावा तार्यः नाड्यो द्रवः, अयानयं नेयः अवानयीनः शार इति । ननु च शारोऽप्यास्थितः कस्मान्न भवति ?

त्यागरूपं प्रहातव्येऽप्यर्थे (प्राप्ये) संसर्गदर्शनम् ।

आस्थितं कर्म यत्तत्र द्वैरूप्यं भजते क्रिया ॥

यथा—पन्थानं गच्छति, गर्तमुक्तगर्बानि । शारस्तु प्राप्य एव; यथा—अजां भयति प्राप्म, (प्राप्म) वहति भागम् इति । नन्वेवं प्राप्त्य व्याप्त्यता प्राप्नोति, नाजादेः । कः पुनराह न प्राप्नोतीति; किंतु अकथितत्वेन तत्र क्रियाव्याप्यत्वाहृतीर्थैव, व प्रत्ययान्तरम्—गां दोग्धिपयः, पौरवं गां याचते इति । षष्ठिरङ्गभेदेषु करणम्—बाह्यम्, आभ्यन्तरम्, बाह्याभ्यन्तरम्, च । तेषु बाह्यं यथा—मुपां व्याख्यानः सौपः, ललाटस्थं भूषणं ललाटिका । आभ्यन्तरं यथा—सतस्य करणं भल्यम्, चतुर्णा पूरणश्चतुर्थः इति । बाह्याभ्यन्तरं यथा—समिध आधीयन्तेऽनेन सामिधेन्यो मन्त्रः, [स एव] हृदयस्थ वन्धनः हृद्य इति । संदानम—ददातिकर्माप्यम्, कर्ममात्राप्यम्, क्रियाप्यं च । संप्रदीयते भोजनादिकमस्मै इत्यन्वर्थसंज्ञकं ददातिकर्माप्यम्; यथा—अप्रभोजनं नियुक्तमस्मै दीयते आप्रभोर्जनिकः, पञ्चासमे वृद्धिर्वा, आयो वा, लाभो वा, शुल्कं वा, उपदा वा, दीयन्ते पञ्चकः पुरुष इति । ‘कर्मणा यमभिप्रैति स संदानम (पा. १. ४. ३३)’ इति पारिभाषिकसंज्ञकं कर्ममात्राप्यम्, यथा—राष्ट्रमन्मै निर्दिश्यते राष्ट्रियो राजन्यः, कलि कुर्वन्त्यस्मै कालेयं गन्धद्रव्यम्, इति । कर्मशब्देन क्रियाया अप्यभिधानात् क्रिययाऽपि यमभि-प्रैति स संप्रदानमिति, क्रियाप्यम्; यथा—अलंकर्मस्मै निर्दिश्यते अलङ्कर्मणिः अन्यूनः, न षड्क्षाणि अस्मै भवन्ति अषड्क्षीणो मन्त्र इति । अपादानम—निर्दिष्टविषयम्, उपात्त-विषयम्, अपेक्षितक्रियं च । तेषु ‘ध्रुवमपायेऽपादानम’ (पा. १-४-२४) इति निर्दिष्टविषयम्; यथा—अभिः पतति अस्मात् आग्नेयः ग्रावा, नद्यः स्वन्दस्ते अस्मात् नादेयः सौङ्ग इति ।

भीत्रार्थादियोगोक्तमुपात्तविषयम् ; यथा— कुक्षिं रक्षन्ति अस्मात् कौशेयकः कृपाणः, मुद्रा भवन्त्यस्मात् मौद्रीनं क्षेत्रम्, इति । अवधिमात्रार्थमपेक्षितक्रियम् ; यथा— कर्णस्य मूलं कर्णजाहम्, पञ्चस्य मूलं पक्षतिः इति । अधिकरणम्— वैषयिकम्, औपश्लेषिकं, नैमित्तिकं च । तेषु विविधमनेकप्रकारं जातिक्रियागुणद्रव्यादिभिः सिनोतीति विषयः देशकालादिः ; विषय एव वैषयिकः ; यथा— गावः सन्त्यस्मिन् गोमान् देशः, पौषी पौर्णमास्यामन् पौषो मास इति । उपश्लेषोऽवष्टम्भः, तस्मै प्रभवति औपश्लेषिकम् ; यथा— दण्डनोऽस्यां सन्ति दण्डमती शाला, विशतिरिहाधिका विंशं शतमिति ; निमित्तमेव नैमित्तिकम् ; यथा— पूर्णे मासोऽस्यां पौर्णमासी[ति], परिख्यात्रस्यात् परिखेयो देश इति । कारकं च अन्तरङ्गबहिरङ्गभेदाद् द्विरूपमपि प्रकृत्युपाधेः कारकविशिष्टम्, अकारकविशिष्टम्, संबन्धविशिष्टम्, निपातविशिष्टं चेति चतुर्धा निर्धार्यते । तेषु कर्म कर्मविशिष्टं यथा— अयानयं नेय अयानयीनः शारः ; करणविशिष्टं यथा— चक्षुषा गृह्णते चाक्षुषं ऋपम् ; अधिकरणविशिष्टं यथा— सुन्ने कृतो वा, लब्धो वा, क्रीतो वा, स्मौन्नः ; अपादानविशिष्टं यथा— तन्त्रादचिरापहृतः तन्त्रकः पट डति ; कर्तृविशिष्टं यथा— अश्वैरुह्यते आश्वो गथः ; कर्तृविशेषणमपि कर्तैव ; चतुर्भिरुह्यते चातुरं शकटम् ; अपिच-

कौमारी सा भवेद्वायां यां कुमारः प्रपत्यते ।

प्रपद्यते कुमारी यं स कौमारो मतः पतिः ॥

संप्रदानविशिष्टं तु कारकं नास्ति । कर्ता कर्मविशिष्टो यथा— श्राद्धमनेनाद्य भुक्तं श्राद्धिकः ; क्रियाविशेषणमितिशब्दोपसंहारं च कर्मेव ; तद्विशिष्टो यथा— प्रतिकूलं वर्तते प्रातिकूलिकम्, माशब्द इत्याह माशडिक इति ; करणविशिष्टो यथा— अम्बैर्दीर्घयति आश्विकः ; अधिकरणविशिष्टो यथा— प्रावृषिकः, प्रावृषि भवः प्रावृषेण्यः ; अपादानविशिष्टो यथा— पितुरागतं पितृयं धनम् इति । कर्तृविशिष्टः कर्ता नास्ति । करणं कर्मविशिष्टं यथा— ग्रीवाया भूषणं प्रैवेयं रुक्मदाम । एवं संप्रदानमपि यथा— मांसमेष्यो नियुक्तं दीप्ते मांसिकाः पितरः । अपादानं कर्तृविशिष्टं यथा— ब्रीहयो भवन्त्यस्मात् ब्रैहेयं क्षेत्रम् । एवमधिकरणमपि यथा— शर्षराः सन्ति अस्मिन् शर्कारिलो देशः । तदेव कर्मविशिष्टं यथा— पदमस्मिन् दृश्यं पद्यः कर्दमः ; करणविशिष्टमपि यथा— दण्डः प्रहरणमस्यां दाण्डा क्रीडा इति । करणादयोऽस्य विशिष्टा न विद्यन्ते । कर्मकर्त्रोरेवाकरकसंबन्धिनिपातौर्विशेषणयोगः । स कर्मणोऽकारकेण यथा— मासाय भूतो मासिकः, संवत्सरमधीष्ठः सांवत्सरिक इति ; कर्तुर्यथा— संतापाय प्रभवति सांतापिकः, वर्षं भूतो भावी वा वार्षक इति । कर्मणः संबन्धिना यथा— बाक्यपदे अधिकृत्य कृतो प्रन्थः बाक्यपदीयः, कलापिषु उद्दिद्यमानकलापेषु देयमूर्णं

कालापकम् , इति ; कर्तुर्यथा— तिन्तिरिणा प्रोक्तं विदन्ति अधीयते वा तैत्तिरीयाः , पूर्वं कृतं भुक्तं पीतं वा पभिः पूर्विण इति । कर्मणो निपातेन यथा—यथाकथाच क्रियते याथाकथ्यमिदम् , वहिः दृश्यते वाह्यम् , इति ; कर्तुर्यथा— आगद्वावः आगानीयः , साक्षाद्वापा साक्षी इति ।

ननु क्रिययाऽपि कर्मणः कर्तुर्वा विशेषणयोगः संभवति ; तद्यथा— पाकेन निर्वृत्तं पाकिमम् , अर्पमित्यापमित्यकम् , याचितेन याचितकम् , इति ; यथा च सुस्नातं पृच्छति सौस्नातिकः , प्रभूतमाह प्राभूतिकः , कृतं (तं) पूर्वमनेन कटः कृतपूर्वी कटम् इति । उच्यते— क्रियाऽपि प्राकृतं कर्मेव ; अतस्तद्विशिष्टयोरपि कर्मकर्त्रोः कर्म[कर्तृ]विशिष्टत्वमेव भवति । ननु च निर्वृत्तमित्येतत्स्य कथं कर्मता ? इदं ह्यनुद्रित्कर्माशे कर्तरि [कर्तरि वा] प्रयुज्यमानं दृश्यते । नैवम् , अन्तर्भूतण्यर्थस्त्वेनास्य सकर्मकत्वमपि मन्यन्ते ; तथा च गत्यायनः—

‘उत्तारणाय जगतः प्रपितामहेन तस्मात्पदान्वमसि रज्जुरिव प्रवृत्ता’ ।

मङ्गलनागोऽप्याह— ‘नागरकवृत्तं वर्तेत’ इति । अथ कृतपूर्वी कटम् इति कथम् ? न द्यनेन प्रयोगेणापि भवितव्यम् । किं कारणम् ? द्वितीयाभा तावत् नोत्पत्तव्यम् । तत् कृताः ? केनाभिहितम् । प्रत्ययेनापि नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवतीति । उच्यते—नायं कर्माणे क्तः ; अरि तु भावे । भावसाधनेन च कृत-शब्देन योच्यते क्रिया तयेष्वितं कटादि कर्मनिर्भित्तमेवेति । तत्र यथा प्रामं गतो देवदत्त इति धातुनिष्ठाभ्यामभिधीयमानयोः क्रियाकर्त्रोः ग्रामादिकर्मभिरभिसंबन्धो भवति, एवं कृतपूर्वीति कृतशब्देन तद्वितेन वाऽभिधीयमानयोः क्रियाकर्त्रोः कटादिकर्मभिरभिसंबन्धो भवति ; तथा हि— कृतं पूर्वमनेनेत्यसित्रये कृतपूर्विशब्दस्ताद्वतान्तो वर्तते ; तेन च पूर्वं कृतवानित्यमर्थः संपद्यते ; एवं च सापेक्षत्वाभावान्नास्यसामर्थ्यम् ; अस्ति च करोतिवाच्यक्रियापेक्षं कटस्य कर्मत्व-मिति तद्वितद्वितीयोत्पत्त्योर्नानुत्पातिः । तदुक्तम्—

अविग्रहा गदादित्या यथा ग्रामादिकर्मभिः ।

संबध्यते क्रिया तद्वत् कृतपूर्वादिषु स्थिता ॥ इति ॥

यदा तु कृतः पूर्वं कटोऽनेनेति विग्रहः, तदाऽपि न देवः ; यतः यद्यपि कृतादिशब्दाः कर्मणि व्युत्पाद्यमानाः सामानाधिकरण्यात् कटादिकर्मविशेषं निर्भुज्ञते, तथाऽपि नेत्रंभूता एव प्रत्ययमुत्पादयन्ति, वृत्तीनां विशेषप्रत्यायनासामर्थ्यात् ; अतो वृत्तिविषयेऽनपेश्वितविशेषकर्मन्त-भूतकर्मसामान्योऽन्य एव कृतशब्दो भवति । अविवक्षितकर्मणोऽन्तर्भूतकर्मणश्चाकर्मका एव

जायन्ते ; यथा—‘तस्मादीश्वितो न ददाति न पचति न जुहेति’ इति । एवमकर्मकल्पेऽन्त-भावाभिधायेव ; तज्जानपेत्रत्वात् सामर्थ्ये सति प्रत्ययमुत्पादयति । प्रत्ययर्थश्च कर्ता क्रिया प्रकृत्यर्थेन यदीप्सति तत् कर्मनभिहितं प्रत्ययेन ; ततो द्वितीया भवति । तदुक्तं भाष्ये—‘योऽसौ कृतकटयोरभिसंबन्धः स उत्पन्ने प्रत्यये निर्वर्तते ; अस्ति च करोते कटेन सामर्थ्यमिति द्वितीया भविष्यति कृतपूर्वी कटमिति’ । हरिरप्याह—

विशेषकर्मसंबन्धे विनिर्दृक्ते कटा(कृता)दिभिः ।  
विशेषनिरपेक्षोऽन्यः कट(कृत)शब्दोऽवकल्पते ॥  
अकर्मकल्पे सत्येवं त्तान्तं भावाभिधायि यत् ।  
तेन क्रियावता कर्ता योगो भवति कर्मणाम् ॥ इति ॥

यदि वा शास्त्रप्रक्रियाभ्यासबाधितमतीनामेवाबमभिमानः— वाक्यार्थे वृत्तयो भवन्तीति । परमार्थतस्तु—वृत्तिवाक्ययागरन्यत्वमेव मायन्ते, अर्थविप्रकर्षात् ; यथा हि - वाक्ये यः कटादि-कर्मसंबन्धः स वृत्तौ नास्ति, तस्यान्तमूर्तकर्त्तणः ॒ तशब्दस्य भावाभिधायित्वात् ; तदुक्तम्—

विशेषः श्रूयमाणोऽपि प्रधानेषु गुणेषु वा ।  
शब्दान्तरत्वादाक्येषु वृत्तौ नित्यं न विद्यते ॥

भाष्यकारोऽप्याह—‘नेदमुभयं युगपद्धवते वाक्यं च प्रत्ययश्च ; यदा वाक्यं न तदा प्रत्ययः, यदा प्रत्ययः शामन्येन तदा वृत्तिः, तत्रावश्यं विशेषार्थिना विशेषणोऽनुप्रयोक्तव्यः कृतपूर्वी कटमिति’ । एवमधीतमनेन, अधीतं व्याकरणमनेन इति वा अधीती व्याकरणे इत्यपि व्याख्यातम् ।

संबन्धी द्विधा—प्रधानं गुणभूतश्च । तयोः प्रथमान्ताभिधेयः प्रधानम् ; स त्रिधा—द्रव्यरूपः, गुणरूपः, अभिज्ञरूपश्च । तेषु ‘तस्यापत्यम्’ (पा.४-१-९२) इत्यादिराश्रयवचनो द्रव्यरूपः ; स द्विधा—निरपेक्षः, सापेक्षरूपश्च । तयोः निरपेक्षो यथा—वसिष्ठस्यापत्यं वासिष्ठः, पाणिनेः शिष्यः पाणिनीयः, पञ्चाळानां राजा पाञ्चालः, पृथिव्याः ईश्वरः पार्थिवः, पाटलायाः पुष्पं पाटलम्, जस्त्वाः फलं जाम्बवम्, इति । सापेक्षो यथा—पिण्डः पिता पितामहः, पितुर्भाता पितृव्यः, मातुर्भाता मातुलः, भ्रातुरपत्यं भ्रातृव्यः, स्वसुः स्वस्त्रीय इति । ‘तस्येदम्’ (पा.४-१-९०) इत्यादिराश्रित[वचनः] गुणवचनो गुणरूपः ; स द्विधा—षष्ठीविशेष्यः, अषष्ठीविशेष्यः । तयोः

षष्ठीविशेष्यो यथा— युष्माकमियं गौः यौष्माकी गौः, देवदत्तस्य भूतपूर्वो देवदत्तरूप्यः राजा, पुत्रस्य निमित्तं पुत्रीयः संयोगः, विदिशाया अदूरभवं वैदिशं नगरम्, मूर्वायाः विकारः मौर्व भस्म, दूर्वाया अवयवः दौर्वः काण्डः, इति । अष्टशीविशेष्यो यथा— वस्तेभ्यो हितो बत्सीयो गोधुक्, अङ्गारेभ्य इमानि अङ्गारीयाणि काषाणि, शरणे साधुः शरण्यो राजा, आकर्षे कुशलः आकर्षको धूर्तः, पुष्पैः वित्तः पुष्पचणः चम्पकः, सूर्येनैकदिक् सौरी बलाका इति । प्रकृत्यैकच्छायोऽभिन्नरूपः ; स द्विधा— लिङ्गसंख्यानुपग्राही, लिङ्गसंख्योपग्राही च । तयोर्लुगभिधेयो लिङ्गसंख्यानुपग्राही ; यथा— गर्गस्यापत्यानि गर्गाः, पञ्चालस्य राजानः पञ्चालाः, अत्रेः अपत्यानि अत्रयः, कुमुम्भ्याः पुष्पं कुमुम्भम्, बद्याः फलं बदरम्, लबणेन संसृष्टः लबणः सूपः इति । लुबधिधेयो लिङ्गसंख्योपग्राही ; यथा— पञ्चालानां निवासः पञ्चाला जनपदः, वरणाः सन्त्यस्मिन् वरणा नगरी, शिरीषाणामदूरभवः शिरीषा ग्रामः । किंच गोदौ नाम हदौ, तयोरदूरभवो ग्रामः गोदौः ; हरीतक्यादिषु पुनः व्यक्तिमत्वोपगृह्णाति, न वचनम्— हरीतक्याः फलानि हरीतक्यः ; खलतिकादिषु वचनमेव, न व्यक्तिम्— खलतिको नामाद्रिः, तस्यादूरभवानि खलतिकं वनानि इति । ननु च वसिष्ठस्यापत्यामित्यादौ भिन्नाधिकरणत्वाद्द्वयमेवाश्रयते पितरं पुत्रं च ; तथाहि— उभयमपि संबन्धादभ्यधिकं प्रतीयते— पितृशामी पुत्राः स्वमिति ; तत् कथमेकस्मादेव षष्ठी तद्वितो वा ? उच्यते— यद्यप्ययमुभयाधिकरणः, तथाऽप्येक एव ; भेदे हि नोभयाधिकरण एकः स्यात्, संबन्धद्वयप्रसङ्गात् । गोऽयमेकोऽनेकाश्रयः, एकश्चैव विभक्तयोर्च्यते, एकस्मादेव च तद्वितोत्पत्तिर्भवति । एवमपि पितुरेव षष्ठीति नियमो न स्यात् । कः पुनराह नियम इति ; यावता मातुः पिता मातामह इत्यपि भवति । कुतः पुनरिदं यदेकदा तु स्वामिनोऽन्यदा तु स्वस्माद्विभक्तिः तद्वितो वेति ? संबन्धस्य पदन्यासातिरेकात् । नियोगतो हि पिता-पुत्रयेरेकस्य प्राधान्यमन्यस्योपग्रन्तत्वम्, तुल्यत्वे संबन्धाभावात् । तत्र न प्रधानं पुत्रादि गुणानुरोधेन प्रवर्तितुर्महति ; उपसर्जनं तु पित्रादि यथा प्रधानानुग्रहः तथाऽत्मानं निर्वर्तयति, स्वरूपाबस्थितौ प्रधानार्थामिद्देः । अतोऽप्रधाने संबन्धस्याधिकः पदन्यासः । तत्र षष्ठी तद्वितो-त्पत्तिवाँ भवति । मा चैकत्वान् संबन्धस्य पुत्रगतमप्येनमभिधत्ते । यदा तु मातुः पिता मातामहः इति विवक्षातः प्राधान्यविपर्ययः, तदा अपत्याशुत्पन्नया षष्ठ्या द्विष्ठोऽप्यसावभिहित इति न सा तद्वितो वा पितृशब्दात् ; तदुक्तम्—

द्विष्ठोऽप्यसौ परार्थत्वादुणेषु व्यतिरिच्यते ।  
तत्राभिवीयमानश्च प्रधानेऽप्युपयुज्यते ॥ इति ॥

एवं ‘तेनेकदिक्’ (पा. ४-३-११२) ‘तदृढं विकृतेः प्रकृतौ’ (पा. ५-१-१२)

एवं ‘सोऽस्यादिरिति छन्दसः प्रगाथेषु’ इत्याशावपि गुणभूतः संबन्धी तद्विताभिष्ठेयो बोद्धव्यः । यत्र तु गुणभूतः संबन्धी प्रत्ययार्थः तत्र न प्रधानम्, यत्र प्रधानं तत्र न गुणभूतः; कुतः पुनरिदं ज्ञायते ? आचार्यप्रवृत्तिज्ञपियति — यदयं निवासनिवासवत्संबन्धे उभयमाह— ‘तस्य निवासः’ (पा. ४-२-६९) ‘सोऽस्य निवासः’ (पा. ४-३-८९) इति ।

ननु च अपत्यापत्यवत्संबन्धेऽप्युभ्यं संभाव्यते— माता अपत्यमस्य मातामहः, पिताऽप्यमस्य पितामहः इति । नैवम्; पितुः पिता पितामहः, मातुः पिता मातामहः, इति करिष्यते । तथाऽपि हृदयस्य बन्धनं शृङ्खलम्ब्य बन्धनं करमे, इति कथम् ? नान्योऽत्र बन्धनशब्दः संबन्धिवचनः— यथा ते बन्धनमित्यनेन दाभोच्यते । नैवम्; बन्धनमित्यनेन संज्ञाक्षब्दोपाश्रयः शृङ्खलकः करम इति । एवं च निवासतद्विरोगपि शेषषष्ठ्यभ्युपगमत्वे कर्तुविशिष्टाधिकरणं वाच्यम् — शिवीनां निवासः शैवः इति; अपत्र अधिकरणविशिष्टः कर्ता— प्रामो निवासोऽस्य सोऽयं ग्राम्यः इति । ननु च ग्रामशब्दोऽयं समूहवचनः; तद्यथा— ‘अश्वग्रामविधौ कृती न समरेष्वस्थास्ति तुल्यः पुमान्’ ‘न रुणत्सीन्द्रियग्रामम्’ इति । किं चातः ? समूहश्च समूद्यपेक्ष इति सपेक्षत्वादसागर्थे तद्वितोत्पत्तिर्भवति । न च सामान्येन समूहाद्विष्यतीति वाच्यम्, तावत्वेवार्थे तस्यापरिसमाप्तृरघिगमाभिधाने च सामर्थ्याभावात् । न च यथा देवदत्तस्य मातुः पिता मातामहो देवदत्तस्य, विष्णुमित्रस्य गुरोः कुलं गुरुकुलं विष्णुमेत्रस्येति सापेतस्यापि तद्वितः सप्तासो वा भवति, एवमस्यापि भविष्यतीति वाच्यम् ; न ह्यग्रं बन्धनशब्दः । संबन्धिशब्दानामेव च सपेक्षाणां वृत्तयो भवन्ति ; यदाह—

संबन्धिशब्दः सापेक्षो नित्यं सर्वः प्रवर्तते ।  
स्वार्थवत् सा व्यपेक्षाऽस्य वृत्तावपि न हीयते ॥

अन्येषां तु सविशेषणानां न वृत्तिः, वृत्तानां वा न विशेषणमित्येव ; न हि भवति ऋद्धस्य राज्ञः पुरुषः ऋद्धराजपुरुष इति ; नापि ब्राह्मणानां प्रामो निवासोऽस्य ब्राह्मणानां प्राम्योऽग्निमिति । कथं तर्हि राज्ञः पुरुषः शोभनो राजषुरुषः शोभनः इति ? भवति वै प्रधानस्य सापेक्षस्यापि वृत्तिः । कथं तर्हि प्रामो निवासोऽस्येति प्रामस्य विशेष्यत्वात् प्राधान्ये सपेक्षस्यापि वृत्तिर्भवति ? अनन्तरोक्तन्यायेनात्र पष्ठश्चर्थस्य प्राधान्यात् । ननु, अयमपि संबन्धिशब्दः कमान्न भवति ! भमूर्धार्थमात्र एव वृत्यपरिसमाप्तेः । तर्हि न भवितव्यमेव प्रामशब्दाभिवासनिवासवत्संबन्धे तद्वितेन ? न भवितव्य । ; यथा— अव्युत्पन्नजनसमूहाभ्युपदार्थोऽयमुपचारवृत्या भवति ; दृश्यते च तात्पर्यान् तद्वितेन, यथा मञ्चाः क्रोशन्तीति ; यदि वा प्रामशब्दोऽयं

वहर्थः; यथा— अस्ति शालासमुदाये— प्रामो दग्ध इति; जनपदसमुदाये— प्राम आगत्वा इति; अस्ति बाटपरिक्षेपे— प्रामं प्रविष्ट इति; अस्ति सारण्यके ससीमके सख्षण्डलके च भूप्रदेशे— प्रामो लब्ध इति; अस्ति अव्युत्पन्नजनसमूहास्पदे— ‘शूद्रकर्षकप्राये जनपदं निवेशयेत्; तत्र अष्टशतग्राममध्ये प्रधानं स्थापनीयम्; स नागरणां निवासो नगरमिति’ तत्र अव्युत्पन्नजनसमूहास्पदे यो प्रामशब्दो वर्तते, ततो भवितव्यं तद्वितेन—प्रामो निवासः अस्येति मोऽयं ग्राम्यः प्रामीणः इति ॥

अथ स्वार्थिकाः। तेऽपि छिधा— असत्त्वभूतार्थाः, सत्त्वभूतार्थाश्च । उभयेऽपि प्रत्येकं घोडा— वाचकाः, द्योतकाः, विशेषकाः, महाभिधायकाः, सार्थकाः, निरर्थकाश्च इति । तत्र असत्त्वभूतार्थेषु शक्तिमात्राभिधायिनो वाचकाः; यथा— तत्र आगतः, तत्र बसति, पुरस्तादागतः, पुरस्ताद्वासति, देवत्रा गच्छति. मनुष्यत्रा तिष्ठति इति । पदार्थगतकृत्साप्रशंसात्यभिध्यञ्जकाः योतकाः; यथा— कुस्तितं पचति पचताकि, प्रशस्तं पचति पचतिरूपम्, ईषदसमाप्तं पचति पचतिकरूपम्, प्रकृष्टं पचति पचतितराम्; एवं नितराम्, अतीवतराम इति । वाचकत्वे द्योतकत्वे वा मङ्गलवीप्साद्यधिकार्थाभिधायिनो विशेषकाः; यथा— बहुभ्यो देहि बहुशो देहि इति, अल्पं देहि अल्पशो देहि इति, द्वाभ्यां द्वाभ्यां देहि द्विशो देहि, माषं माषं देहि माषशो देहि । एवं कस्मिन् काले कदा, केन प्रकारेण कथपिति । अनुश्रयोगाद्येष्मिणः सहाभिधायकाः; यथा— अनभिरमिः संपद्यते अभिसात्मन्यद्यते, देवाय देवं करोति देवत्राकरोति । एवं तं भवत्तं ततो भवन्तम्, एतेन दीर्घायुषा अत्र दीर्घायुषा, अस्मै आयुष्मते इहायुष्मते, कस्य देवानां प्रियस्य क देवानां प्रियस्य इति । गतिसंज्ञादिकार्थीनिमित्तभूताः सार्थकाः; यथा— शुष्णीकृत्य, पटपटायते, देवाकारम्, अभिनो प्रामम्, विना देवदत्तेन, दक्षिणाहि प्रामात् इति । शब्दो-पचयादिमात्रहेतवो निरर्थकाः; यथा— उरसि प्रदेव भत्युरसम्, आत्मन्यद्येव अध्यात्मम्, गिरिमन्बेव अनुगिरम्, उच्चेरेव उच्चकैः, त्वयैव त्वयका, अस्माभिरेव अस्माकाभिः इति । एवं मन्येऽपि— देवाः अर्जुनतोऽभवन्, ऋषेषो प्रामस्य, प्रामपूर्वेण, पुरस्ताद्वमणीयम्, ऐकप्यं करोति, पञ्चकृत्वः पचति, इत्याद्य. असत्त्वभूतार्थाः स्वार्थिकेषु यथायोगमवगन्तव्याः । अन्ये द्वु— वतिमपि शक्त्यभिधायिषु विशेषकवार्थिकेषु वर्णयन्ति; यथा— राजेव व्यवहृतमनेन राजवत्, देवमिव भवन्तं पश्यामि देववत् इत्याद्युद्दृहात् पुरस्तात् । एवं च सूत्रं व्याचक्षते— तेम द्युस्यम् इत्येतस्मिन्नर्थे वतिर्भवति यतुल्यं किया चेत् सा भवति । कियेत्यनेन कियानिमित्तभूताः शक्त्य उच्यन्ते । न चैतद्वाच्यम्— एवं सति क्रिया न संगृहीता भवति; यतः क्रियाऽपि कारकमेव; यथोच्यते—

क्रियामन्ये तु मन्यन्ते क्वचिदप्यनपाश्रिताम् ।  
साधनैकार्थभावित्वे प्रवृत्तिमनपायिनीम् ॥

सामान्यभूता सा पूर्वं धात्वर्थैः प्रविभज्यते ।  
ततो व्यापाररूपेण साध्ये च व्यवतिष्ठते ॥

प्रकृतिः साधनानां सा प्रथमं तत्त्वं कारकम् ।  
शक्तिरेकाधिकरणे स्नोतोवदुपकर्षति ॥

अपूर्वं कालशक्तिं वा क्रियां वा कालमेव वा ।  
तमेवंलक्षणं भावं केचिदाहुः कथंचन ॥ इति ॥

तत्र तस्येवेत्यस्य च प्रयोजनमुपन्यस्तं पुरस्तात्— द्रव्यगुणयोऽतुलयोः प्रत्ययो  
न लभ्यत इति । नन्वेवं सति देवदत्त इव स्थूलः, यज्ञदत्त इव गोमान्, इत्यत्र प्रत्ययो न  
प्राप्नोति, सप्तमी षष्ठ्यन्तत्वयोरभावात् । अत्रापि क्रियाप्रहणाद्विष्यति । कथं पुनः क्रिया-  
शब्देन गुण उच्यते? क्रियापूर्वकत्वात्; स्थूलगुणयोगाद्वि स्थूलो भवति, गोसंबन्धाष्ट गोमान्  
इति । नन्वेवं सति क्रियाप्रहणमपि न कर्तव्यम्; प्रवर्ततामविशेषेणैव तेन तुल्यम् इत्येतस्मिन्नर्थे  
वतिः । ‘तत्र तन्येव’ इत्यनेन च नार्थः सूत्रारम्भेण । ‘तदर्हम्’ इत्येतदप्युपमानाङ्ग व्यति-  
रिष्यते; यद्वि वृत्तं राजानमहति तद्राजसहशमेव भवति । एवं च तेन तुल्यम् इत्येवाव-  
तिष्ठते । तथा चाह चन्द्रगोमी—‘इवे वतिः’ इति । नन्वेवं सति गौरिव गवय इत्यापि  
वतिः प्राप्नोति । नैवम्; उपमायां वतिः, नोपमाने । यद्यपि वतिशब्देनोभयमपि द्योत्यते, तथा-  
प्यन्यदेवौपन्यम्, अन्यदेवोपमानम्; भूयोऽवयवसाहश्यस्य योगो हुपमा; यथा— चन्द्र इव  
मुखम् । सहशात् सहशप्रतिपत्तिरूपमानम्; यथा— गौरिव गवय इति ॥

सत्त्वभूतार्थमेदेषु लिङ्गविशेषाद्यभिधायेनो वाचकाः; यथा— देव एव देवता, देवतैव  
देवतम्, उपधिरेव औपधेयम्, भाग एव भागधेयम्, उपाय एव औपयिकम्, चत्वार एव वर्णाः  
चातुर्वर्ण्यम्, इति । कुत्साप्रशंसाद्यभिव्यञ्जका द्योतकाः; यथा— कुत्सितो वैयाकरणः वैया-  
करणपाशाः, प्रशस्ता मृत् मृत्त्वा, तनुः उक्षतरः, लघुः कुटी कुटीरकः, ईषदसमाप्तः  
आढ्यः आढ्यकल्पः, भूतपूर्वो राजा राजचरः, इति । वाचकत्वे द्योतकत्वे वा व्याहृतत्वार्थर्थ-  
विशेषव्यक्तिहेतवः विशेषकाः; यथा— व्याहृतार्थी वागेव वाचिकम्, उपदेशरूपं कर्मेव कार्मणम्,  
वस्त्राय एव एकाकी, अश्च इवायमधकः, कुशाग्रमिव कुशाग्रीया बुद्धिः, शिळेव शैलेयं

दधि, इति । प्रकृतिविशेषेभ्यो नित्यमुपजायमानाः सहाभिधायकाः ; यथा— करीषगन्धेरयत्यं कारीषगन्ध्या, अभिजितोऽपत्यमाभिजित्यः, द्वुख्यापत्यं कौखायन्यः, परस्परं विविधं आकेशो न्याकेशी, समन्ताद्रावः सांराविणम्, राज्ञामाथत्तं राजाधीनम्, इति । ‘लुपि युक्तवद्यक्तिवचने’ (पा. १-२-१५) इति कार्यार्थाः सार्थकाः; यथा— चञ्चा रमणीयम्, वर्धिका दर्शनीयः, बासुदेवः प्रतिमा, बलदेवश्चित्रम्, देवपथः आकाशरेखा, इंतपथः क्रौञ्चम्, इति । शब्दो-पचयादिमात्रहेतवः निरर्थकाः; यथा— प्रज्ञ एव प्राज्ञः, विन्य एव वैनायिकः, मृदेव मृतिका, सूर एव सूर्यः, नामैव नामधेयम्, देवानां राजैव देवराजः, इति । एवं कतरः, कतगः, पटुतरः, पटुतमः, पटिष्ठः, पटीयान्, इत्यादयोऽपि सत्त्वभूताः स्वार्थाः स्वार्थिकेषु यथायोग-मवगन्तव्याः । किं पुनरमी पदप्रकृतयः प्रातिपदिकप्रकृतयो वा ? कुनस्ते संशयः ? उभयथोप-लम्भात् ; तथा हेषां युष्मकाभिः, कदा, तर्हीत्यादौ प्रातिपदिकप्रकृतित्वम् ; भिन्धकि, त्वयकि, मयकि, इत्यादौ पदप्रकृतित्वमुपलभ्यते । ततश्च यावकः, राश्वकः, उश्वकः, इत्यादौ संदेहः ; न संदेहः ; स्वार्थद्रव्यलिङ्गसंख्याशक्तिमालाभिधानेन प्रातिपदिकात् स्वार्थादिनिमित्तकुत्साप्रशं-सानुकम्पातिशयापरिमाप्यद्यधिकार्थद्योतनेन पदादेव स्वार्थिकोत्पत्तिर्भवतीति । स्वार्थादिभि-धानेन हि परिसमाप्तार्थं पदं स्वार्थादिनिमित्तकैः कुत्सादिभिः नंबन्धमुत्सहते ; तदाह—

कुत्साप्रशंसातिशयैः समाप्तार्थं तु युज्यते ।  
पदं स्वार्थादियः सर्वे यस्मात्कुत्सादिहेतवः ॥

यथपि स्वार्थाद्यन्यतमनिबन्धनाः कचित् कुत्सादयो भवेयुः, तथाऽपि तत्साकस्यार्थं पदादेव कादृय उत्पाद्याः । तत्र अन्यतमनिबन्धनाः कुत्सादयो यथा—

किं द्वारि दैवहृतिके सहकारकेण  
संवर्धितेन विषद्वश्वक एष पापः ।  
यस्मिन्मनागपि विकाभविकारभाजि  
भीमा भवन्ति मदनज्वरसंनिपाताः ॥

अत्र हि दैवहृतशब्देन लब्धायां नीत्युपाधौ सर्वथैवानुकम्प्यमानतायाम्, सह-कारसंवर्धननिबन्धनत्वमेवास्याः कपा योत्यते— एवं नाग त्वं दैवोपहृताऽसि, यत् राह-कारच्छापानं विषपादपं द्वारि संवर्धयसि इति । विषपादपशब्देन लब्धायां सहकारस्य सर्व-थैव कुत्सायाम्, पादपविकासकाले कामिनामसङ्घमरज्वररंनिपातहेतुकत्वमेवास्याः कप्रस्थनेन प्रत्याश्यते । तदुरूपम्—

कुत्सितत्वेन कुत्स्यो वा न सम्यग्वा विकृतिसतः ।  
स्वशब्दाभिहिते केन विशिष्टोऽर्थः प्रतीयते ॥

न च सांप्रतिकी कुत्सा शब्दाभेदे प्रतीयते ।  
पूज्यते कुत्सितत्वेऽपि प्रशस्तत्वेऽपि कुत्स्यते ॥

तथा—

एक इह जीवलोके जीवतिरूपं नृरूपपशुरूपः ।  
यः प्रेमपाशपाशे मृग इव न मृगीदशां पतति ॥

स्वार्थादिमाकल्यनिबन्धनाः कुत्सानुरूपातिशयप्रशंसादयो यथा — कुत्सितकः  
अनुकृष्णितकः, प्रकृष्टतरः, प्रशस्तरूपः इति । अत्र हि—

देवदत्तादिकुत्सायां वर्तते कुत्सितभूतिः ।  
कुत्सितस्था तु या कुत्सा तदर्थे को विधीयते ॥

प्रकृष्ट इति शुक्रादिप्रकर्त्साभिधायकः ।  
प्रकृष्टस्य प्रकर्त्तु तरबादिर्विधीयते ॥

एवमनुरूपाप्रशंसयोरपि वाच्यमिति । अनुकाभिकामीकादयोऽपि स्वार्थिकप्रत्ययान्ता  
एव । तेषामन्वादिभिर्हि क्रियाविशेषः कश्चिदाक्षिप्यते, तत्र च कामयते इत्यादौ प्रत्ययो भवन  
स्थार्थे एव भवति । ननु च ‘अनुकाभिकामीकः कमिता’ इत्यत्र अनुकामयतेऽसौ इत्यनुकः  
अभिकामयतेऽसौ इत्यभिकः, अभीकां वेति वृत्तिसमानार्थवाक्यकहननायां धातोः पूर्वमुपसर्गेण  
संबन्धः, साधनेन वा ? किं चातः ? यद्युपसर्गेण, प्रकृत्यर्थो वक्तव्यः, अनुकामयते, अभिकामयते  
इत्यर्थे प्रत्ययस्यैवात्पादात् । अथ साधनेन, पश्चादुपसर्गयागो न घटते ; न श्वसस्ववचना अन्वा-  
दयः सर्वभूतार्थवचनैः सह संबन्धमुत्सहन्ते । यथेच्छामि तथाऽस्तु । अस्तु तावत् कमे: प्रथम  
मुपसर्गेणव संबन्धः । ननु चोक्तं प्रकृत्यर्थो वक्तव्य इति । स नाम्ति पृथक्, प्रत्ययार्थविशेषणमूतस्यै  
वान्वादेः प्रकृतिभावात् ; यथा ‘भृशाऽदभ्यो भुव्यच्वे’ इत्यत्र मनस्वी सुषु भवति सुमनायते  
दुर्मनायते, अभि-अभिमनायते इति, सुदुरभीनां प्रत्ययार्थं भवने विशेषणत्वेऽपि प्रकृतिभावः  
ननु असुमनाः सुमना भवतीति । कुर्वर्थविशेषणत्वमपि सुदुरभीनां कस्मात् भवति । तथा  
सति स्वमनायत, दुरमनायत, इत्यागमः स्वावीनां पूर्वतः प्राप्नोति ; यथा— असंप्रामयतोति

तत्र संप्राप्तवस्ते: सोपसर्गस्यैव चुगदिषु पाठ इति चेत्, इहापि तत् समानम्; भृशादिषु हि सुमनस्, दुर्मनस्, अभिमनस् इति प्रकृतयः पठयन्ते। यथेवम्, अन्वरुद्ध्यतेतिवत् स भविष्यति। नैवम्; यथा पि 'अनो रुध कमे' इति दिवादिषु पठयते, तथाऽपि यथा अद्ध्यतेति इश्यते नैवममनायतेति। तर्हि प्रत्ययार्थविशेषणपक्षे, यथा श्येन इवाचरति इयेनायते इत्यत्र आङ्गः प्रयोग उक्तार्थत्वात् भवति; एवं सुमनायत इत्यादौ स्वादीनामपि न भवेत्। नैवम्; तत्र हि आकृथं एव प्रत्ययार्थविशेषणम्, इह तु तत्र स्वादीनामर्थाः; ततश्च मनायत इत्युक्ते न इयायते सुषु पुषु अभी वा मनस्वी भवतीति स्वादयः प्रयुज्यन्ते; यथा 'पुच्छभाण्डच्चिवराण्णिङ्' (पा. ३-१-२०) इत्यत्र 'पुच्छादुदसने लघसने पर्यमने च' इति पुच्छमुदस्यति उत्पुच्छयते, व्यभ्यति विपुच्छयते, पर्यम्यति परिपुच्छयते, इति एवं अनुकामयते अनुकः, अभिकामयते अभिकः, अभीको वेति। प्रस्तु वा पूर्वं कमेः साधनेन संबन्धः। ननु चोक्तम् — पश्चादुपर्गयेगो न घटत इति। निपाता अन्वादयो भविष्यन्ति — अनुरूपः कमिता अनुकः, अभिरूपः अभिकः, अभीको वेति। तथाऽपि, असुकोऽनुकमिता, अभिकोऽभिकमिता, इति वक्तव्यं स्यात्; यथा — 'उत्क उन्मनाः' इति। नैवम्, सामान्येनापि विशेषाभिधानं इश्यते; तद्यथा — 'गम्ल सूफ्ल गतौ' इत्यत्र हि गच्छतीति गौः, सर्पतीति सर्पः इति गमनमर्पणयोर्यद्यपि महान् विशेषः, तथाऽपि गतावित्यविशेषेण निर्दिष्यते। एतेन 'नते नासिकायाः संज्ञायां टीटब्जनाटज्भटचः' (पा. ५-२-३१) इत्याच्चपि व्याख्यातम्; अत्र हि नासिकायाः अबटीटनम्, अवनमनम्, अवञ्चनः, इति नतिविशेषा नते इवनेन मामान्यशब्देनैवाभिधीयन्त इति। उपसर्गतो वा न दोषः; अनुरूपं कामयते, अभिरूपं कामयत इति क्रियाभागमात्रेणैव संबन्धादन्वादयः प्रत्ययार्थं विशिष्यन्तः प्रकृतिभावं लप्यन्ते; यथा — सुमनायने, विपुच्छयते इति। विषम उपन्यासः; तत्र हि मनःपुच्छादिकायाः प्रकृतेः भवतं विद्यते; इह तु तद्रूपोऽपि नात्ति; यतः परः प्रत्यय उत्पयेत्। नैवम्; इयान्, इयत्, अधुना, इत्यादावपि प्रकृतेरश्रवणात्। तत्र प्रत्ययनिमित्ता प्रकृतेनिर्वृत्तिः इति चेत्, इहापि निपातननिमित्ता भविष्यति। कश्चैवमाह प्रकृतेः पर एव प्रत्ययो भवतीति? 'अव्ययसर्वनामामकच्च प्राक् टेः' 'विभाषा सुपो बहुच्च पुरस्तात् शुर्वस्य' (पा. ५-३-७१, ६८) समासान्ताश्च सर्वे टजादयः भवन्ति। अपि च, प्रकृतिः प्रत्ययः इति रूपसिद्धिमात्रमेतत्। इदं तु अर्थवत्वम् — अयं शब्दोऽस्मिन्नर्थे साधुर्भवतीति। स च क्वचिदेवमुच्यते — 'अनुकाभिकाभीकः कमिता' (पा. ५-२-७४) इति; क्वचिद्वा 'नते नासिकायाः संज्ञायां टीटब्जनाटज्भटचः' इति; क्वचिदुत्कर्षः 'अनुपद्यन्वेष्टा' (पा. ५-२-९०) इति; क्वचित् 'ओत्रियंशुन्वोऽधीते' 'क्षेत्रियचू परक्षेत्रे विकितस्यते (स्यः)' (पा. ५-३-८४, ९१) इति; क्वचित् 'स्पादिभ्यां

त्वक्त्वासनाहृष्टयोः' (पा. ५-२-३४) 'अलाबूतिलोपाभक्ताभ्यो रजसि कट्च्' इति ; क्वचित् 'अवेः संघाते कर्त्त्वे' 'दुरधे सोढजूदमरीसच्च' इति ; क्वचित् 'पशुनामभ्यः स्थाने गोष्ठच्' 'द्वित्ये गोयुगच्' 'षट्स्वे षड्गवच्' इति ; क्वचित् 'भवने अत्रै शाकटशाकिनौ' 'स्नेहे तैलच्' इति ; क्वचित् 'निष्कलतिलात्पञ्चेजौ' 'बाचो ब्याहतार्थायां छक्' इति ; क्वचित्, खटितोऽर्थ-मणिदिश्यैव 'वेः शाळच्छकूटचौ' 'मंगोदध्व कट्च्' 'अवात्कुटारच्' 'नेत्रिणिज्वरीसचौ' 'इमच्चपिठिकिषि च' (पा. १-२-२८, २९, ३०, ३२, ५३) कचिकादेशश्च, इति । ननु च धातुः प्रथमं साधनेन संबन्ध्यते, पश्चाद्युपसर्गेण ; तत्कथमुच्यते ? यथेच्छसि तथाऽस्तु, विशेष्यं हि पूर्वसिद्धं विशेषणसंबन्धमनुभवति ; विशेषव्य धात्वर्थः, क्रियारूप उपसर्गाणाम्, उक्तं च— 'क्रियावच्चनो धातुः' इति ; क्रिया च साध्यमुच्यते ; साध्यं च साधनसंबन्धमन्तरेण न स्यात् । तदुत्तम्—

प्रवोगाहेतु मिद्दः मन्येत्तद्वोऽर्थो विशिष्यते । प्राक् च साधनसंबन्धात्क्रिया नैवोपजायते ॥  
(वाक्यपदीयम् २-१८५)

तत्. भाविसंबन्धयोग्यतासमाश्रयणात् । इदं चाषश्यमभ्युपगन्तव्यम् ; अन्यथा हि क्रियावच्चनो धातुः इत्यपि न स्यात् । न च 'धातोः कर्मणः उमानकर्तृकादिच्छायां वा' (पा. ३-१-७) इति सन उत्पत्तिः ; तदाह—

धातोः साधनयोगस्य धाविनः प्रक्रमाद्यथा । धातुत्वं कर्मभावश्च तथाऽन्यदिष्टे दृश्यताम् ॥  
(वाक्यपदीयम् २-१८६)

यदि च धातोः पूर्वमुपसर्गेण संबन्धो न स्यात्, कथमुच्यते 'विपराभ्यां जेः' (पा. १-१-१९) 'अधिशीकृश्वासां कर्म' (पा. १-४-४६) इति ? ननु पूर्वमुपसर्गसंबन्धः क्वोपयुक्त्यते ? साधनसंबन्धमन्तरेण तद्विशेषानभिव्यक्तेः । नैवम्, फलकाले बीजसंस्कारस्यैव तस्मोपयोगात् ; तदुत्तम्—

बीजकालेषु तंद्वा यथा लाक्षारसादयः । वर्णादिपारिणामेन फलानामुपकुर्वते ॥  
दुद्धिस्यादभिसंबन्धात्तथा धातृप्रसर्गयोः । अभ्यन्तरीकृतो भेदः पदकाले प्रकाशते ॥

अहादीनां व्यवसार्थं पृथक्त्वेन प्रकल्पनम् । धातृप्रसर्गयोः शान्त्रे धातुरेव हि तादृशः ॥  
क्रियाविशेषाः संघातेः प्रक्रम्यन्ते क्वचिच्चयोः । तथा हि संग्रामयतेः सोपसर्गदटो विधिः ॥  
(वाक्यपदीयम्)

अतः प्रतुकामयते इयादौ धातोः प्रथममु॒ मर्गेण साधनेन वा संबन्धे न दोष इति । उपसर्गाणां क्रियाविशेषणत्वे त्रयी गतिः - वाचकत्वम् , योनकत्वम् , महाभिधायकत्वं च ; यथोच्यते —

स वाचको विशेषाणां संभवाद् योतकोऽपि वा । शक्तयाधानाय धातोर्वा सहकारी प्रयुज्यते॥

तत्र यदा वाचकत्वं तदा धातोः प्रथममुपसर्गेण संबन्धः ; यथा—प्रतिष्ठेव, निराकरोति इति । यदा योतकत्वं तदा भाघनेन ; यथा—प्रपञ्चति, निकर्षति इति । यदा सहाभिधायकत्वं तदा धातूपसर्गयोस्तुत्यकालं साधनेन संबन्धः ; यथा — अर्थाते, अध्यैति इति । तदुक्तम् --

स्मादिभिः केवलैर्यत्र गमनादि न गम्यते । तप्रानुषानाद् द्विविधात्तद्वर्मा प्रादिरुच्यते ॥

क्वचित्संभाविनो भेदाः केवलैरभिदर्शिताः । उपसर्गेण संबन्धे व्यञ्जयन्ते प्रपरादिना ॥

यदा॑ भिधानसामर्थ्यं धातोर्नैकाकिनस्तदा॒ । धातूपसर्गै॒ संभूय समर्थावर्थमाहतुः॑ ॥ इति ॥

( वाक्यपदीयम् )

ननु च, प्रथमतः साधनसंबन्धे प्रपञ्चतीत्यत्र प्रकृष्टः पञ्चतीति स्यात्, न तु प्रकृष्टं पञ्चतीति । तज्ज, साप्तु पञ्चतीत्यादावपि समानदोषत्वात् । तत्र क्रियाविशेषणत्वात् क्रियामात्रेणैव संबन्ध इति चेत्, इहापि स एवार्थः । कथं च प्रादयश्चादिवद्भूत्ववचनाः क्रियाविशेषाः कर्तृ-विशेषणं भवेयुः ? ‘उपसर्गः क्रियायेगे’ (पा. २-४-५१) इति वचनात् । कथं पुनरसत्त्व-वचनाश्चादयो भवन्ति ? उच्यते —

तेषामृच्छावचार्थत्वात् सर्वसंबन्धदर्शनात् । अन्यतन्त्रतयोऽन्तरसत्त्वार्थत्वमुच्यते ॥

अथ किममी वाचकाः । उत योतकाः इति । तत्रैके वर्णयन्ति —

‘तत्प्रयोगावसेयत्वादाच्यस्तेषां स गम्यते । समुच्चायादिरथात्मा यथाऽन्येषां गवादिकः ॥

अन्ये त्वाहुः—

‘षष्ठ्यभावादसत्त्वोक्तेरकामुक्तेः परस्पितेः । गुणभावात्त्वमृतेश्वेषां योतकत्वं सुनिश्चितम् ॥’ इति ॥

तदेवद्वयतः प्रातिपादिकार्थनिर्णये विश्वेष्यत इति नेह प्रतन्यते ॥

अथ पृथगर्थानमेकार्थीभावः समाप्तः । स त्रिधा— प्राकृतः, वैकृतः, शेषश्च । तेषु समस्त-एवानामध्ययी भावादिसंझानिमित्तं पूर्वपदप्रधानादिका प्रकृतिः ; तत्र भवः प्राकृतः । स चतुर्था—

अन्यथीभावः, तत्पुरुषः, बहुत्रीहिः, इन्द्रः, इति । तेषु पूर्वसदप्रधानोऽन्यथीभावः । स त्रिधा—  
अन्यथानाम्, अनन्यथानाम्, कर्मप्रवचनीयानां च । तत्र अन्यथानां यथा—अधिस्त्रि, उपकुम्भम्,  
अवितैस्तृकम्, ससखि, यावदमत्रम्, बहिर्प्रामिम्, इति । अनन्यथानां यथा—अप्रेवणम्, मध्य-  
मिदनम्, चतुर्दश, द्विशुनि, पारेगङ्गम्, मध्येसमुद्रम्, इति । कर्मप्रवचनीयानां यथा—अपत्रि-  
गतम्, परित्रिगतम्, आप्रपदम्, आपाटलिपुत्रम्, अनुबन्धम्, अनुगङ्गम्, इति । उत्तरपदार्थ-  
प्रधानस्त्युरुषः । सोऽपि त्रिधा—व्यधिकार्थः, समानाधिकरणः, द्विगुणः; तत्र व्यधिकरणे  
यथा—राजपुरुषः, कष्टाधिकार्थः, शाकुलाखण्डः, धान्यार्थः, यूपदारु, वृक्षभयम्, कुम्भीपाकः, इति;  
समानाधिकरणो यथा—नीलोत्पलम्, एकपुरुषः, केषडाज्ञम्, पापकुलाळः, अब्राह्मणः, ईषत्कडारः  
इति; द्विगुरुषथा—द्वैतातुरः, पाश्चानापितिः, पञ्चगवधमः, त्रिलोकहर्म्यम्, पञ्चपूली, चतुःपालम्,  
इति । अन्यपदार्थप्रधानो बहुत्रीहिः; स त्रिधा—प्रधानसंबन्ध्यर्थः, अप्रधानसंबन्ध्यर्थः, कारका-  
र्थम्; तेषु प्रधानसंबन्ध्यर्थो यथा—दर्शकगत्याश्च पूर्वस्याश्च दिशोर्यदन्तरालं सा दक्षिणपूर्वा, एवं  
दक्षिणापरा, सहाग्निना वर्तते साग्निः, सर्वंशपुत्रः, केषेषु केषेषु गृहीत्वेदं युद्धं प्रवर्तते केशाकेशि,  
दण्डैश्च दण्डैश्च प्रहृत्य दण्डादण्डिः, इति । प्रथमान्तमिह प्रधानमन्यपदार्थः । अप्रधानसंबन्ध्यर्थो  
यथा—वित्रा गावः अस्य चित्रगुः, अर्द्ध हृतीयमेषाम् अर्धहृतीयाः, अविद्यमाना भार्या अस्य  
अभार्यः, उष्ट्रस्येव मुखमस्य उष्ट्रमुखः, कण्ठे स्तिताः कालाः अस्व कण्ठेकाळः, केशासंहारः चूडा अस्य  
केशचूडः, इति । वष्ट्रयन्तमिहाप्रधानमन्यपदार्थः । कारकार्थो यथा—आरुडो वानरो यं स  
आरुडवानरो वृक्षः, ऊढो रथोऽनेन ऊढरथोऽनडान्, एवं भूषणत्रीहि मुसल्लप्, उपहृतपश्च रुद्रः,  
उद्यूतोदना स्थाली, मत्तवृहमातङ्गं वनम्, इति । अत्र द्वितीयादिवाक्यं कर्मादिकारकं समाप्तार्थः ।  
उभयपदार्थप्रधानो इन्द्रः; स त्रिधा—इतरेवरविषयः, समाहारविषयः, उभयविषयश्च; तत्र  
भेदविवक्षायामित्तरेतरथोगः; यथा—घबस्त्रिरौ, मातापितरौ, दधिपयसी, शिववैश्वरणौ,  
गोऽश्चौ, दशेमे मार्दक्षिण्यपाणविकाः, इति । अभेदविवक्षायां समाहारः; यथा—पाणिपादम्,  
रविकाशारोहम्, तक्षायस्कारम्, गवाश्वाम्, प्रत्यष्ठात् कठकौथुमम्, उदगात् कठकाकापम्, इति ।  
विभाषितैकवद्वाव उभयविषयः; यथा—अश्ववट्टौ, अश्ववट्टवम्, हंसचक्रवाकाः, हंसचक्रवाकम्।  
घबस्त्रिरपत्ताशाः, घबस्त्रिरपत्ताशम्, इति ॥

प्रकृतेरन्यथात्वं विकृतिः, तत्र भवः वैकृतः । सोऽपि चतुर्भास्त्र—प्राचान्यविपरीतः,  
सामर्थ्यविपरीतः, वाक्याधिकारार्थः, अव्याक्तरगामी च । तेषु प्राचान्यविपर्ययस्त्रिधा—पूर्व-  
पदार्थप्राधान्यविपर्ययः, उत्तरपदार्थप्राधान्यविपर्ययः, अन्यपदार्थप्राधान्यविपर्ययेति । तत्र  
पूर्वपदार्थप्राधान्यविपर्ययोऽन्यथीभावो यथा—शाकब्रसि, अक्षुपरि, विष्णु, उमसंग्रहम्,

पञ्चनदम् , सप्तगोदावरम् , इति । उत्तरपदार्थप्राधान्यविपर्ययसत्पुरुषो यथा— राजदम्तः, पूर्वकायः, प्राप्तजीविकः, गोगभिणी, अश्वमतलिङ्गः, गोवृन्दारकः, इति । अन्यपदार्थप्राधान्यविपर्ययो षहुत्रीदिव्यथा— द्वौ वा त्रयो वा द्वित्राः, एवं पञ्चव्याः, आसन्नो दशानां आसन्नदशः, एवं मदूरदशः, एवं द्विदश द्विदशः, एवं त्रिदश इति । सामर्थ्यविपर्ययस्त्रिया— पदासामर्थ्यात्, वाक्यासामर्थ्यात्, वृत्त्यसामर्थ्यात् ; तत्र पदासामर्थ्यं सापेक्षत्वे यथा— देवदत्तस्य गुरुकुलम्, प्रामं गन्तुकामः, ज्ञातचित्तः कान्तया, निवेदितात्मा गुरुभ्यः, कृतप्रस्थानो नगरात्, निष्पत्रबुद्धिः शास्त्रेषु, इति ; वाक्यासामर्थ्यमध्यपदविप्रहे यथा— ज्ञाताणेभ्योऽयं ब्राह्मणार्थः सूपः, ब्राह्मणार्था यवागृः, मास्यो ज्ञातस्य सामजातः, एवं संवत्सरजातः, द्वे अहनी ज्ञातस्य द्वयहजातः, एषं द्वयहजातः इति ; वृत्त्यसामर्थ्यं संवन्धे यथा— सूर्यमपि न पश्यन्ति असूर्यपश्या राजदाराः, पुनर्न गीयन्ते अपुनर्गेयाः श्लोकाः, शास्त्रं न भुज्ञे अश्राद्धभोजी ब्राह्मणः, एवमलवणभोजी भिश्चुः इति, तीर्थे ध्वाहूः इव तिष्ठतीनि तीर्थध्वाहूः, एवं तीर्थस्त्राकः इति । अर्थाधिक्यं त्रिधा— विशेषणस्य, विशेष्यस्य, समुदायस्य च ; विशेषणस्य यथा— वर्णशतमायुरस्य शतायुः, जनसहस्रं विभर्ति सहस्रंभरः, अश्रेण्यः श्रेण्यः कृताः श्रेणीकृताः, अपणितः पणितउक्तः पणितोक्तः, शस्त्रीव इयासा शस्त्रीशयाना, पुरुषोऽयं व्याघ्र इव पुष्पव्याघ्रः, इति ; विशेषण, यथा— घृतेन पूर्णो घटः घृतघटः, अश्वैर्युग्मो नायः अश्वरथः, दग्धोपसिक्त ओदनः दध्योदनः, गुडेन मिश्रा धानाः गुडवानाः, अदेषु प्रस्त्रे धूर्तः अश्वधूर्तः, शकप्रभानः पार्श्विः शाकपार्श्विः इति ; समुदायस्य यथा— श्रमिः उद्वा छूपः धर्तव्यः छूपः, काँकः पेय नदी काकपेया नदी, खटाया मारुदः खटाकटो जान्मः, पात्र एव समिताः पांचसमिताः, एवं किंगजा चो न रश्मि, किंगौः यो न वहति, इति ; अत्र पूर्वयोरतिशयः, देष्येषु द्वेष्येषु नवुदायस्य प्रतीयते । अर्धान्तरगमनं त्रिधा— पूर्वार्थस्य त्यागात्, अल्पागात्, त्यागात्यागात् च ; तत्र पूर्वार्थस्य त्यगो यथा— तैलपायिका, शक्तगोपः, अश्वकर्णः, पञ्चाङ्गुजः, दर्शकः, उत्तागः, इर्णत ; अत्यागो यथा— कृष्णसर्पः, लोहितशाली, कालशाकः, गोत्त्वरः, नरमिहः दन्तलेपः इति ; त्यागात्यागो यथा— सप्त पर्णान्यस्य पर्वणि पर्वणि इति सप्तपर्णः, अष्ट पदाति अस्य पञ्चो पञ्चौ इति अष्टापदम्, शतं पत्राणामस्याः पुष्पे पुष्पे इति शतपत्रिका, दर्शने दर्शने नवैव मालिका अस्या नवमालिका, नक्तमिव मालायामस्य नक्तमालः, कृता माला अस्य पुष्पैः इति कृतमालः, इति ॥

उदाहृतप्रकाराभ्यामन्यः शेषः ; स चतुर्वाः— सूत्रशेषः, असूत्रशेषः, ज्ञापकशेषः, एकशेषश्चेति । तेषु सूत्रशेषशिधा— गजोक्तः, बार्तिकोक्तः, सामान्योक्तश्च ; तत्र ‘तिष्ठदुप्रभृतीनि’ (पा. २-१-१७) ‘पत्रेष्मिताद्यः’ (पा. २-१-४८) ‘मयूरव्यंसकाद्यः’ (पा. २-१-७२)

इति गणोक्तः ; यथा— आयतीगवम् , समगूमि, उद्यम्बरमहारूप , पिण्डीमूरः, अहंपूर्विका, आहोपुरुषिका, इति ; ‘निरादयः क्रान्तायर्थे पञ्चम्या’ ‘यमिगाम्यादिकृतापकृतानामुपसङ्ख्यानम्’ ‘अब्ययानां बहुत्रीहिर्वक्तव्यः’ इति वार्तिकोक्तः ; यथा— निष्ठौशास्त्रिः, ओदनबुभुक्षुः, क्रयाक्यिका, पुटापुटिका, उच्चमृगः, अस्तिक्षेत्रा, इति ; ‘सुपुत्रा’ (पा. २-१-४) ‘पूर्णादिनिः’ ‘सपूर्वाच्च’ (पा. ५-२-८६, ८७) ‘कुशाग्राच्छः’ ‘समासाच्च तद्विषयान्’ (पा. ९-३-१०५, १०६) इति चामान्योक्तः ; यथा— परःशता राजानः, परःमहस्याः शरदः, पुनरस्त्यूतं वामः, पुनरन्वं पयः, कृतपूर्बी कटम् , काक्तालीयो न्यायोऽयम् इति । अमूत्रशेषस्त्रिधा— नामविषयः, कृद्विषयः, तद्वितविषयश्च ; तत्र ‘अपरस्पराः क्रियामातये,’ ‘पारस्करप्रभृतीनि च मंज्ञायाम्,’ (पा. ६-१-१४४, १५७) ‘पृष्ठोदरादीनि यथोऽदिप्रम्’ (पा. ६-१-१०९) इत्यादिर्नामविषयः; यथा— अपरस्पराः मार्या गच्छन्ति, आश्र्यं वर्तते, पारस्करे मुनिः, कास्तीरं नगरम् , पृष्ठोदरः कश्चिन्मयूरः पश्ची, इति ; ‘उपपदमतिक्’ ‘कुमतिपादयः’ (पा. २-४-१९, १८) ‘कर्तृकरणे कृता बहुलम्’ (पा. २-१-३२) इत्यादिः कृद्विषयः; यथा— कुम्भकारः, पक्षजम् , ऊरीक्षय, प्रजदी, अश्वकीती ; ‘द्विगोरुंगनपत्ये’ (पा. ५-१-८८) ‘तिककितवादिभ्यो द्वन्द्वे’ (पा. २-४-६८) ‘समासान्ताः’ (पा. ५-४-६८) इत्यादिस्तद्वितविषयः ; यथा पञ्चमु कपालेषु संस्कृतः पञ्चकपालः, तैकायनयश्च कैतवायनयश्च तिककितवाः, उपग्रदम् , देवराजः, महोद्धः, मृगनेत्रा रात्रयः इति । ज्ञापकतेष्विधा— विद्विषयः, विरेत्तामितः, प्रसो व्यापितय । तत्र ‘कोः कत्तत्पुरुषे,’ ‘ईयःर्भेदपि’ (पा. ६-३-१०१, १०५) ‘नयो रोभित्यदक्षेऽच’ ‘कारकेऽस्यस्य दुक्’ ‘व्यतिश्वरे भव्योर्दाहां भुक्तं दृप्’ ‘भल्मान्तिम्’ [स्वाक्षः] १३व्यत्यतरस्यां खो’ (पा. ६-३-११०) ‘दायां दायाक्’ (पा. ८-१-३) इत्यादिः विविषयः; यथा— कदुष्णम् , अपचाय, अन्यतत्त्वारकः, अल्पोऽन्या, विविषयः, इति । ‘अलुगुत्तरपदे,’ ‘पञ्चम्याः स्वोकादिभ्यः’ ‘जा भनः दूरो विविषयः’ ‘विवकरणाभ्यायां पराश्चतुर्थ्याः’ (पा. ६-३-१, २, ६, ८) ‘वामिदक्षपश्चड्यो युक्तिदण्डदेश् यथामंस्यमलु-ग्रवक्तव्यः’ ‘षष्ठ्याः अदसः फक्कियोः,’ ‘अपो योनप्रस्तुतुः सप्तम्याः’ इत्यादिर्निषेधज्ञापितः; यथा— ब्राह्मणाच्छंसी, आत्मनावृतीयः, परम्पैपदम् , पश्यतोऽरः, आपृष्यकुलिका, अप्सुयोनिः इति । ‘जानिकर्तुः प्रकृतिः’ ‘तत्प्रयोजको हेतुः’ (पा. १-४-३०, ५) ‘अरोनप्रवान्नपृष्ठभ्यां घः’ (पा. ४-२-३७) ‘यथातथाचान्तः,’ ‘वर्तमानसामीये वर्तमानदद्वा’ (पा. ५-३-१३१) ‘अपरस्पराः क्रियासातत्ये’ (पा. ६-१-१४४) इत्यादिः प्रयोगज्ञापितः; यथा— भूतहर्ता, दण्डनायकः, तनूनपात् , चाथातथ्यम् , यन्नगौरवम् , क्रियासाकलयम् , इति । एकशेषस्त्रिधा— सरूपाणाम् , असरूपाणाम् , सरूपासरूपाणां च । तत्र सरूपाणां भिन्नार्थानामभिन्नार्थानां

मित्राभिज्ञार्थीनां च ; मित्रार्थीनां यथा— अत्रौ, मापौ, पर्णौ, पादौ, गावौ ; अभिन्नार्थीनां यथा— वृक्षौ, पुष्टौ, इति ; मित्राभिज्ञार्थीनां यथा— अशिनौ, पुष्पदत्तौ, गावौ, सारस्वतौ, युवाम्, यूयम्, इति । असरूपाणां सर्वनामाम्, संवन्धिनाम्, सहचारिणां च ; सर्वनामां यथा— स च देवदत्तश्च तौ, एतौ च यज्ञदत्तश्च एते, अयं च त्वं च युवाम्, अमू च त्वं च यूयम्, त्वं चाहं च आवाम्, स च आदां च वयम्, इति ; संवन्धिनां यथा— माता च पिता च पितरौ, स्वसा च भ्राता च भ्रातरौ, पुत्रश्च दुहिता च पुर्णौ, पिता च मातामहादयश्च पितरः, भ्रातरौ च स्वमारश्च भ्रातरः, पुत्राश्च द्रीहितगै च पुवाः, इति ; गहचारिणां यथा— दस्तश्च नासत्यश्च दस्तौ, देवदत्तश्च विष्णुमित्रश्च विष्णुमित्रौ, शैण्डश्च धूर्तादयश्च शौण्डाः, अर्चश्च गोमयादयश्च अर्घर्चाः, पुरोदाशश्च धातादयश्च पुरोदाशाः, छत्री च पदात्यादयश्च छत्रिणः । सरूपासरूपाणां मित्रशब्दानां, मित्रवचनानां, मित्रलिङ्गानां च ; मित्रशब्दानां यथा— गार्यश्च गार्यायणी च गार्यौ, वात्स्याः वात्स्यायनश्च वात्स्यौ, प्रथमश्च प्रथमानन्तरश्च प्रथमौ, भीमश्च भीममेनश्च भीमौ, वक्रदण्डश्च कृटिलदण्डश्च वक्रदण्डौ, श्रीमांश्च लक्ष्मीवांश्च श्रीमन्तौ, इति ; मित्रवचनानां यथा— दृश्च दत्तश्च देवदत्तौ, तौ च देवदत्तश्च देवदत्ताः ; एवं विष्णुमित्राः ; कृष्णश्च सारश्च कृष्णनार्थौ, तौ च सारश्च कृष्णमार्गाः ; एवं नीललोहिताः ; अपारश्च पारश्च अपारपारौ, तौ च पारपारश्च पारपाराः ; एवमपारपाराः, इति ; मित्रलिङ्गानां यथा— कुकुटश्च कुकुटी च कुकुरौ, शूद्रा च शूद्रूडन शूद्राः, गारुडश्च गारुडश्च गावृद्धाः, वत्पानाइच वत्पिकाइच वत्पिकाइच वत्पिकाइच इति, अश्वाइच अश्वाइच इति, कृकृच्च शूक्रा च शूक्रं च नर्दिदं युक्तम्, ता गामानि शुक्रान्, इति । कथं प्रतोक्षेषः समासाक्षेषोऽस्ति? सञ्जेपामेधाने सति द्वन्द्वमानार्थवात् ; तथा ति— अवरूपाणां दृष्टिः, सरूपासरूपाणां दृष्टिः इति । कोऽनयोः समानोऽर्थः? यत्युपग्रहायकाणवचनता— पदार्थीनां भद्राववधेत्यर्थः ; तदाद—

अनुस्युतेव भेदाभ्यामेका धृयोदयायते । यस्यां लहविक्षां तामहृदन्देकसेवयोः ॥

इति । तत्र यदा प्रयोगैकनया वुद्रग्याऽनेकमर्यमवगत्य यथात्वगत्तमेवाभिवातुमध्यवस्थते, तदैक-ज्ञानावच्छेदानिरूपितमेदस्यास्य भावशेऽभिवानामंभवादव्यवशब्दाः भंयात्विषया विज्ञायन्ते; तत्यथा— धववदिरौ वृक्षौ इति । यद्येवम्, यथा धववदिरपलाशमिति द्वन्द्वस्य समूद्धार्थत्वादेकवचनम्, एवमेकशेषस्यापि प्राप्नोति । नैवम् ; द्वन्दुः समाहारतरेतरयोगयोः, एकशेषः पुनरितरेतरयोग एव ; तस्य हि समाहारपक्षे भिन्नार्थत्विपादकानेकशब्दनिवृत्तौ बचनमपि यद्यनेकार्थं न भवेत् केनानेकार्थः प्रतीयेत? न हि वृक्ष इत्युक्ते वृक्षश्च वृक्षश्च वृक्षश्चेति कदिचदप्यवैति ; वस्मादाम्रातोऽपि द्वन्द्वसमानार्थतया समाहार एकशेषोऽनभिवानादप्रयोगाहं एवेति विज्ञायते ।

द्वन्द्वे तु यथा पि एकत्र वनाक्षानेकार्थीवगतिः, तथाऽपि अनेकशब्दशुतिनिवन्धनाऽमौ भविष्यतीति समाहोरेऽपि न दोषः । एकशेषेऽपि यत्कानेकार्थीभिधात्मामर्थ्यं कथंपिद्वति, भवत्येव तत्र समाहोरकवचनम्; यथा— शुकुं वस्त्रं शुकुं शाटी शुकुः पटः इति तदिं शुकुभिति । यथा तद्येकस्यैव शब्दस्यानेकार्थीभिधात्मामर्थ्यादेकशेषे शब्दात्तरणां निश्चितिः, एवं द्वन्द्वेऽपि कस्मात्र भवति? यदि भवेत्, एकशेषाद्विशेषः प्रभात्येत् । समाहार एकवचनं विशेष इति चेत् अनेकार्थो न गम्येत्; न हि पलाशाभित्युके धर्मश्च व्यादिरश्च पलाशश्चेति कश्चिदप्यवैति । अथ, यथा पितरौ भ्रातरावित्यादिषु शब्दान्तरनिवृत्तावपि तदर्थोऽवगम्यते तथा पूर्वान्यपोधौ धववदिराचित्यादिषु द्वन्द्वेष्वपि कस्मात्र भवति? उच्यते— शब्दशक्तिर्या भवति हि कश्चिदेकोऽपि शब्दो द्वयोरभिधायकः; यथा— रोदसीशब्दो द्यावाग्रुथिव्योः; कौचित् पुनर्द्वांवैकमर्थमभिधाते; यथा—अधीते, अध्येति, इति । अत एव शब्दशक्तिर्दर्शी मुनिः केषुचिदेवं विरूपेष्वेक्षणेष्वमारभते—‘भ्रातृपुत्रौ स्वसृदुहितृभ्याम्,’ (पा. १-२-६८) ‘पिता मात्रा’ (पा. १ २-७०) इति; अन्येषु तु द्वन्द्वेष्वाभ्यनुजानाति ॥

ननु च, ‘चार्थं द्वन्द्वः’ (पा. २-२-२९) मर्यते; म यथा समाहोरेतरयोगयोः, तथा समुच्चयान्वाचययोरपि प्राप्नोति । नैवम्, समुच्चयान्वाचययोः पदानाममामर्थ्यात् । कथं सामर्थ्यम्? मापेभ्रममर्थं भवतीनि; तथाति—गौशाश्च गच्छ गित्यादिरेककियापेक्षः समुच्चयः, भिक्षामट गां चानयेत्यादिरेककियापेक्षः अन्वाचयः; एवं च बाणार्थपदया पदानां परस्परममामर्थ्यम्; भर्तुभ्यं पदविधिर्मवति । समाहोरेतरयोगयोम्भु भमूहत्वात् समूहत्य च समूहित्यपत्वादवयवानां सनि भामर्थ्यं भवते रथत्वे; यथा—धववदिरपलाशम्, धववदिरपलाशाः, इति । एवं तद्वि समूहत्यं करनात् समाहारवदितेतरयोगेऽप्येकवभन्नेव प्राप्नोति । नैवम्, समाहार एव परम्पराप्रवृशांदिव समाधिगतः देशानामुपरुर्जनकुतावयवः समुदारोऽभ्यनुज्ञायते, यस्यानभिज्यकावयवादेवकवन्नमेव नपुंभक्ष्यमनि प्राप्नाति; इतेरेतरयोगः पुनर्बवधेदामुगातः सम्भवतः, तस्य प्रत्येकवदितेभिर्नियमान्तवत् समुदायमस्यानिवन्धनैकवचनमवयवेभ्यः प्रस्तूयते । तत्र यथा पर्यात्यादी अविश्रयणादिकियाकलापः प्रत्यवयवं परिसमाप्यते, तथा समुदायार्थोऽपि प्रतिपदं नाकल्येत् परिमाप्यते । ततः एकैकस्य पदस्य समुदायनिवन्धनः संस्कारो भवति । कथं पुनर्वरात्रयो निर्वारितार्थमेदाः पदान्तरस्यार्थमभिधातुं क्षमन्ते? प्रवृत्तिनेवृत्तिसमारोपात्; यथोक्तम्—‘यदि प्रक्षरतीति पूर्णः, न्ययोधोऽप्येवम्, यदि न्ययोहतीति न्ययोधः पूर्णेऽप्येवम्’ इति । साहचर्यादिवगेत वा परस्पररूपापापतिः; यथा—‘सम्भीक्षौष्टैः, ‘अर्धचाः पुंखिः’ ते विषयुमित्राः, छत्रिणो गच्छन्तीति । तत्र यथा शौण्डार्धचार्चादयः

बहुवचनान्यथानुपपत्तिसमभिगम्यान् सहचारिणो विभ्रमपान् धूर्तगोमयादीनुपाददते, तथा धवादिशब्दाः प्रतीतार्थमेदाः साहचर्यादिनिमित्तानुरोधेन खदिरादीनुपाददते। तथा हि—एकवृत्तिपदाबरोधप्रतीतसाहचर्यौ धवस्तदिरौ; अत एव तयोरेव प्रत्यवयवनिवेशाद्वद्वचनं न भवति। कथं पुनर्धवादीगमर्थान्तराभिधानं शक्यमध्यवसातुम्? यावता लोकः पदसमुदायादर्थसमुदायभवति, नात्रयवात्। यदप्युक्तम्—प्रत्यक्षित्विवृत्तिसमारोपादिति, तदप्यसाम्; न हि प्रश्नरतीति व्युत्पत्त्या न्यग्रोधः पृष्ठः, नापि न्यग्रोहतीति व्युत्पत्त्या पृष्ठो न्यग्रोधो भवति; रूढानां हि धर्मनियमाय यथाकर्त्त्वचिद्विष्ट्युत्पत्तिः क्रियते, न तु व्युत्पत्तिवशेन रूढयो-इवतिष्ठन्ते। नापि प्रकृतिप्रत्यवदन् इयठपतिकसमधिगम्या धर्वादीनां समुदायार्थता। यदप्युच्यते—शौण्डार्धर्चादिवत् धरशब्दः नाहचर्यादिलभ्रणया खदिरमुपादते इति, तदपि न सम्यक्; सति श्रुत्यर्थसंभवे लक्षणाया अयोग्यात्; न च खदिरार्थो धूर्तगोमयादिवलभयितव्यः, तस्य खदिरशब्देनैव लाक्षादभिधानात्। एवं तर्हि, यदा धवस्तदिरादयः समुदायाः प्रविभाग-नान्वचिरूपासिताः, तदा तमेव समुदायं प्रत्याश्यतयाऽभिन्नंधायावयवावपादीयन्ते, न त्ववय-वार्थप्रतिपादनाभिप्रायेण। अतस्तस्यां युगपदधिकरणवचनतायां समीहितायां सगुदायपरत्वादवयवप्रयोगस्य, उपाभवयवानां प्रत्येकमनेकार्थत्वमूर्च्यते। किं पुनः प्रयोक्तुरभिप्रायमनुरक्ष्यन्ते शब्दाः? येन तदभिसंधानात् समुदायमभिदयुः। नेत्याह; अन्यत्राप्यवयवाभिधायिनां शब्दा-नामवयवमुखेन समुदायाभिधानसामर्थ्यं दृश्यते; यथा—भुरभि कुवलयम्, यन्मधुरं राजतनम्, इति; यदि हि सुरां मधुरं ढदौ गन्धरसमङ्गभिवायिनावपि गन्धरसादेसमुदायान् कुतुमफल-विभेषादीनवयवमुखेन नावक्षते, कुवलयारेभिः सह सामानाधिकरणं विरुद्ध्येत। सल्पमेतत्; अस्ति समुदायाभिधानसामर्थ्यमवयवशब्दानाम्, किं तु सुरभि कुवलयम् इत्यादौ सामानाधिकरणेन तदवधार्यते; द्वन्द्वे तु निबन्धनमशक्त्यमवयवारपितुमिति तस्यानुपर्यातिः। नैवम्, समुदायाभि-धानस्य प्रक्षान्तत्वात्। यदेव पट्टीयुद्धाविति समानाधिकरणउक्षणः पुंचङ्गावः प्राप्नोति। उच्यते; अथेह कस्मात् भवति दर्शनीया माता दर्शनीयामाता? अथ मनसेतात्—प्राक् समाप्ताद्यत्र सामानाधिकरणम्, इहापि च दोषो भवति; न हि प्राक् समाप्तात् सामानाधिकरणमत्र विश्वते। न तु च बाक्येऽपि समुदायप्रकमेषेवावयवदानां प्रयोगात्, कथमुच्यते प्राक् समाप्तान् साग-नाधिकरणं नास्तीति? समुदायप्रकपस्य निर्विबन्धनत्वेनाप्रतीयभानत्वात्; कुवलयादिशब्दप्रामानाधिकरणं हि सुरभिप्रभृतीनामसमासेऽपि समुदायतानिवन्धनम्; इह त्वेकार्थीभावः समुदायाभिधाने निमित्तमिति बाक्ये सामानाधिकरण्याप्रसिद्धिः। एवमपि, विप्रतिपिद्वेषु युगपदधि-करणवचनताया अनुपपत्तिः; यथा—मुदुःखे, जननमरणे, शोतोष्ये, इति; दुष्कादिप्रति-वातेन हि दुःखादयः, दुःखादिप्रतिघातेन च सुखादय इति। नैवम्; सर्वे एव शब्दा विप्रति-

षिद्धाः ; पूर्कन्यग्रोधावित्यत्रापि हि पूर्कशब्दः प्रयुज्यमानः पूर्कार्थं संप्रत्याययति, न्यग्रोधार्थं निवर्तयति ; न्यग्रोधशब्दः प्रयुज्यमानो न्यग्रोधार्थं प्रत्याययति, पूर्कार्थं निवर्तयति । तत्र चेद्युक्ता युगपदधिकरणवचनता दृश्यते, इहापि युक्तं दृश्यताम् । एवमपि शब्दपौर्वार्थप्रयोगार्थं पौर्वपर्याभिधानं प्राप्नोति । ततः किम् ? युगपदधिकरणवचनताया अनुपपत्तिः— पूर्कन्यग्रोधार्थं दृश्यन्यग्रोधा इति ; यथैव हि शब्दानां पौर्वपर्यार्थं तद्वदर्थानामपि स्यात् । नैवम् ; एवं सति, द्विवचनवहुवचनव्योरप्यनुपपत्तिः ; पूर्कशब्दो हि सार्वको निवृत्तः, न्यग्रोधशब्द उपस्थितः ; सचैक एकार्थं इति तस्मादेकवचनमेव प्राप्नोति । विग्रहे खल्वपि युगपदधिकरणवचनता दृश्यते, किं पुनः समासे ; तद्यथा— ‘वावा ह क्षामा,’ ‘वावा चिदस्मै पृथिवी सन्नमेते’ (क्ल. ७-६-१२, २-६-१) इति । समुदायात् सिद्धमिति चेत्, तत्र, समुदायस्यैकार्थत्वात् ; एकार्थं हि समुदाया भवन्ति ; तद्यथा—शतं यूर्यं वनमिति । नायमेकार्थः ; किं तर्हि ? द्वूर्थो बहुर्थश्च ; पूर्केऽपि द्वूर्थः, न्यग्रोधोऽपि द्वृथर्थः । यदेवमनेकार्थत्वात् ‘बहुषु बहुवचनम्’ (पा. १-४-२१) इति बहुवचनं प्राप्नोति । तत्र, बहुत्वाभावात् ; याभ्यामेवात्रैको द्वृथर्थस्ताभ्यामेवापरोऽपि । यदेवमन्यवाचकेन शब्देनान्यस्य वचनं नोपपद्यते । एवं तर्हि पूर्कस्य न्यग्रोधत्वात् न्यग्रोधस्य च पूर्कत्वात् स्वशब्देनैवाभिधानं भविष्यतीति । कथं पुनः पूर्केऽपि न्यग्रोधः न्यग्रोधोऽपि पूर्कः स्यात् ? यावता कारणाद्वये शब्दसंनिवेशो भवति । कारणाद्वये शब्दसंनिवेश इति वेऽनु, कारणमुक्तं पुरस्तात्— यदि प्रश्नरतीर्ता ! पूर्कः न्यग्रोधोऽप्येतद्भवति, यदि न्यज्ञरोहतीते न्यग्रोधः, पूर्केऽप्येतद्विष्यतीति । दर्शनं वै हेतुः ; न च न्यग्रोधे पूर्कशब्दो दृश्यते । दर्शनं हेतुरिति चेत्, तुल्यमेतद्भवांते ; पूर्केऽपि न्यग्रोधशब्दे दृश्यते । नन्वेतद्भवेति— नैष लोके संप्रत्ययोऽस्ति, न हि पूर्क आनीयतामित्युक्ते न्यग्रोध आनीयते । द्वन्द्वविपयमेवैतद्वृथ्यम् ; युक्तं पुनर्यन्त्रियतार्थपथया नाम शब्दाः स्युः ? वाढं युक्तम्, अन्यापि दर्शनात् ; तद्यथा— समानेऽपि रक्ते वर्णे गौलोहित इति भवति, अश्वः शोण इति ; ननेशुकु वर्णे गंः श्वेत इति भवति, अश्वः कर्क इति । यदि तर्हि पूर्केऽपि न्यग्रोधः न्यग्रोधोऽपि पूर्कः, एकेनैवोक्तवादपरस्य प्रयोगोऽनुपत्तिः । अनुक्तः पूर्केण यग्रोध इति कृत्वा न्यग्रोधशब्दः प्रयुज्यते ; कथमनुक्तः ? यदि नैषमेवोऽहं पूर्कोऽपि न्यग्रोधः न्यग्रोधोऽपि पूर्क इति । सहभूतावन्योऽन्यम्यार्थमाहतुः, न पृथग्भूतौ । किं पुनः कारणम् ? शब्दशक्तेः स्वभावः ; प्रतिनियता हि वृत्तिवाक्ययोः शब्दानामभिधानशक्तिः ; तद्यथा— शब्दीश्याम देवदत्तेति । ‘उपमानानि सामान्यवचनैः’ (पा. २-१-११) इति समासे शब्दीशब्देनावच्छिद्यमानविशेषवरुद्धः इयामाशब्दो यद्यपि न सामान्यवचनः, तथाऽप्यसौ देवदत्तायामुपमयेमानायां वर्तते शब्दी इयामा देवदत्तेति ; तदिदमुक्तम्— ‘प्रागमिच्छन्यवाच्यः सामान्यवचनः’ इति समासमिसंबन्धशब्देन दर्शयति ; यतस्त्र विनिवृत्तावेशोषान्तराकाङ्क्षणि

गत्त्वा समीहितविशेषावरुद्धानि पदानि । मोऽयं वृत्तिवाच्ययोर्विशेषः । किं च, निष्कौशास्मिन्; निर्वाणमिरिति रेदे सति निरादीनां न क्रान्तायथसंभवः । अपि च, गौरखवदरण्यम्, ले हित-शालिमान् ग्राम इति । ‘प्राग्वृत्तेज्ञतिवाचित्वं न च गौरखरादिषु ।’ यथा— स्तिर्घाकिसलय-मरण्यम्, मत्तमातङ्गं बनामेति । ‘वृत्तिरन्यपदार्थं या तस्या वाक्येष्वसंभवः ॥’

एवं च पूशन्यप्रोधौ पूशन्यप्रोनः इति दुन्देऽपि महभूतयोरेवान्यार्थाभिधानं भवि-  
ष्यति, न पृथग्भूतयोरिति । अथना, इह कौचित् पूशन्यप्रोधौ प्रथमकल्पिकौ; कौचित् कियया  
गुणेन वा द्वाक्ष इवायं पुश्टः, न्यप्रोध इवायं न्यप्रोध इति । तत्र पूश्टावित्युक्ते संदेहः स्यात्— किंमस्मै  
पूश्टावेव, आहोस्त्वित् न्यप्रोधावेव, अथवा पूशन्यप्रोधाविति । तत्रासंदेहार्थो न्यप्रोधप्रबद्धः  
प्रयुज्यते । सेयं युगपदाधिकरणवचनता दुःमा दुरुपादा च । यदपि चास्या ज्ञापकं ‘द्याया ह  
क्षामा’ इति, तदपि छान्दसम् । इदं तर्हि ज्ञापकमस्तु ‘परंसिद्धं द्रन्द्रतपुरुषयोः’ ‘पूर्ववदध्य-  
बडबौ’ (पा. २-४-२६, २७); यदि ह्यत्र लक्ष्मुटमयौ इत्यादिषु सहविवक्षा न स्यात्, अनर्थकः  
सूत्रारम्भः स्यात् । ततु च, तत्पुरुषस्थोत्रपदार्थप्रधानत्वात्तत्र परवलिङ्गतातिदेशोऽनर्थः । ना-  
नर्थकः, तत्पुरुषस्य क्वचित् पूर्वपदार्थप्रधानत्वत् । यथ— अर्धपिप्पली, पूर्व  
कायस्य पूर्वकामः, उत्तरं शरीरस्य उत्तरशीरम्, इति । यदेवम्, प्राप्तो जीविकां प्राप्तजीविकः,  
निष्कान्तः कौशास्त्राभ्याः निष्कौशास्त्राभ्याः, अलं च नामै अलं च यारिः, इत्यत्रापि परवलिङ्गता प्रमेति ।  
एवं तर्हि, द्रन्देन नह निर्देशाच्च धर्मविषयोऽन्न तत्पुरुषो गृहाते; यथा— क्रयाक्रयिका, मुटामुटका,  
फलाफलिकेति, अश्वमतलिका, कुमारीतलज्जकः, गोप्रकाण्डम इति । अत्र हि, यथा धवश्च वदि-  
रश्वेति युगपदाधिकरणवचनतायाम्, नथा सामानाधिकरणतायामपि विशेषणविशेष्यभवित सं-  
मूर्छेन्ताविवान्योन्यमयौ भवतः । तथा हि-- प्रयोऽनवतया महत्वाश्रयश्चासावलप्सूरुत्वेन  
त्वयुत्वात् क्रयिका चेत्युपपद्यते नीलोतलादिवद्विद्युपमाविश्यभावः । एवं फलाफलिका, पुटा-  
दुष्टिरेति । अश्वमतलिके यत्राध्यशब्दः । वर्तमानः सर्वाध्यावप्रहरूपेण प्रवर्तते; सतहि जाशब्दः  
ऽशंसावचनः प्रवर्तमानो विविदावप्रहरूपेणावच्छिनति । यदि वा, मर्तालुकेत्वा प्रवर्तवचनं  
नपूर्ताधिकभावमनपेश्य । वर्तमानमनेनैव वर्तेण चर्वयोग्यं सत् अश्व इत्यनेन विरुद्धः । ग्रातायां  
रित्यम्यते । ततो य-।-- शुक्ल कृष्णश्च च मृगः सारङ्गः शवल इति वा, तथा अश्वम लिकेत्ये-  
तदुभयरूपोऽर्थं इत्युभयमुद्देश्यते इत्येति । एवं कुमरतलज्जकः, गोप्रकाण्डम इति । नैवम्,  
अर्धपिप्पलीत्यादिषु षष्ठीसमाप्तापादेषु परवलिङ्गता न प्रमाति । नैवम्; तत्रापि अर्धं च तत्  
पिप्पली चार्धपिप्पलीति, पूर्वश्चामौ क यश्च पूर्वशय इति नामानाधिकरण्यमेव परमार्थः । अत  
एव यत्र सामानाधिकरण्यस्यासंभवः, तत्र षष्ठीसमाप्त एव भवते; यथा—वेद्यर्थं दक्षिणं मेरोः,

स्वरार्थम् , चूडिकार्धम् , पणार्थम् इति । न च अर्यादीनामेवैष नियमः, यतोऽन्यत्रापि सामानाधिकरण्यस्य विवक्षाऽविवक्षाभ्यामुभयथा तत्पुरुषो भवति ; तद्यथा— अप्रहस्तः, हस्ताप्रम् , तलपादः, पादतलम् इति ॥

ननु च, ‘चार्थे द्वन्द्वः’ (पा. २-२-२९) इत्युच्यते ; चश्चाभ्ययम् , तेन समासस्याभ्ययसंज्ञा प्राप्नोति नैष दोषः; पोठेनाभ्ययसंज्ञा क्रियते ; न च समासस्तत्र पठयते । मा भूदपाठे संज्ञा, तथाऽप्यभिषेयवालिङ्गवचनानि भवन्ति ; यश्चेहार्थोऽभिषीष्यते, न तस्य लिङ्गसंख्याभ्यां योगोऽस्ति । नेदं वाचनिकप— अलिङ्गता, अमंख्यता च । किं तर्हि ? स्वाभाविकमेतत् । तद्यथा—समानमीहमानानामवीपानानां च केचिदर्थेन युज्यन्ते, अपरे न ; न चेदानीं कश्चिदर्थवानिति छत्वा मर्जर्थवर्द्धिः शक्यं भवितुम् , कश्चिद्द्वाऽनर्थक इति सर्वेरनर्थकैः । तत्र किमस्माभिः शक्यं कर्तुम् ; यत्प्राक् समासाचार्थस्य लिङ्गमंख्याभ्यां योगो नास्ति, समासे च भवति ; स्वाभाविकमेतत् । अथवा, आश्रयतो लिङ्गवचनानि भविष्यन्ति, यथा गुणवचनेषु । गुणवचनानां हि शब्दानामाश्रयतो लिङ्गवचनानि भवन्ति । तद्यथा, शुल्कं बस्त्रम् , शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बलाः इति । यदसौ द्रव्यं भितो भवति समासस्य यलिङ्गं वचनं च तत्समामध्यापि भविष्यति । अथेह करुञ्ज भवति— याङ्गिकश्चायं वैयाकणश्च, कठश्चायं बहुचश्च, औकिथकश्चायं मीमांसकश्चेति ? शेष इति वर्तते, अशेषत्वान्न भवेष्यति । यदि शेष इति वर्तते— “उपाकातं स्थूलसिक्तं तृणांगिङ्गं महादृदम् । द्रोणं चेदशको गन्तुं मा त्वा तासां छत्कृते ॥” इत्येतन्न सिद्ध्यति । नैष दोषः; अन्यद्वृक्तमन्यदकृतम् । चार्थे द्वन्द्ववचने असमासेऽपि चार्थसंप्रत्ययादनिष्टं प्राप्नोति— “अहरहनेयमानो गानश्च पुरुषं पश्यम् । वैवस्त्रतो न तृप्यति सुराया इव दुर्मीढी ॥” ‘इन्द्रस्त्रवष्टा वरणो वायुरादित्यः’ इति । नैष दोषः; इह ‘चे द्वन्द्वः’ इतीयता निष्टम् ; कथं पुनश्च नाम वृत्तिः स्यात् ? शब्दो हयेषः; शब्देऽसंभवादर्थे कार्यं विज्ञास्यते । सोऽप्यमेवं सिद्धं सति यदर्थप्रहृणं करोति, तस्यैतत् योजनम् ; वैयं विज्ञायेत— चकुते-र्थे चार्थं इति । कः पुनश्चकृतोऽर्थः ? समुच्चयः, अन्वाचयः, दत्तरेतरर्थेणः, समाहारः इति । तत्र द्वयोः सापंक्षत्वात् समासो न भवति, द्वग्नेतु भवतीति प्रतिपादितं पुरस्तात् । ननु चैवम् , चकुतोऽर्थश्चार्थं इति पक्षे पुक्षन्यप्रोधावित्यत्र पुक्षश्च न्यग्रोभश्चेति विग्रहः प्राप्नोति ; यावता पुक्षश्च न्यग्रोधश्चेत्पुक्षे गम्यत एतत् — पूर्खोऽपि न्यग्रोवसहायः, न्यग्रोधोऽपि पुक्षसहाय इति । तत्र को दोषः स्यात् ? पूक्षो च न्यग्रो वै चेति यदुक्तं तत्र घटते । युगपदधिकरणवचनताप्रदर्शनमात्रपरमेतत्, न त्वमेव दर्मार्थः । एवं हि कियमाणे एकश्च विंशतिश्च एकविज्ञातिः, द्वौ च विंशतिश्च द्वाविज्ञातिरेति द्विवचनं बहुवचनं च प्राप्नोति । किं पुनरेकान्तिविज्ञातिरित्यादयो द्वन्द्वाः ?

वाढम् । एकाधिका विश्वितिरिति पक्षे हि संख्यास्वरो न प्राप्नोति ; स हि ज्ञातमहस्तमिति वस्ती-  
समासे मा भूदिति द्वन्द्व एवाभ्यनुज्ञायेत् । यदेवमितरेतरयोगपक्षे द्विवचनम्, समाहारपक्षे  
तु नपुंसकत्वं प्राप्नोति । नैवम् ; ‘लिङ्गभृशिष्यं लोकाश्रयत्वात्’ इति समाहारेऽपि नपुंसकत्वं  
न भविष्यति । अथ द्वादशेत्यत्रापि समाहारः कस्मात्र भवति ? आ दशभ्यः संख्याः संख्येषु  
एव वर्तन्ते ; अतः उद्भूतावयवसमुदायताशामितरेतरयोग एव प्राप्नोति ; यथा ‘अधिकरणैता-  
बन्त्वे च’ (पा. २-४-१५) इत्येमे मार्दिङ्गिकपाण्णविका इति ।

तदेतत् कृतद्वितममासभेदाद्विभक्तावयवं त्रिधा प्रातिपदिकमभिहितम् । अथादिभ-  
क्तावयवमुच्यते । तदपि त्रिधा— नामरूपम्, अव्ययरूपम्, निपातरूपं च । तत्रानपेभितशब्द-  
व्युत्पत्तीनि प्रत्यभूताधर्मभिधायीनि च नामानि । तानि त्रिधा—एकार्थानि, अनेकार्थानि, एका-  
नेकार्थानि देति ; तत्र, एकार्थानि यथा—वृक्षः, कुरुतम्, लुभारी, दित्थः, शुष्ठः, शीघ्रः, इन्द्रः,  
शक्रः, पुरन्दरः, कोष्ठः, कुसूलः, इति । अनेकार्थानि यथा— अक्षाः, माषाः, पादाः, अवयः,  
हरयः, गावः, भूतयः, पुण्डरीकम्, पुष्करम्, साम, ललाम, इति । एकानेकार्थानि यथा—  
दूसौ, नामस्तौ, पुष्पवन्तौ, उभौ, गेदसी, रोदस्यां, दाराः, वर्षाः, आपः, बनम्, पक्षिः, सेना,  
इति । प्रायेणालिङ्गसंख्याशक्तीन्यव्ययानि ; तान्यपि त्रिधा—इव्यवचनानि, गुणवचनानि, सं-  
बन्धवचनानि चेति ; तेषु द्रव्यवचनानि यथा— स्वः, प्रतर्, दिवा, दोषा, नक्षम्, सायम्,  
विहायसा, भूः, शम्, शंयोः, गयः इति ; गुणवचनानि यथा— उच्चः, नीचैः, सुषु, अप्सु,  
मुष्ठा, अद्वा, मृषा, मिध्या, अलम्, बलवत्, पृथक्, विष्टक्, इति । संबन्धवचनानि  
यथा— समया, निकषा, बहिः, अन्तः, अन्तरेण, ऋते, आरात्, युगपत्, साकम्, सार्धम्,  
अमा, सह, इति । असत्त्ववचनाशादयो निपाताः । तेऽपि त्रिधैव—रवतन्त्राः, विशेष-  
परतन्त्राश्च ; तेष्वस्त्यादयः स्वतन्त्राः ; यथा— अस्ति, अस्मि, अस्मि, एहि, ब्रूहि, मृदुहि, मन्ये,  
जाने, पश्य, पश्यत, स्यात्, इति ; कर्मप्रवचनीयाशादयः परतन्त्राः—वृश्मनु विद्योतते, उपा-  
र्जुनं योद्धारः, अप त्रिगर्तेभ्यो वृष्टो देवः, अभिमन्युर्जुनतः प्रति, यदत्र मां प्रति स्यात्, अधि-  
ब्रह्मदत्ते पश्चालाः, अहं च त्वं च वृत्रहन्, (ऋ. ६-४-२३) ‘बायुर्वा त्वा मनुर्वा त्वा’  
(तै. सं. १-७-५-२), ‘अद्भेव पश्चनामीश,’ सरोजमिव ते मुखम्, ‘न नूनमस्ति नो श्वः’  
(ऋ. २-४-१०) ‘कस्त्विदेकाकी चरति’ (तै. सं. ७-४-१८-१) इति । गतिप्रादयो विशेष-  
परतन्त्राः ; यथा— प्रकरोति, पराकरोति, ऊरीकरोति, गुणगुवाकरोति, कारिकाकरोति, खाद-  
करोति, पटपटाकरोति, तिरस्करोति, पुरस्करोति, श्रद्धा, अन्तर्धिः, इति ॥

अथनुकरणम् । तदपि त्रिधैव—साध्वनुकरणम्, असाध्वनुकरणम्, अव्यवनुकरणं

७। सत्र प्रथम् मार्गके, निरर्थके च । तयोः सार्थके यथा— एवं पश्चात्प्रत्याह, अग्नी इत्याह, पश्चतीत्याह; अत्र सार्थकत्वात् ‘तिष्ठूतिष्ठः’, (पा. ८-१-२८) इति निघातः ‘ईदूदेहिवचनम्’, (पा. १-१-११) इति प्रगृह्णत्वम्, तिष्ठन्त्वादप्राप्तिपदिकत्वे सुबुत्पत्तिश्च न भवतीति । निरर्थके यथा— ‘सूः पूजायाम्’ ‘अपि: पदार्थसंभाषणाऽन्ववसर्गागहसिसुष्वयेषु, (पा. १४-५४, १६) ‘चः समुष्वये’; अत्रार्थस्यानुकरणात् स्वप्नख्यपत्वाच प्राप्तिपदिकत्वे सुपः श्रवणं भवतीति । इतीवम्— अशक्तिजम्, अपञ्चशम्भः; तत्राशक्तिं यथा— अहो ऋतक इति वक्तव्ये शक्तिवैक्षयात् अहो लृतक इत्याह; अपञ्चशो यथा— हेरयो हेरय इति वक्तव्ये, असुरा हेलयो हेलय इति वदन्तः परावभूयुः । तृतीयं— निरुद्धेष्व, सोङ्गेष्व च ; तयोः निरुद्धेष्व यथा— पटत्पटदिति करोति, पटपटायते । सोङ्गेष्व यथा— तदेतदेनैषा देवी वाग्नुवदति भूतनयित्वुदाद इति; दास्यत, दृष्ट, दवध्वमिति तदेतद्यायं ज्ञास्ते-दमं दानं दयामिति ॥

प्रदयविशेष एव शक्तिसंस्थापिभागच्छद्विभक्तिः । सा त्रिधा— तिष्ठिभक्तिः सुञ्चिभक्तिः, अन्ययविभक्तिश्च । तासु तिष्ठिभक्तिः षोढा— परमेपदविभक्तिः, आत्मनेपदविभक्तिः, सार्वधातुकविभक्तिः, आर्धधातुकविभक्तिः, व्यक्तकाळविभक्तिः, अव्यक्तकालविभक्तिश्च ; तासु परमेपदविभक्तिर्यथा— पचति, पचतः, पचान्त ; आत्मनेपदविभक्तिर्यथा—पचयते, पचयेते, पचयन्ते ; सार्वधातुकविभक्तिर्यथा—व्यपच्यत, व्यपच्येतां, व्यपच्यन्त ; आर्धधातुकविभक्तिर्यथा—पचाच, पक्ता, पक्षीष्ट ; व्यक्तकाळविभक्तिर्यथा—अपार्शीत्, अपचत, पचयते ; अव्यक्तकालविभक्तिर्यथा—पचतु, पचेन, अपचयत इति । सुञ्चिभक्तिरपि षोढा— कारकविभक्तिः, संबन्धविभक्तिः, शेषविभक्तिः, उपपदविभक्तिः, प्रधानविभक्तिः, भंबोधनविभक्तिश्च ; तासु कारकविभक्तिर्यथा—कटं करोति, दात्रेण लुनाति, ब्राह्मणाय ददाति ; भंबनविभक्तिर्यथा—विद्यया वस्तः, वृषाय दाढ, गवां कृष्णा संपत्तिश्चरतमा इति ; शेषविभक्तिर्यथा—मातुः मरति, वृश्चस्य वर्णं पतति, माणवकस्य पितरं पन्थानं पृच्छति ; उपपदविभक्तिर्यथा—वृक्षं प्रति विद्योतते विष्णुत्, नमो देवेभ्यः, ग्राते देवदत्तात् ; प्रधानविभक्तिर्यथा—देवदत्तः पचति, चैत्रेण पचयते, चीरः पुरुषः इति ; भंबोधनविभक्तिर्यथा—हे देवदत्त, ग्राजामि देवदत्त, आगच्छ देवदत्त, इति । ददितप्रत्ययविशेषोऽव्ययविभक्तिः । सा द्विधा—विभक्तिकार्यवती, अविभक्तिकार्यवती च । विभक्तिकार्यवती ‘प्रादिशो विभक्तिः’ (पा. ५-३-१), इति । सा त्रिधा—विभक्तयदेशरूपा, प्रत्ययादेशरूपा, प्रत्ययरूपा च ; तासु विभक्तयादेशरूपा यथा—‘पञ्चम्बास्तासिद्ध्’ ‘सप्तम्बास्त्रद्ध्’ ‘इडमो हः’, ‘किमोऽत्’, (पा. ५-३-७, १०, ११, १२) भवान्दीर्घयुरायुष्मान्देवानांप्रिय-वैद्योगे तेऽन्यासां चेति ; यथा—सर्वस्मात्, सर्वतः, गम्भीर्, यत्र, तं भवन्तम्, ततो भवन्तम्,

सेवा दीर्घयुषा अत्र दीर्घयुषा, इहायुध्मते भूमै आयुध्मते, कस्य देवानां प्रियस्य कथं देवानां प्रियस्य, इति ; प्रत्ययादेशरूपा ‘तसेन्श्च’ (५-३-८) तसिः । स च ‘प्रतियोगे पञ्चम्यासास्तसिः’ ‘अपादाने चाहीयरुहोः’, ‘अतिप्रहाव्यथनक्षेपेष्वकर्तारे लृतीयायाः’, ‘पञ्चथा व्याश्रये’, (पा. ५-४-४४, ४५, ४६, ४८) ‘आद्यादिभ्यश्च सर्वविभक्तिः’, इति ; यथा—अभिमन्यु-रुच्छन्तः प्रांत, शैलतोऽवतरति, शैलितोऽतिगृह्णते, देवा अर्जुनतोऽभवन् ; आदौ आदितः, प्रमाणेन प्रमाणतः, इति ; प्रत्ययस्या—‘सर्वैकान्यकिंयतदः काके दा’, ‘इदमोर्हितुः’ (पा. ५-३-१५, १६), ‘प्रकारबचने थाक्’ ‘था हेतौ च च्छन्दसि’, ‘इदमस्मुः’, ‘किमश्च’ (पा. ५-३-२३, २६, २४, २५) इति ; यथा—धर्मदा, एतर्हितः, सर्वथा, प्रकथा, इत्थ, कथम्, इति । अविभक्तिकार्याऽपि त्रिधा—शब्दोऽहा, अर्थोऽका, प्रयोगोऽका च ; तासु शब्दोऽका चथा—‘सप्तमीपञ्चमीप्रथमाभ्योऽस्तातिः’, (पा. ५-३-२७) ‘देवमनुष्ट्यपुरुषपुरुषमर्त्त्वो द्वितीयासप्तम्योर्बहुलम्’, (पा. ५-३-५६) इति ; यथा—पुरस्ताद्वसति, पुरस्तादागतः, पुरस्ताद्र-मणीयम्, देवत्रा गच्छाते, सनुष्ट्यत्रा वसति, पुरुषत्राऽभिनिविश्वते, इति ; अर्थोऽका ‘वद्धल्पार्थ-च्छस् कारकादन्यतरस्याम्’ ‘संख्यायाः क्रियाभ्यायात्तिगणने कृत्वमुच्च’ (पा. ५-४-४२, १७) इति ; यथा—बहु देहि बहुशो देहि, बहुभ्यो देहि बहुशो देहि, द्वौ द्वौ देहि द्विशो देहि, द्वाभ्यां द्वाभ्यां देहि द्विशो देहि, माषं माषं देहि माषको देहि, पञ्च वारान् देहि पञ्चकुङ्बो देहि. इति ; प्रयोगोऽका —‘तेन तुल्यं क्रिया चेद्विः’, ‘तत्र तम्येष’ (पा. ५-१-११५-११६) ; यथा—अग्निना तुल्यमयं वर्तते अग्निवत्, देवमिव भवन्तं पश्यामि देववत्, ब्राह्मणेन तुल्यमर्त्त्वे दीयते ब्राह्मणवत्, व्याघ्रेण तुल्यमस्माद्विभेति व्याघ्रवत्, मधुरायामिव पाटलिपुर्वे ग्रामादाः मधुरावत्, श्रोत्रियस्येवास्य शुक्ला दन्ताः श्रोत्रियवत् । तद्विनिविभक्तिरिति वक्तव्ये अङ्गयप्रहणम्, आधिकि, प्रत्युरसं, पोत्तर्कम्, तुरा, स्वयं, साक्षात्, इत्येवमादीमा-मुपसंग्रहणार्थमिति ॥

‘प्रथमानिर्दिष्टं समास उपसर्जनम्’ ‘एकविभक्ति चापूर्वनिपाते’ (पा. १-३-४४, ४४) । तत्र त्रिधा—विशेष्यरूपम्, विशेषप्रस्तुपम्, तुल्यस्तुपं च ; तत्र विशेष्यरूपं चथा—पुरुषोऽयं व्याघ्र इव पुरुषव्याघ्रः, पूजितोऽन्धः अश्वकुञ्चरः, गर्भिणी गौः गोगर्भिणी, खोकोऽप्तिः अग्निस्तोकः, कायस्य पूर्वं पूर्वकायः, अर्धं पिष्पस्याः अर्धपिष्पली इति ; विशेषणरूपं चथा—राजः पुरुषः राजपुरुषः, दन्तानां राजा राजदन्तः, कष्टं श्रितः कृष्णभितः, जीविकामा-पत्रः आपत्तीविकः, नीलमुत्पत्तं नीलोत्पत्तम्, उत्तमः पुरुषः पुरुषोत्तमः इति ; तुल्यरूपं चथा—शशीय इयामा शशीश्यामा, खञ्जश्वासो कुञ्जश्वेति खञ्जकुञ्जः, निर्गतः कौञ्जाम्याः निष्ठ्वैकामिवः, चित्रा गावोऽस्य चित्रगृहः, अर्धं दृतीयमेषाम् अर्धरुचीयाः, के सञ्चाला-

रिणोऽस्य दिमत्राद्वचारी इति । ननु च अर्धं तृतीयमेषामिति अन्यपदार्थो ज्ञेपपद्यते ; स हि तत्र स्थात , यत्र येषां पदानां समाप्तः, ततोऽन्यम् पदस्यार्थो भवति । नैष दोषः ; अव्यवेन विग्रहः, समुदायः ममात्मार्थः । नन्देवं सति, 'असिद्धितीयोऽनुससार पाण्डवम्' संकर्षणाद्वितीयस्य वलं कृष्णस्य वर्धताम्' । इत्यादिषु द्वयोद्विवचनमिति द्विवचनं प्राप्नोति । नैवम , असिद्धितीयो यस्येत्यन्यपदार्थेनक एतोल्यम् ; यथा— 'जनार्दनस्त्वात्मचतुर्थं एव' इति । यदि वा, द्वितीयशब्दोऽयमस्ति तर्तुःन्तः संख्यापूरणः ; अस्ति चाव्युत्पन्नः सहायवाची , तस्येह प्रत्यगम— असिद्धितीयः अप्रिसहाय इत्यर्थः । आत्मचतुर्थं इति कोऽयं समाप्तः ? नन्दन्यपदार्थः— आत्मा चतुर्थः अस्येति । आत्मना चतुर्थं इति तत्पुरुषः कस्माज्ज भवति ? 'आत्मनः पूर्णे' (पा. -३-६) इति तृतीयाया अलुक्प्रसङ्गात । यद्येवम , अलुक् न वक्तव्यः ; आत्मना चतुर्थं इति वाक्यं गदिष्यति ; आत्मचतुर्थं इति च वृत्तिः ; न चात्मचतुर्थं इत्युक्ते बहुव्रीहौ तत्पुरुषे वार्थभेदो विद्यते, उभयथाऽपि चतुःसंख्योपलक्षित-समुदायप्रत्यन्तेः । नैवम ; एतं सति, राज्ञः मस्वा राजसत्वः इत्यपुक्ते संबन्धादेतद्रन्तव्यम्— नूनं राजाऽस्य सखा ; राजसखेति चांक गन्तव्यमेतत्— राज्ञः सस्वाऽयमिति । ततश्च बहुव्रीहितपुरुषयोरन्यतरो न प्राप्नोति । चित्रम ; अस्त्वप्रत्र विशेषः— तत्पुरुषे समाप्तान्तो भवति ; यथा— 'स्वस्ति सोमसखाय ते'; बहुव्रीहौ न भवति ; यथा— 'वृत्तं जडे मरुत्सखे' इति । इहापि तर्हस्ति विशेष — तत्पुरुषे आत्मनाचतुर्थग्रन्थ्यमेतत् ; बहुव्रीहावात्मचतुर्थमाध्य-मेतदीर्ति । अपि च, अन्यथाजातीयः प्रयत्नेणार्थसंवत्यः अन्यथाजातीयः खलग्नुमानेन भवति ; तप्तायं राज्ञः मस्वा, आत्मना चर्थं इते प्रत्यक्षेण ; संबन्धस्योभर्यानेष्ट्वात नूनं राजाऽप्यस्य सखा, आत्माऽप्यम्य चतुर्थं इयनुमानन् । एवं बहुव्रीहावपि द्रष्टव्यम् । अथ यथाऽत्मचतुर्थं इति समुदायस्यैकार्थत्वादेकवाचनम , एवमधृतृतीया इत्यत्त्वापि कस्माज्ज भवति ? अन्येऽपि हेकार्था एव समुदाया भवति ; तद्यथा— शनं, यूथं, वनमिति । विषम उपन्यासः ; आत्मचतुर्थं इत्यत्र हि बहुव्रीहिणोपमर्जनीकृतप्रतीयमानपरसंख्येयसमानाधि-करणात्मचतुर्थशब्दशक्त्यभिषेयात्मयः मंख्येयाः । तत्र यद्येकवाचनं वाक्ये वृत्तौ वा भवति, केषां तदर्थं तृतीयं भवति ? नन्देवमपि, अर्थतृतीया द्रोणा इति द्रोणशब्दः समुदाये वृत्तो नार्थं वर्तते । नैष दोषः ; समुदायेषु यृत्ताः शब्दाः अवयवेष्वपि वर्तन्ते ; तद्यथा— पूर्वं पञ्चाला उनराः कुरुवः इति । अथ, द्वौ द्रोणावर्धादिकं च कर्तव्यमधृ-तृतीया द्रोणा इति । न कर्तव्यम् । समुदाये शब्दाः प्रयृत्याः तेष्ववयवेषु वर्तन्ते, योऽवयवस्तं समुदायं न व्यभिचरति ; यथा—द्रोणाधृं द्रोणम्, आढकार्धमाढकम् इति ।

यद्यर्थं तृतीयमनयोरिति विग्रहः क्रियते, को दोषः स्मान् ? षष्ठ्यर्थो नोपपद्यते; कि हि द्वयो-  
स्तृतीयमर्थं भवति? भवानपि पूष्टो व्याचष्टाम। अथेह देवतत्स्य भ्रोतेति कः संबन्धार्थैः ?  
एकस्मात् प्रादुर्भाव इति चेन्, वार्ता तत्; तद्यथा—ज्ञर्थिकानामेकप्रतिश्रयद्विजानां प्रातस्त्वय  
विप्रतिष्ठमानानां न कश्चित्परस्परमभिसंबन्धो भवति एवंकातीयकं भावतुं नाः; तत्र चेद्युक्तः  
पष्ठ्यर्थो दृश्यते, इहापि युक्तो दृश्यताम्; द्वयोर्द्वृत्तिनुजन्मा तृतीयो भवति। दृश्यते चायत्रापि  
द्वयोस्तृतीयेन संबन्धः; तद्यथा—

निसर्वभिन्नास्पदमेकसंस्थमस्मिन्द्वयं श्रीश सरस्वती च ।

कान्त्या गिरा स्तृतया च योग्या त्वमेव कर्त्याणि तयोस्तृतीया ॥ इति ॥

नन्वेवम्, अर्धतृतीया आनीयतामित्यर्थामध्यं न प्राप्नोति, बहुवचनं च नोपपद्यते।  
नैष दोषः; भवति हि बहुत्रीहौ तदुक्तसंविज्ञानस्यि; तद्यथा—शुक्लवामभवानय, लोहित-  
लोषणीया ऋत्विजः पञ्चरन्तीति तदुक्त आनीयते, तदुप्राश्च चर्चरा-त। बहुवचनं तु द्वित्रादिव-  
दुपपद्यत इति; तत्र तथा आनीयतामिति द्वयामस्मिन् द्वयोरपानयतपक्षे बहुवचन-  
सुपपत्रं भवति, लभेद्यापि भविष्यति। विषय उपन्यासः, तत्र हि द्वौ नेत्रुकं द्वयो वेति  
गम्यते, द्वयो वेत्तुके द्वौ वैस गम्यते; सैषा समानार्थारणपदार्थपञ्चकाविष्णाना वाक्; तद्य  
युक्तं बहुवचनम्; इह त्वर्य तृतीयमनयोरित्युक्ते, यद्यपि अस्यते व्यापां दूरणस्त्रीयो भवतीति,  
तथाऽपि समामेऽन्यपदार्थपरतया द्वयोरेवाभिवानाद्वहुवचनस्य नोत्पत्तिः। तदगुणसंविज्ञानमपि  
समामिथानपद्म एवोपपद्यते; समासश्च सामर्थ्ये लाली भवति; भामर्थ्यं च वृत्ति-  
वाक्ययोरैकार्थ्यम्; लच्च बदोपजायते, यदि वृत्ताक्षिण वाक्येऽपि लभामार्थस्य बहुवचनं  
भवति।

अथ किंसत्रहाचारीति कोऽयं ग्रमासः ? के सत्रहाचारिणोऽस्मेति । शः ग्रहाचारीति  
कर्तव्यायः कस्मात् दबति ? भवति, यदिष्वेषो गम्यते, यथा—किंराजा यो न रक्षति, किंगौः  
यो न बहति । केषां सत्रहाचारीति तत्पुरुषस्तद्विभाव्यते भवतु । कठ इति प्रतिवचनं नोपपद्यते;  
न ह्यन्यत् पृष्ठेनान्यदाख्येयम्; अतः कठानामिति प्रतिवक्तव्यं भवति । बहुत्रीहारप्येत्तुल्यमेव;  
तत्रापि के सत्रहाचारिणोऽस्मेति बहुवचनप्रभे कठ इति नैकवचनेनोत्तरं भवति । नैष दोषः; अमौ  
करवाणीति न्यायेन भविष्यति; तद्यथा—कश्चिदाह—अमौ करवाणीति, तत्र कुर्विति तत्कर्तव्यसु-  
ज्ञाते कर्मपञ्चनुज्ञातं भवति; अपर आह—अमौ करिष्ये; तत्र क्रियतामिति कर्मण्वजुझावे कर्तव्य-  
मुझातो भवति । एवं यथैव के सत्रहाचारिणोऽस्येत्तुके कठा इति प्रस्तुके संवादादेतद्वन्ध्यते

अयमपि कठः ; तथा कठ इत्यप्युक्ते संबन्धादेतद्वगन्तव्यम्—तेऽपि कठाः । समासेन तु प्रति-  
निर्देषु मशक्यम्, उपसर्जनं हि तत्र ते भवन्तीति ।

ऐकपञ्चं समासः । स त्रिधा—उपशिष्टक्रिय, गमितक्रियः, अक्रियश्च । तेषूपश्छि-  
ष्टक्रियो द्विधा—उभयस्थक्रिय, अन्यतरस्थक्रियश्च ; तयोरुभयस्थाक्रियो यथा—कृतकृतम्, क्षिणा-  
हिक्षिम्, स्नातानुलिप्तः, भ्रष्टुच्छ्रितः, कृष्टातिकृष्टम् । क्रयाक्रयिका इति ; अन्य रस्थक्रियो  
यथा—भोजयोष्णम्, प्राप्तज्ञीविकः, आहिनांमः, कर्त्तश्रितः, काकंया, इधमप्रवश्नः, इति ।  
गमिताक्रियो द्विधा—उभयकारकः, अन्य एकाग्रक्रिय ; तयोरुभयकारको यथा—द्विप्रोपस्तु शोदनः  
दध्योदनः, गुणेन मिश्रा धाना गुणधानाः, शङ्कुलया कृतः खण्डः शङ्कुलाखण्डः, अश्वेतु प्रगतः  
शैषणः अश्वैषणः, कण्ठे स्थितः कालो यस्य कण्ठेकालः, पश्चात् कपोटः, स्कृतः, चक्रपालः,  
इति ; अव्यवरकारके यथा—प्रगत आचार्वः प्राचार्वः, अतिक्रान्तो मालागतिमालः, अस्तुष्टः  
कोकिलया अवकोकिलः, रन्गलानोऽध्ययनाय पर्यव्ययनः निष्कान्ताः कौशास्त्रियाः निष्कौशास्त्रियः,  
प्रपतिनानि पलाशान्यस्य प्रपलाशः इति । अक्रियो द्विधा वस्तुरूपः, अस्तुरूपः ; तयोरुभुरूपो  
यथा—उपकुम्भम्, त्रिभुवनम्, नीलोत्पलम्, गतपुरुपः, चित्रगः, धवम्बागै, इति । अस्तु-  
रूपो यथा—आधस्त्रि, अत्यूरसम्, यथाशक्ति, यावदमत्रम्, पारेगङ्गम् । मध्येष्वद्वपु, इति ।  
अयं तु उपशिष्टक्रियो गमितक्रियश्च भवति । यथा—

अयतीगवदागच्छत्याःष्टदगूपतिष्ठते । निकुच्य कर्णे शार्दूलोऽयोद्य चुच्छी प्रथावति ॥  
यथा च—

श्लाकापर्यभिवृतं चतुष्पर्यस्तपर्याणि । विपर्यस्ते विद्वौ पश्य तलादेरपि जायते ॥

केशाकेशि, बाहूबाहवि, दण्डादण्डि, मुष्टिः, इत्यपि गतिक्रियमसत्त्वस्तप-  
कोचत् ; यथा—

रोपावेशादाभिमूख्येन कौचिन्नामग्राहं रहस्यौपजातौ ।

भिन्ना हेती मल्लवन्मुष्टिघातैर्भन्तौ बाहूबाहवि व्यामजेताम् ॥

केचित्पुनरभ्य वस्तुरूपत्वं ब्रुवते । यथा—

दण्डादण्डि न कुर्वन्ति न कचाकचि कोकिलाः । तथाऽपि जितमेवाभिर्विभिरेव जगत्रयम् ॥

इति । कृतः पुनरेतत् यदेकदा दण्डादण्डवादयः सत्त्वरूपाः, अन्यदा त्वसत्त्वरूपा इति ? ‘तत्र  
तेनेवन्मिति सरूपे’ (पा. २-२-२७) सूत्रस्य व्याख्यानभेदान् ; तत्रास्य सूत्रस्यायमर्थः—द्वे वसा-

नाकृती शब्दरूपे अन्यपदार्थे समस्येते—तत्रेति तत्त्वेति च । कः पुनरिहान्यपदार्थः ? केचिदाहुः—  
इतिशब्दस्य प्राप्तवाचित्वादित्थमिति ; केचित्पुनः—इदमित्थमिति । तत्र पूर्वास्मन् पक्षेऽसत्त्व-  
रूपता, इतिशब्दस्यासत्त्ववाचित्वात् ; उत्तरमिन् सत्त्वरूपता, इदमित्ति सर्वनामना बस्तुस्त्वपरा-  
मर्गीत् । कः पुनर्हेतिशब्दार्थः ? योऽमौ तत्रेत्यधिकरणे तत्त्वेति कर्णे वा इदमर्थानुयामित्ति  
इनिकर्नव्यनारूपा किया, तत्र गृहीत्वा तेन प्रहृत्य इत्यादिकः मर्वनागार्थो यतदिति तदिति व्यपदे-  
शार्हायदणप्रहरणादिकानाः क्रियायाः मात्र्यं युद्धादि । तत्राह चन्द्रगोमी—‘तत्र गृहीत्वा तेन प्रहृत्य  
युद्धे भर्तुं मृष्टुपैकार्यं भवति’ इति । किमेतद्वक्तव्यत्वः ? न , क्तव्यम् । कथमनुरूपमात् गम्यते ?  
‘भर्तु’ इत्यकर्णषापवादेन द्वयोः विकरणयोः करणयोश्च तुल्यकालनिर्देशात् ; न हि द्वयोऽसुख-  
बलयोः प्रत्ययोर्गनोऽर्थापारमन्तेण द्वयागविकरणयोः करणयं दीर्घं तुल्यकालनिर्देशो भवति । तथा-  
इपि युद्धादिविषयो न लभ्यते । कः पुनरगद—नियम इति ? युद्ध-हणादेऽन्यत्रापि भयोगान् ;  
हम्ते हम्ते च गृहीत्वा मत्राय पुर्वं सर्वपर्याप्तिः किमिति , गालिनिक्षेप निर्मम्ये प्रदद्धः  
प्रदामां गालीगालि इति !!

ननु च अन्यपदार्थे बहुवीहीत्युच्यन्ते विस्तृपदुर्दृढः, उन्नरुत्स्यून् भासः, पर-  
शक्ताः शरदः, इति सामान्यसमानाम् ; स्वयंधौतौ पादौ, सार्तः सुभन्त्र, श्रंगीकृताः पत्तयः,  
इति विशेषसमासानाम् ; विनिकृतप्रस्तो तुमः, उष्णपिङ्गलो भ्रावा, ईपत्कदागोऽइमर्ति विशेषस-  
मासानाम् ; अवकोकिलं वनम्, पर्यष्टस्यनश्चात्रः, ति रौशामिवः मार्थः, इति पादिसमासानाम् ;  
शङ्खीश्यामा देवदत्ता, अवत्सेनकुलधितं तवैतत्, कूपमण्डुको भाणवकः, इत्युपमानममासानाम् ;  
राजवल्लभा वलभी, वरप्रदेया कन्या, मासो जातोऽस्येति षष्ठीममासानाम् ; कष्टाधितो रिः,  
बृकभीतो न्यज्ञकुः, अङ्गकुलाखण्डः पागण्डः, इति कारकसमानानाम् ; अश्राद्धमोगी शाक्षणः,  
पुमाननेकः पदार्थः, इति नव्समासानां च बहुवीहिसंज्ञा प्राप्नोति । नैवपु ; नेपामन्म-  
षदर्थत्वं समासेन क्रियते, आप तु गुणवचनतदेन । वदसौ द्रव्यं श्रितो भवति गुणः, सत्त्व-  
यस्त्रिक्षेपं वचनमर्थो वा स तम्यापि भवति ; नद्यता—शुकुं वस्त्रं, शुक्ता शांटी, शुक्तः कन्वलः,  
शुक्तौ पटौ शुक्ताः पटाः, इति । कथं पुनः विस्पष्टपदुभूतीतां सामान्यसमासता ? ‘विस्पष्ट-  
दीनि गुणवचनेषु’ (पा. ८-१-२४) इति  
(पा. २-१-४) इति समासाभ्युपगमे च ‘प्राक्कडारात्ममातः’ (पा. ८-१-३) इति समासस्य  
समाससंज्ञाश्रयणात् । कथं स्वयंधौतादीनां विशेषसमासता ? ‘स्वयं केन’ ‘सामि’ (पा. २-  
१-२५, २७) इति स्वयंसमामीतिशब्दयोर्वृत्तिशक्याविशेषेऽपि स्वर्गकपद्यार्थमेव समासारम्भाम् ।  
‘श्रेष्ठादयः कृतादिभिः’ (पा. २-१-५९) ‘कृत्यर्थे’ इति च उचावर्धविशेषान् । कथंऽछिन्नप्ररूप-

कीनां विशेषणसमासता ? छिन्नश्चाजौ प्ररुद्धेत्यादिप्रकारेण विशेषणविशेष्यभावात् । ननु च, यदा छिन्नो न तदा प्ररुद्धः, यदा प्ररुद्धो न तदा छिन्नः; तत्कथमर्थयोः परस्परमसंमूर्छनायां समानाधि-  
कर्त्तव्यलक्षणो विशेषणविशेष्यभावो भवति ? य एव छिन्नः स एवायं प्ररुद्धः इत्यनुसंधानात् ।  
अथेह कथम् कृष्णपिङ्गल इति ? यो लक्षण कृष्णो भागः न म पिङ्गलः, यस्तु पिङ्गलः म न  
कृष्ण इति । समुदायेषु वृत्ताः शब्दा अथवेषु वर्तन्ते; यथा—पूर्वे पञ्चालाः, उत्तराः कुरुव  
इति । यदि चा कृष्णावयवयोगात्, एव कृष्णः, पिङ्गलावयवयोगात् न एव पिङ्गल इत्युप-  
पत्ते सामानाधिकरण्यम् । अथ, ईषादित्यनेन किं विशेष्यम् ? कडारगुणयुक्तः पदार्थः । कथं  
पुनरव्ययानामसत्त्ववचनत्वे मत्त्वं नूत्तर्थिविशेषणत्वं भवति ? क्रियाविशेषणत्वात् । कथं पुनरत्र  
किंवा ? कडारेण गुणेन ऐगः । यदि चा अव्ययानां केषांचित् सत्त्वगन्धित्वेन शक्तियोगादिः  
सत्त्ववद्यते, यथा—दोषान अमहूः, दिवाभन्दा शविः । ‘दिवाकरद्रव्यति यो  
मुहासु लीबं दिवा मीलपिवान्धवान्धरम्’, इति । ‘प्रहवनि मित्रहारिणि न त्वं योपाडामि  
वेषाऽसि’ इति । एवमयमपि सत्त्वगन्धित्वेन गुणं विशिष्यन् द्रव्यं विशेषयिष्यति ।  
ननु, कडारं द्रव्यमेव इत्यात्र विशेषयति ? यथा—ईषस्तत्रं कासन्त्रम् इति । अथ कथं प्राणीनां  
गुणस्येषद्वावो न लभ्यते; तदुक्तम्—‘ईषदगुणवचनेन’ इति । अथ कथं प्राणीनां  
द्रव्यवचनैः समासः ? यत्र हि कश्चित् क्रियावाची शब्दः प्रयुज्यते, ब्रह्मव प्राणीनां प्रयोगो भवति ।  
उच्यते, प्रयोगादवैतद्रुपाठ्यम्—नूनमय प्रयोगार्हः शब्दो न प्रयुज्यते, येन प्रयोः सामर्थ्यमिति ।  
तत्त्वथा—धूर्म दृष्टाऽमित्रेति गम्यते; त्रिविष्टव्यकं च दृष्टा परित्राजक इति । के पुनरत्र प्रयोगार्हः  
शब्दाः ? ये कृदृन्ताः कर्मकर्त्तव्याचिनः, तद्यथा—अवकुष्टं कोकिलया अवकोकिलम्, पांगलानो-  
ङ्गययनाय पर्याध्ययनः, निष्कान्तः कौशास्त्रया निष्कौशास्त्रिः, इति । अथ कथं शखीश्यामादय  
उपमानसमासा उपपद्यन्ते ? उपमानानि सामान्यवचनैः’ (पा. २-१-'५५) इत्यादिभिः । यदेवम्,  
‘इवेन विभक्तयलोपः पूर्वपदप्रकृतिस्तरत्वं च’ इति न ब रुद्यम्, बास्त्री इव, कन्ये इव,  
इत्यादिप्रथयोगाणाम् ‘उपमानानि सामान्यवचनैः’ इत्यनैव मिद्देः; विभक्तयलोपमात्रं पुनरल्लक्ष-  
प्रकरणे वक्तव्यं भवति । उच्यते—नायमिषस्तद्वः सामान्यवाची, अषि तु सामान्यवोदरः;  
तत्त्वथा—नेत्रे नीलोत्पले इत्युक्ते तदाकारकान्त्वादयः प्रसीयन्ते । शखीश्यामेत्यादिषु साक्षात्  
सामान्यवचनः इयामाशब्दः प्रयुज्यते । अथ, अवत्सेनकुलस्त्रितमित्यत्र कथम् ? न द्वयमुपमा-  
शम्, अषि तु क्षेषे । उपमानेनात्र क्षेषो भवते—अवत्सेनकुलस्त्रेव स्थितं तवैतत्त्वायलमिलि;  
उथाऽवत्सेनकुलस्त्रितं तवैतदिति । एवेन शूष्मण्डूक इत्यपि व्याख्यातम्; वथा कूपमण्डूकः कूपा-  
द्वैत्रिनिःसरन् देशान्तरव्यवहारं न जानाति, तथाऽर्थं स्वतेष्वाद्विस्तिसरन् न देशान्तरव्यवहार-

बेदी ; स एवमुच्यते—कूपमण्ड्कोऽयमिति । अथ राजवल्लभेत्तादयः कर्थं षष्ठीसमासाः । यतो राजवल्लभेत्ययं बहुत्रीग्निः कम्भान्न भवति—राजा वल्लभोऽस्वा इति । अचेतनत्वेन वल्लभ्या बाल्लभ्या-योगात् । राजस्तु वल्लभेति भवति । तत्र राजा निर्झारस्त्वार्थः, स्वभावतः सामान्यात् प्रच्युतः, सामान्ये व्यवस्थितस्योपकर्तुगशक्तेः ; संबन्धिनामान्यापेष्टः ; अंबन्धिविशेषापेक्षो वा, संबन्ध्य-नतस्य व्यवच्छेदार्थं प्रवृत्तेः, उभयाधिष्ठानत्वे सत्यपि संबन्धस्य परार्थमुपादानादुद्भूतं अंबन्धप्रवृत्तिः, उपजातप्रातिपदिकार्थव्यतिरेकः, आत्मनि संबन्धोपभोगात् प्रधानेऽप्युपयुज्यमानसंबन्धप्रवृत्त्यन्तं उपादीयते । प्रधानानि चानिर्झार्तार्थानि प्रथमयैव विभक्तम् युज्यन्ते ; तथा—‘क्व पुनरिदं दिठितम् ? भ्राजा नाम श्रोकाः’ इति । ततश्च वल्लभाशब्दोऽनिर्झार्तार्थन्वादात्मन्यपदेश्नाय स्वार्थ-दप्रच्युतः स्वभावतो विशेषपृत्तिः, अंबन्धर्थित्वे गुणानामेवोपलभ्यात् ; परत इदंकारं लिखसमाने निर्झार्तार्थेन अंबन्धिना स्वार्थविशेषे नियम्यमान उपरतौत्सुक्य औदासीन्येन प्रवर्तते । तत्र भेदाधिष्ठानस्य संबन्धस्य वाचिका पश्ची, पदान्तराभिव्यये अंबन्धिन्याकाङ्क्षावता गुणपदेन विशेष्यमाणा गुणपदस्य श्रूयते, विशेषविषयत्वात्समासस्य । गुणाश्च स्वार्थोपसर्जनप्रधानार्थोपपादिनो भेदे विनिवर्तमाने भेदाधिष्ठानं अंबन्धमध्यन्तर्गतकृत्य प्रवर्तन्ते । तत्र राजवल्लभेति अंबन्धे प्रातिपदिकार्थतामापाद्यमाने तद्विपया पश्ची, स्वभावतो निवृत्ता कार्यार्थं सामान्येन प्रभक्ता ‘सुपो धातुप्राप्तिपदिक्योः’ (पा. २-४-७१) इति शास्त्रादिनिवर्तमाने वाऽन्वाहगयते । अथ वरप्रदेश कन्येति कोऽयं समाप्तः ? पश्चीतपुरुष एव ; यथा—देवदेवं पुष्पम्, ब्राह्मणं इव धनमिति । नन्वेषम्, एते चतुर्थीसमासाः कस्मात्त भवन्ति ? ‘चतुर्थीं तदर्थार्थविलिहितमुखरक्षितैः’ (पा. २-१-३६) इति तदर्थार्थविलिहित तस्मान्नानान् । तादर्थ्य एव हि तर्हि अस्मासा भवन्तु ; यद्द्वये अस्यै श्रद्धीयते वदर्थमेव नद्भवति । नैवम् ; न तादर्थ्यमात्रे चतुर्थीं समस्ते ; यथा—अनहननायोद्योगात् । ननु च नात्र प्रकृतिविकारप्रहणमस्ति ; इयने चाप्रकृतिविकारभावेऽपि, अश्वघामः, शशुसुरम्, ‘अयातो धर्मजिज्ञासा’ इति चतुर्थीसमाप्तः ; तत्कथमुच्यते प्रकृतिविकारतादर्थ्ये एव चतुर्थीः सामर्थ्यमिति ? आचार्यप्रवृत्तिर्ज्ञापयति बदर्थं बलिरक्षितप्रहणं करोति —यथाजातीयकानां च समाप्ते बलिरक्षितप्रहणमपुनरुक्तं भवति, तथाजातीयकानां समाप्तः । विकृतीनामेव चतुर्थ्यन्वानां प्रकृतिभिः यह समाप्ते बलिरक्षितप्रहणमपुनरुक्तं भवति, न तादर्थ्यमात्रे । अश्वघासादयस्तु षष्ठीसमासा भविष्यन्ति । यद्द्वये यदर्थं भवति, अयमपि तत्राभिसंबन्धः—तस्येदमिति ; तथा—गुरोरिदं यदुर्बर्जमिति । वादर्थ्यमपि संबन्धविशेषः ; विशेषे चावश्यमेव सामान्यं संभवति । न चैतत्कर्माद्विषये न हश्यते—माषाणामश्रीयात्, श्रुतं ते सर्वमेवैतत्, इति । ननु च वरप्रदेश कन्येति यद्वदातिप्रयोगेऽपि न संप्रदानेऽपि न चतुर्थी, कोऽन्यस्तार्थोविशेषो मविष्यति ?

कः पुनराह—नात्र संप्रदानम्; संप्रदान इवेषा चतुर्थ्यर्थे षष्ठी; हइयते हि संप्रदानादौ षष्ठी-चतुर्थ्योर्गविशेषण प्रतोगः; तद्यथा—‘हिमवतो हम्ती’ ‘पुरुषमृगश्वन्द्रमसे’ (ते. सं. ५-५-११, १५) ‘न वा अगे जायायै कामात्र जाया प्रिया भवत्यात्मनस्तु कामाय जाया प्रिया भवति’ (बृ. २०४-१) चिंगात्र दृष्टः, चिररात्रात्र दृष्टः, ‘रोचते भम घृतं सह मुद्दैः गालयो दधिशरं क्रमुकाश्च’ ‘शृतेव ममापि रोचते शृतश्चीतं च भश्चकंरं पथः’ इति। अथ मामजातोऽत्रमिति किंप्रागनो-इयं समाप्तः! उत्तरपदार्थप्रधानः। मर्मणाऽनेनान्यरूपपदार्थप्रधानैर्भवितव्यम्। अन्येषु चोत्तरपदार्थप्रधानेषु यैवासावन्तर्वर्तिनी बिभक्तिस्तस्याः समासेऽपि श्रवणं भवति; तद्यथा—राज्ञः पुढ़यो राज्ञपुरुषः इति। इह पुनर्वाक्ये षष्ठी, नमाने प्रथमा। केनैतदेवं भवति? योऽप्यौ माम जातयोरभिमंवन्धः स ममामे निवर्तते, आभिहितः सोऽर्थोऽनभूतः गतिपात्रकार्यः संपत्त्र इन्त, तत्र ‘प्रातिपदिकार्थं प्रथमा’ इति गतमा भवति। न तर्हादानीभिदं भवान्त—मामजातस्येति। बाह्यं संबन्धिनमपेक्ष्य भविष्यति। न तु च ‘कालाः परिमाणिना’ (पा. २-२-३) दत्यनेनायं समाप्तः। न च जातस्य मामः परिमाणम्, अपि तु चिंशद्रावस्य; यथा—द्रोणो वदगणां देव-दत्तस्येति न देवदत्तस्य द्रोणः परिमाणम्, अपि तु वदगणाम्; तदाह—‘कालस्य येन ममासस्त्वापरिमाणित्वादनिर्देशः’ इति। किं पुनर्भवान कालं मन्यते? न यत्र मूर्तीनामुपचया अपचयाश्च लक्ष्यन्ते। तस्मैव तर्हि क्यांचन कियया युक्तम्याहरिने भवति, गत्रिभिति च। क्या कियया? आदिनगत्या! तयैवासृदावृतया माम इति च भवति, मंवत्मर इति च भवति। यद्येवं भवति जातस्य मामः परिमाणम्, किं तु ममो जातस्येनिन्द्रत् पासौ जातस्य मामा जातस्येति प्राप्नेति। नैराग, मारजात इत्युक्ते द्वितीयमंख्याविशेषपत्त्यानुपलम्भान्। यत तूफलघोर्निमन्त-मस्ति तत्र भवत्येव; यथा—द्वाँ मासौ जातस्य द्विमासजातः, एवं त्रिमासजातः, इति। कथं पुनः कारकाणां ममास इत्युपपत्तं भवति? तेषां हि क्रियेवाभिमंवन्धः, न च क्रियावाचिनः सुबन्तयोरेवान्त मूर्तक्रियाविशेषयोर्भावध्यतीति चेत, नेत्रम्; द्रव्याणां क्रियोप-जनितः संबन्धः शेषविषयो भवति, न कारकविषयः। चमावमिद्दं हि द्रव्यं मिद्दवद्भिर्धीय-मानं द्रव्यां रुपत्वात्मप्रतिलिप्तमेनिराकाङ्क्षं न कर्मादिभावं रजते। न च समासपकाणे कारकाणि समध्यन्ते इति वचनमस्ति। उच्यते—मा भूद्वचनम्; अर्थनस्तु गम्यते; यदाह—द्वितीया श्रिना-दिभिः समस्यते; कष्टं श्रितः कष्टश्रितः इति। तत्र श्रित इत्युपात्तक्रियांवशेषपरिच्छिन्नः कर्ता, अभ्यन्तरीकृतसाध्यमाधनमंबन्धक्रियान्तरसबन्धाद्वाहः स्वाश्रयविषयासु वाह्यामुकियासु शक्त्यन्तरैररपि विरुद्धकार्थसमवायः कष्टादीन्युपमर्जनीभूतया श्रयतिक्रियाऽपेक्षते। ततश्च श्रयतिक्रिया भंवन्धान कष्टे कर्मत्वमिति श्रयणाक्रियापूर्वकः कष्टश्रितयोगमिसंबन्धो भवति। तस्मिन्द्वारुप्त्यवयवार्थशक्त्य-शुगुहीतेऽर्थन्तरे प्रादुर्भूते तदभिधायी शब्दः समानसंज्ञां लभते। एवं वृकाद्वीतो वृकमीतः इत्यत्राषि

‘पञ्चमी भयेन’ (पा. १-१-३०) इति वृकस्य भये ‘भीव्रार्थां भयहेतुः’ (पा. १-४-२५) इत्यपादागत्वात् सति सामर्थ्ये, अभ्यन्तरीकृतक्रियाकारकमंबन्धः समुदायः संमाससंज्ञां लभते । ननु च, न वृकस्य भीतं प्रत्यपादानत्वम्, अपि तु भयं भीनिः इत्प्रेतानि । उच्यते—यथा मासो जातस्येनि मासारूपः क्रियाकलापः प्रथमकुक्षिगर्भविष्णुगारुदस्य ज्ञानत्रिभावेन परिच्छेदको भवति, जन्मत्रिलब्धां तापत्तां सपावृत्य जातस्येनो, तयेहापि वृषभदिव्यमपादानशब्दो भयमात्र-स्यैरावच्छेदको भविष्यति, न भीतस्य । यदि १, यथा कष्टश्रित इत्यवोपानश्रयतिक्रियासंबन्धस्य कष्टे कर्मत्वमिति श्रणक्रियःमूर्दकं कष्टेन संबध्ये नयेहाप्युपात्तभयक्रियावच्छिन्नः कर्ता भक्तिक्रियासंबन्धादवृक्षमासादानत्वनिनि भयक्रियार्बंकं वृक्षेन संमत्स्वर्ण इति । ननु यत्रोपतर्जनीभूताया अपि क्रियाः श्रवणम्; यत्र तु क्रिया त श्रूयते तत्र त्वय शङ्क खण्ड इति? प्रतीयनाना भविष्यति; तथा हि—शङ्कुलाखण्डः इत्युके कृन इति प्रतीयते; तदेवतद्वयोत्यन्नाह—‘तृतीया तत्कृतेन गुणवच्चतेन’ इति । न्यायसिद्धत्यग्रद्वचनातर्थक्रियमिति चेष्ट, न; वचनस्य नियमार्थत्वात्—यत्रैव शृणु इत्याः गम्यते तत्रैव समानः, अन्यत्र सा भूदिति । एवं च गम्यमानकरोतिक्रियोपगृहीतकर्त्त-कर्तृतीयान्नेन शङ्कुलादिनः व्यष्टादीनां गुणुकर्तां भतुब्लोपादिना द्रव्यवचनानां तृतीयान्तर्ब-कृतः ॥५॥ भामर्थ्यमवसीयते; न तूक्तैपर्गिते; यथा—अद्यगा काणः, पादेन खञ्जः, इति । शदेवमाप्निप्रकरात्क्रियावच्छिन्नः क्रियान्तरमन्तर्याहः खण्डशब्दार्थो गम्यमानोपसर्जनीभूताया करोतिक्रिया शङ्कुलादीनपेत्रमायः करणमूर्तैः कर्तृतौर्वा शङ्कुलादिभिः संबध्यते । तद्वचनश्च समुदायोऽभ्यन्तरीभूतक्रियाकारकमंबन्धः समाससंज्ञो भवति । अथेह कस्मात् भवति—दध्ना पदुः वृत्तम् पदुः इति? अभामर्थ्यान् । कथमसान्तर्थम्? सापद्वमस्तमर्थ भवति; न ह दध्नः पदुना सामर्थ्यम् । किं तर्हि१ भुविना—दध्ना भुङ्ग पदुरिति । इहापि तर्हि न प्राप्नोति—शङ्कुलया खण्ड इति; अत्रापि न शङ्कुलायाः व्यष्टेन सामर्थ्यम् । किं तर्हि? करोतिना—शङ्कुलया कृतः खण्ड इति । तत्कृतेन वचनद्वयिष्यति, वचनादिति चतु, अथेह गुणवचने-नेत्युक्त्यमाने कथं भतुब्लोपाद्वयवचनेन व्यष्टादिनेन प्रतीयते? वचनप्रहणात्; इह तृतीया तत्कृतेन गुणेनेति मिद्दृगद्वचनप्रहणं करोति तस्येनम् प्रयोजनम्, एवं यथा विज्ञायेत—गुणमुक्त-वान् गुणवचनः, व्यष्टगुणवान् व्यष्टः, पाण्डुगुणः उ पाण्डुः, इति । यदेवम्, नार्थस्तत्कृतप्रहणेन भवति; भवति हि शङ्कुलायाः व्यष्टेन सामर्थ्यम्; असामर्थ्यादिति न भविष्यति—दध्ना पदुरिति । इदं तर्हि तत्कृतस्य प्रयोजनम्—द्रव्यवचनैः कारकनमाने तदनुरूपा क्रिया अध्याहर्त-व्येति; तद्वचना—अभ्येषु प्रमक्तः शौष्ठः अभशौष्ठः इति । अथ द्रव्यवचनैस्तत्कृतममासे गुण-वचनेत्यपि किमर्थम्? इह मा भूत—धान्वेन धनवान्, गोभिर्वपावान्, इति ॥

अथ, अश्राद्धभोजीति कोऽयं समासः ? असमर्थनव्यत्पुरुषः । किं पुचरिहासामर्थ्यम् ? चूर्णेतरपदयोर्मिथोऽनपेक्षा ; तथा हि—अश्राद्धभोजीति भुजिक्रियया नवः संबन्धः, न श्राद्धेन ; न हि तस्यायं नियमः—नश्राद्धं भोक्तव्यमिति ; अपि तु—श्राद्धं न भोक्तव्यमिति । यत्र हि वर्तिपदार्थसमवायिनी क्रियाऽभिधीयमाना प्रतीयमाना वा स्वभावतो निवृत्ता नवा द्योत्यते— अपाचकः, अब्राह्मणः इति, तर्वेव सामर्थ्यम् । यत्र तु बाह्यक्रियया नवः संबन्धस्तस्मानामर्थ्यमेव ; यथा—सूर्यसपि न पश्यन्ति, असूर्यपश्या राजदागः, न पुनर्गीर्यन्ते, अपुनर्गेयाः श्लोकाः, उच्चणं न भुझे, अलवणभोजी भिष्ठुः, इति । नवेवम्, अवयवार्यव्यतिरिक्तसमुदायार्थाभावेऽर्थवस्त्रभावात् कथं प्रातिपदिकसंज्ञा ? समामग्रहणादिति चेत्, अनर्थके कुरार्थत्वान्नियमानुपपत्तिः ; ब्रह्मशार्थवते वाक्यस्यापि प्रातिपदिकत्वप्रसङ्गः । ननु च, ‘असूर्यललाटयोर्द्विशितपोः’ (पा. ३-२-५६) इत्यननासमर्थनव्यसमासानां साधुत्वे ज्ञापिते, अ किंचित्कुर्वाणः, अ मापं हरमागः, अ गाधादुत्सूप इत्यादीनामपि वा भूत समास इत्यसूर्यपश्यादयधत्वार एवासमर्वसमासाः परिगण्यन्ते ; परिगण्यन्ते सामर्थ्यादेव प्रातिपदिकसंज्ञाऽपि भविष्यति ; तथाऽप्यनर्थकत्वादाश्रयाभावे संख्याकर्माद्यभावे तेषां वाचिका द्योतिका वाऽपि विमक्तयो नोत्पद्येरन् । नैवम् ; अमुदायस्तावद्वानर्थक्येऽपि ‘न केवला प्रकृतिः प्रयोक्तव्य’ इति नियमादविश्वमेवावृत्यवादिवद्विभक्तिमात्रमपेक्षते ; अवयवस्त्वर्थवत्त्वात् संख्याकर्मादेवाश्रयत्वेन तां विशिष्टामेवाङ्गीकरोति ; ततश्च यथाऽऽतुरानां बुरयोरेकभोजनप्रतिपत्तावातुराणां भोजनमनातुरोऽपि प्रतिपद्यते, तथाऽवयवार्थानुग्रहार्थकोऽपि समुदायो विभक्तिविशेषमेव प्रतिपत्त्यत इति न कश्चिद्दोषः । ननु, अस्त्वेकार्थीभावे व्यपेक्षावर्माः अस्त्वं निवर्तन्ते ! के पुनस्ते॑ विशेषणयोगः, समुच्चयः, संख्याविशेष इति । तत्र ब्राह्मणस्य शोभनं श्राद्धं न भुझे इति विशेषणयोगः, श्राद्धं न भुझके बलिमामन्त्रणं चेति समुच्चयः, श्राद्धं श्राद्धानि वा भुझके इति संख्याविशेषयोगः । ते च वाक्य एवोपलभ्यन्ते, न त्वश्राद्धभोजीति वृत्तौ ; न लभ्राद्धभोजी ब्राह्मणस्य ज्ञोभनमित्यादि । तत्कथमुच्यते—नास्त्वत्रैकार्थीभाव इति ? नैवम् ; अश्राद्धशब्दो लत्रामर्थः, न त्वश्राद्धभोजिशब्दः ; अश्राद्धभोजिविषयाश्चैते विशेषणायोगादयः प्रतीयन्ते, अश्राद्धविषया इति । ननु च, यद्यश्राद्धशब्दः समुदायार्थाभावादनर्थकः, अश्राद्धभोजिशब्दोऽप्यर्थवदनर्थकसंघातत्वादनर्थकः प्राप्नोति । अस्त्वानर्थक्यम् । वाक्यविषयास्तु धर्मा भविष्यन्ति लक्षानर्थक्यमपि परिहर्तव्यम् ; इदं च परिहिते—शब्दशक्तिरेषा यदभिन्नेऽप्यर्थे केनचिच्छब्देनाभिधीयमाने विशेषणादियोगे भवति केनचिन्न भवति, तत्र वाक्येऽस्त्वमर्थसमासपदानाभविष्यमानमपि वृत्तौ शब्दान्तरत्वादस्त्वेकार्थाभिधायित्वमिति । ननु च, यद्यसामर्थ्येऽपि वचनात् समासः—किमत्र ते वस्त्रं नीङ्गम् उत्पलमाङ्गि कर्षे ; नेह कश्चित्पुरुषः व्याघ्रः खरति पङ्कीम् ; पश्य सखि कष्टम् श्रेष्ठं प्रियो मे गुरुकुङ्गम् ; किं ते शकुलया खण्डो देवदत्त उपलेन ; गच्छ त्वं यूपाव दाक शोभनं

शैले ; निर्वर्तस्व वृकात् भयं देवदत्तस्य यद्यदत्तात् ; भार्या गङ्गः पुरुषो देवदत्तस्य ; सक्षः त्वमक्षेषु शौण्डः पिवति पानागारे इत्याशवपि समासः प्राप्नोति ; स तद्व्यापि वचनात् ‘विशेषणं विशेष्येण’, ‘द्वितीया श्रितादिभिः’, ‘कृतीया तत्खेतेन’, चतुर्थीं तदथेन’, ‘पञ्चमी भयेन’, ‘षष्ठीं सुखन्तेन’, ‘सप्तमीं शौण्डादिभिः’ सप्तम्यत इति । विषयम् उपन्यासः ; परिगणनादिन्यमामर्थ्य एव समासार्थमारभ्यन्ते ; यथा—कृतपूर्वी कटभित्यात् ‘पूर्वादिभिः’ ‘सपूर्वीञ्च’ (पा. ५. २. ८६, ८७) इति । ‘विशेषणं विशेष्येण’ इत्येवमादीनि तु ‘समर्थः पदविधिः’ (पा. २. १. १) इति सामर्थ्ये सत्युपादीयन्ते । मामर्थ्यविषयपदर्थनार्थेव च ‘विशेषणं विशेष्येण’ इति प्रथमायां सामानाधिकरण्यम् , द्वितीयायां श्रितादिनियमः, तृतीयायां तत्कृतादिवचनम् , चतुर्थायां प्रकृतिक्रिकारभावः, पञ्चम्यां भयादिपरिगणनम् , पष्ठयां पूरणादिनिषेधः, सप्तम्यां शौण्डादिनिर्देशः, इत्युपपत्त्यन्ते । तेन यत्र विशेषणादिष्व सामानाधिकरण्यादेवभावः, तत्रासामर्थ्यान् समाधो न भवति ॥

अब्राह्मणोऽयमिति कोऽयं समामः ? समर्थनवृत्तपुरुषः । किंप्रधानोऽयम् ? उत्तर-पदार्थप्रधानः । अब्राह्मणमानयेत्युक्ते ब्राह्मणमात्रस्यानयनं प्राप्नोति नैप देष्यः ; इदं वाचन्यं प्रयुज्यते—अथेह राजपुरुषमानयेत्युक्ते पुरुषमात्रस्यानयनं कस्मात्त भवति ? गङ्गात्र गङ्गात्रः प्रयुज्यते, तेन राजविशिष्टस्यानयनं भविष्यति । इहापि नन्द विशेषकः प्रयुज्यते; तेन नन्द विशिष्टस्यानयनं भविष्यति । कः पुनरमौ ? निवृत्तपदार्थकः । यदा पुनरस्य पदार्थो चिर्तते, तदा किं स्वाभाविकी निवृत्तिः ? आहोस्विद्वाचनिकी ? किं चातः ? यदि न्वाभाविकी, तदा नन्द प्रयुज्यमानः करोति । सहिं वाचनिकी भविष्यति ; हिंच प्रतिकीलत्वत् ; तत्र यथा कील आह—मानः प्रतिकीलं निवर्तयति, एवं नन्द प्रयुज्यमानः पदार्थं निवृत्यात् । यगेतन्नबो एहात्मस्यात्, न जातुचिद्राजानो हस्तयश्च विभृयुः, नेत्येव ब्रूयुः । एवं नहिं न्वाभाविकी निवृत्तिः, न नवनिमित्ता तूपलविधः ; तद्यथा—संतममात्वकारे द्रव्याणां प्रदीपनिमित्तं दर्शनम् , न च तेषां प्रदीपो निवर्तको भवति । यदि पुनरयं निवृत्तपदार्थमो नन्द, किमर्थं ब्राह्मणशब्दः प्रयुज्यते ? एवं यथा विज्ञायेत—अस्य पदम्यार्थो निवृत्त इति ; नेति ह्युक्ते अदेहः स्यत् कर्म पदार्थो निवर्तत इति ; तत्रामेदार्थं ब्राह्मणशब्दः प्रयुज्यते । यदि वा, सर्वं एते शब्दा अवयवेष्वपि वर्तन्ते—ब्राह्मणः, क्षत्रियः, वैश्यः, शूद्र इति ॥

‘तपः भुतं च योनिश्च तत्र ब्राह्मणकारणम् । तपःश्रुताभ्यां यो हीनो जातिब्राह्मण एव सः॥’

तथा गौरः कपिलः पिङ्गलकेश इत्येतानप्यान्तरान् ब्राह्मणे गुणान् ब्रुवति । समुदायेष च वृत्ताः शब्दा अवयवेष्वपि वर्तन्ते ; तद्यथा—पूर्वे पञ्चालाः, चत्तराः कुरव इति । एवमयं

समुदये ब्राह्मणशब्दो वृत्तोऽवयेवऽपि वर्तते गुणे जातौ च । गुणे नावत्—अब्राह्मणोऽयं यस्तिष्ठन्  
मूल्यवीति, अब्राह्मणोऽयं गच्छन् भक्षयतीति । अपि च, कालं कल्पाषं माषरांश्चर्पणमापण  
आसीनं दृष्टाऽध्यवस्थति—नायं ब्राह्मणः; अब्राह्मणोऽयमिति निर्जीवं तस्य भवति; गुणकृता  
चार्थस्य निवृत्तिः । अथ जातौ—जातिहीने संदेहादुरुपदेशाद्वाऽन्यो ब्राह्मणशब्दः प्रवर्तते ।  
संदेहात्तावत्—गौरमयं शुच्याचारं पिङ्गलं कपिलकेशं दृष्टाऽध्यवस्थति—ब्राह्मणोऽयमिति; ततः  
पश्चादुपलभते—नायं ब्राह्मणः; अब्राह्मणोऽयमिति निर्जीवं तस्य भवति । अत्र संदेहात्त ब्राह्मण-  
शब्दो वर्तते; जातिकृता चार्थस्य निवृत्तिः । अथ दुरुपदेशात्—दुरुपदिष्टमस्य भवति—  
अमुष्मिन्नवकाशे ब्राह्मणमानयेति; स तत्र गत्वा यं पश्यते तमध्यवस्थति—ब्राह्मणोऽयमिति;  
ततः पश्चादुपलभते—नायं ब्राह्मणः, अब्राह्मणोऽयमिति । तत्र दुरुपदेशात्त ब्राह्मणशब्दो वर्तते;  
जातिकृता चार्थस्य निवृत्तिः । ननु च, नव्यवच्छेदाय ब्राह्मणादिशब्दप्रयोगे समासस्य पूर्वपद-  
प्रधानतः प्रप्रेति; नैवम्, अछयसंज्ञाप्रसङ्गान्; अव्ययं ह्यम् पूर्वपदम् । नैष दोषः;  
पाठनाव्ययसंज्ञा क्रियते; न च नव्यसमासस्तत्र पठ्यते । मा भूद्व्ययेषु पाठः; तथाऽध्यमिधेय-  
वल्लिङ्गवचनानि भवन्ति; यश्चेहार्थोऽमिधीयते न तस्य लिङ्गसङ्घात्याभ्यां योगोऽस्ति । नेदं  
वाचनिकम्—अलिङ्गता, असङ्घात्यता वा । किं तर्हि? स्वाभाविकमेतत्; तत्र किमस्माभिः  
शक्यं वक्तुम्—यश्चावः प्राक् समासालिङ्गसङ्घात्याभ्यां योगो नास्ति, समासे च भवति । यदि  
वा, गुणवचनानामाश्रयते लिङ्गवचनानि भवन्ति; यदसौ द्रव्यं श्रितो भवति गुणः समासो वा,  
तस्य यलिङ्गं वचनं च तत् गुणयेव समाप्त्यापि भवति । उच्यते; इह त्रयी गतिः—कदा-  
चिन्नवर्थेनोत्तरपदार्थो विशेष्यते, कदाचिन्नवर्थं उत्तरपदार्थेन, कदाचिन्नवर्थोत्तरपदार्थाभ्यामन्यः  
पदार्थं इति । तत्र यदा नवर्थोत्तरपदार्थाभ्यामन्यपदार्थो विशेष्यते तदा ‘समानाधिकरणानं  
वहुत्रीहिः’; नवर्थश्च विशेष्यो भवतीति षट् समासार्थभेदा जायन्ते—अत्यन्ताभावः, अनत्यन्ता-  
भावः, अन्यतराभावः, तादात्म्याभावः, संबन्धाभावः, प्रधंसाभावः, इति; यथा—  
अरूपो वायुः, अनुदरा कन्या, अकिञ्चनः पुमान्, अपिशाचः कुड्यः, अघटं भूतलम्,  
अनङ्गः कामः, इति । यदा उत्तरपदार्थेन नवर्थो विशेष्यते तदा पूर्वपदार्थप्रधानमत्पुरुषः;  
नवर्थोपाधेश्च षट् समासार्थभेदा जायन्ते—प्रागभावः, सामर्थ्यभावः, आवश्यकताभावः, इतरे-  
तराभावः, मत्ताभावः, भावाभावः, इति; यथा—अनुत्पन्नो घटः, अप्रधृष्यः सुभटः, अभूषितः  
कान्तः, अवर्षा हेमन्तः, असत् शशविषणम्, अनुद्विग्नः प्रवालः, इति । यदा तु नवर्थेनोत्तर-  
पदार्थो विशेष्यते, तदा उत्तरपदार्थप्रधानमत्पुरुषः; पदार्थस्य च नवर्थोपाधेः षट् समासभेदा  
जायन्ते; यथा—तदभावः, तदन्यः, तत्महशः, तदिरुद्धः, तदपकृष्टः, तदुत्कृष्टः, इति; यथा—  
अनन्यः, अनविः, अब्राह्मणः, असितः, अमनुष्यः, अमानुषः, इति । ननु च, अन्यपदार्थ-

तत्पुरुषयोरन्यत्रपि नव्समासो हइयते ; यथा—मक्षिकाणामभावः अमक्षिकमिति । नायं नव्समासः ; किं तर्हि ? 'अव्ययं विभक्ति' इत्यारिनाऽव्ययमभावार्थे समस्यते ; अव्ययीभावश्च समासो भवति ; यथा—निवातम् , निशीतम् , इति । किं पुनरमी नव्समासार्था अन्यपदार्थादिषु व्यवतिष्ठन्ते उत संपूर्वन्ते ? केचिद्व्यवतिष्ठन्ते प्रध्वंसाभावादयः ; तथथा—

भवेदभीष्मपद्रोणं धृतराष्ट्रबलं कथम् ।

यदि तत्तुल्यकक्ष्योऽत्र भवान् धुर्यो न युज्यते ॥

यथा च—अनुदरा कन्या, अलोमिका एडकेति । केचित्तु संपूर्वन्ते प्रागभावादयः ; तथथा--

अजन्मा पुरुषस्तावदपुमान् पशुरेव वा ।

यावल्लीलावनीदकवीश्वितार्थं न वुध्यते ॥

यथा च—अनेके, अनेकः इति । ननु च, एकशब्दो बहुर्थः ; तथथा—'एकः कोऽपि स कुरुभसंभवमुनिः' इत्युत्कर्षार्थः ; तत्रैके तात्रदाद्वारिनि पश्चान्तरार्थः ; एक एवाय-मावयोः स्वभाव इति तुल्यार्थः ; नैकः शयीतेत्यसहायार्थः ; एकमेवेदं शब्दब्रह्मेत्यभेदार्थः ; एकः, द्वौ, बहवः इति संख्यार्थः ; सत्कस्येह प्रहणम् ? संख्यार्थस्य ; उत्कर्षादीनां करमाश भवति ? अनभिधानात ; तथथा—अमित्र इत्युक्ते पूर्वपदार्थप्रधानतत्पुरुषे शत्रुरेव प्रतीयते, न त्वसूर्यः । एवं अनेके इत्युक्ते बहव एव प्रतीयन्ते, न पुनरनुत्कर्षादिमन्तः । एतेन तत्पुरुष-स्योत्तरपदप्राधान्ये सत्यनेके इत्यपि व्याख्यातम् । कथं पुनः एकस्य प्रतिषेधे बहूनां संप्रत्ययः स्यात् ? प्रसङ्गायां क्रियागुणौ ततः पश्चान्तिग्रन्ति करोति ; तथथा—आमय भोजय शायय अनेकम्, इति । स्यादेवत, यत्र क्रियागुणौ प्रसञ्जेयते ; यत्र तु खलु न प्रसञ्जेयते तत्र तु कथम—अनेकस्तिष्ठतीति ? भवत्येवंजातीयकेष्वपि एकस्य प्रतिषेधे बहूनां संप्रत्ययः ; तथथा—न न एकं प्रियम्, न न एकं सुखम्, इति ॥

प्रकृतिप्रत्ययौ तेधा त्रिधोपस्कारभक्त्यः ।

त्रिधेवोपपदप्रातिपदिकानां विभक्त्यः ॥

त्रिधोपसर्जनं तेधा समास इति कीर्तिंतः ।

प्रतिपादकशब्दोऽयमथान्वाख्येय उच्यते ॥

पदमिह त्रिविधं प्रतिपाद्यते  
 त्रिविधमेव हि वाक्यमथ त्रिधा ।  
 व्यवहृतिः स्तु शब्दनिवन्धना  
 यदनयोरुभयोः प्रतितिष्ठुति ॥

इति महाराजाधिराज श्रीभोजदेवविरचिते  
 शूक्रारप्रकाशे प्रातिपदिकादिप्रकाशो नाम  
 द्वितीयः प्रकाशः संपूर्णः ॥



# ॥ शृङ्गारप्रकाशे प्रथमद्वितीयप्रकाशस्थश्लोकाना- मादिवर्णानुवाकमणिका ॥

पुटम्		पुटम्		पुटम्
अच्छिद्धन्मेघल	1	गिगे गीत्रेद्वा	6	प्रकृष्ट इति
अनन्तरोक्तः	57	चटचटिति	23	प्रपरापम
अनुस्कुनुहि	5	चर्माण द्वीपिनं	39	भूयात्तेषां
अनुस्यूतव	69	क्लिन्नेन पतता	22	मिलन्याशामु
अप्रातिकूळि	3	जातिगुणा	47	मीमांसमे न
अहंतो या क्रिया	49	तडित्वचयती	5	मुमलक्षेप
अवधेगपि	47	तत्स्वभाव	41	यत्पादपद्मज
अविग्रहा	53	तात्पर्यमेव	2	या सामान्याश्रया
अव्ययानि	39	नेपामुच्चा	65	रत्नादयोऽर्ध
अस्यौपम्य	50	त्रिधोपमर्जनं	89	रत्नादयो यदि
आत्मस्थितं	2	त्यागरूपं	51	रोषावंशा
आभावनोदय	3	त्वं जीवितम्	23	बल्गूर्यात
आयतीगव	80	दण्डादण्ड	80	विष्र भागुरि
इवशब्दपर्योगे	56	देवदत्ताङ्ग	62	विग्रेषः श्रय
उक्ता षोडैव	8	द्वन्द्वा यद्व	28	बीरगद्गुता
उपमानापमेय	49	द्विष्ठोऽप्यमौ	55	जलाकापर्य
एक इह	62	धातुप्रवर्गणा	6	भृङ्गार्वाग
कण्डूयति न	6	न केवलेह	39	मत्वात्मना
कपालौ	5	न च मांप्रतिकी	62	सरम्बनीव
कमिषुध्यन्तु	6	न रुणत्वीर्णन्द्रय	4	म वाचको
कविः सृजति	4	निर्मर्गमन्ना	79	भद्रिता विधवति
कालानुपाति	40	नीपानान्दौलय	5	संबन्धिशब्दः
किं द्वारि	61	पत्यार्द्धन्	5	सुमृद्धमजटकशाङ्कौ
कुत्सा प्रशस्ता	61	पदामह	90	सुमृद्धमजटकगोने
कुत्सितत्वेन	62	पिपिष्रिय	23	सूर्यीयनि सुधा
कौमारी सा	52	प्रकृतिप्रवययौ त्रेधा	89	सोऽयामत्यभि
क्रियाविशेष	18	प्रकृतिप्रवयावेवं	39	स्थायित्वमत्र
गच्छेति वक्तु	22	प्रकृतिः प्राप्तपदिक	35	होडसे
गतमस्त	42	प्रकृतिः षट्प्रकारे	7	—
गतेऽर्धरात्रे	23	प्रकृत्यर्थविशिष्टो	57	

# ॥ श्रीशंकरगुरुकुलपत्रिका ॥

## THE JOURNAL

OF THE

### SRI SANKARAGURUKULAM, SRIRANGAM.

**Editor :** Gurubhaktasikhamani, Sastraprasarabhuśana,  
T. K. Balasubrahmanyā Aivar, B.A., Founder of  
Sri Sankaragurukulam, Srirangam.

**Literary Adviser :** Vidvāsagara, Vidvāvacaspati, P.P.  
Subrahmanyā Sasri B.A. (Oxon), M.A., Curator,  
Government Oriental Manuscript Library and  
Professor of Sanskrit, Presidency College,  
Madras.

#### The Main features are :

1. The publication of rare and hitherto unpublished works of writers of established reputation on all branches of learning bearing on Hindu Culture and Learning.
2. The reviewing of books and periodicals on current thought.
3. The encouraging of the production of original compositions in Sanskrit by contemporary writers and poets.

**Annual Subscription Rs. 6/only.**

The Journal is now published Quarterly and has completed three years. If sufficient encouragement is forthcoming it is hoped to convert it into a Bimonthly and even a Monthly.

Vols. I, II & III are available at Rs. 6 each volume. Postage extra.

**DONATED TO**





Printed at the SRI VANI VILAS PRESS,  
& Published at the Sri Sankaragurukulam, Srirangam.  
by Gurubhaktasikhamani

T. K. BALASUBRAHMANYA AIYAR B. A.